

మన పోలీసువ్యవస్థ

రచయిత

శ్రీ దిగవల్లి వేంకటశివరావు

ప్రచురణ

రామన్ పబ్లికేషన్సు

విజయవాడ-2

హక్కులు గ్రంథకర్తవి.

ప్రథమ ముద్రణ

మూ ల్యం :

రూ. 4-00

ముద్రణ
నిర్మలా ప్రింటర్స్.
విజయవాడ-1

పీఠిక

మన పోలీసు వ్యవస్థ ప్రపంచములో కెల్ల విలక్షణమైనట్టిది. వివిధ దేశములలో సామాన్య పోలీసులకు, ప్రత్యేక సాయుధ పోలీసులకు గల క్రమశిక్షణము, తర్ఫీదు, ఆధునిక మారణాయుధములు, మోటారుబండ్లు, వైరెసు, టెలిగ్రాఫు టెలిఫోనులు, సాధన సామాగ్రి, పరికరములు, సరంజాములుండుటయేగాక మనవారికి ఒకవిధమైన సైనిక శిక్షణము, శాసనబద్ధములగు ప్రత్యేకాధికారములుకూడా ఉన్నవి.

మన పోలీసువారు సామాన్య సేరగాండ్రను, నిరాయుధులగు అల్లరిచూకలను మాత్రమేగాక ఆయుధములతో బదిలీపొట్లు ఘోరకృత్యములు చేయు ఆతతాయి చూకలను ఆటవిక జనమునుకూడా అరికట్టి, శాంతిభద్రతలు కాపాడగలరు. ప్రజలలో భయభక్తులు కలిగింపగలరు. అగ్ని భయము, వరదలు, అంటువ్యాధులు మొదలగు ఉపద్రవములలో పనిచేయగలరు. ఈ కార్యముల నన్నిటిని సమర్థతతో నిర్వహింపగలరు. అయితే ఏ పనినైనను అధికారపు జబర్దస్తీతో, దురుసుగా, మొరటుగా చేయగలరేగాని యుక్త యుక్త వివేచనతో, శాంతముగా సౌమ్యముగా మర్యాదగా ఒప్పిదముగా చేయలేరు. ప్రజాప్రభుత్వ సంప్రదాయముల ననుసరించి ప్రజాసేవ చేయలేరు. దీనికి కారణము మన పోలీసు వ్యవస్థను నిర్మించినవారు నిన్న మొన్నటివరకు మన దేశ ప్రజలను అణచియుంచి నిరంకుశముగా పాలించిన బ్రిటీషువారు దానిని ప్రజాసేవకొరకు గాక ప్రజలలో భయ భక్తులు కలిగించుటకే నిర్మించి యుపయోగించియుండుట.

ఓసకితోడు పోలీసు వారిలో కొందరు స్వాభావికముగ నే నిరంకుశులు, కఠినాత్ములు, తొందరపాటువాదుగ నుండుట, కొందరు అవినీతిపరులైయుండుట. ఆ పాతపద్ధతు లింతవరకు మారకపోవుట.

మన దేశమునకు స్వాతంత్ర్యము వచ్చి చాలకాల మైనను ఇంతవరకు మన పోలీసువ్యవస్థ స్వతంత్రప్రజాప్రభుత్వ సంప్రదాయముల కనుగుణముగా సంస్కరింపబడలేదు. మన పోలీసువ్యవస్థయొక్క పుట్టుపూర్వోత్తరములు స్వగూఢస్వభావ ములు, దీనికి సంబంధించిన శాసనవిధులు ప్రజలకు తెలియుట ఆవశ్యకమని తలచి నే నీ గ్రంథమును రచించినాను. మన పోలీసువ్యవస్థకు ఆంగ్లేయ పోలీసువ్యవస్థకుగల తారతమ్యము లను వివరించుట కుపయోగపడిన గ్రంథముల రచయితలకు కృతజ్ఞుడను.

మన పోలీసువ్యవస్థకు సంస్కరింపవలసిన యావశ్యక తను నిరూపించుటకే అందలి లోపములను పోలీసువారుచేయు అన్యాయములను విమర్శించితిని గాని పోలీసువారిపైన నాకు ద్వేషములేదు.

మన పోలీసువ్యవస్థలో మంచివారి నుద్దేశించి వారి ప్రతినిధిగా నా మిత్రుడు శ్రీ సూర్యదేవర రామచంద్రరావు గారికి గ్రంథము సంకీర్తము చేయుచున్నాను.

దిగవల్లి వేంకట శివరావు



శ్రీ సూర్యదేవర రామచంద్రరావు

మన పోలీసు వ్యవస్థ

విషయ సూచిక

పరిచ్ఛేదము

పుటలు

I అంగ్లేయ పోలీసు వ్యవస్థ

1....44

ఇంగ్లాండు ప్రజాప్రభుత్వ సంప్రదాయములు—పోలీసు వారి కర్తవ్యములు, బాధ్యతలు, వానినిర్వహణవిధానములు. పోలీసువారికి పానులకు ఒకే విధమగు హక్కు బాధ్యతలు న్యాయశాస్త్ర విధి నిషేధములు. మన దేశములోవలె అక్కడి పోలీసులకు ప్రత్యేకాధికారములు ప్రత్యేకాయుధములులేవు దుండగులను అల్లరిచేయుకలను నిరాయుధులుగనే అడ్డగించవలెను. పౌరులపట్ల శాంతము మగ్నాద చూపవలెను. సామ్య విధానము లవలంబింపవలెను. ప్రజా రక్షణము ప్రజాసేవ వారి పరమధర్మములు. పోలీసులకు విద్యబుద్ధులు, నిరాయుధులుగా పోరాడు పద్ధతులలో శిక్షణము. పోలీసువారిపైన ఫిర్యాదులు వాని విచారణ. జీతబజ్జీములు.

II మన పోలీసు వ్యవస్థ

45....100

పూర్వకాలమునాటి గ్రామకావలి విధానము. ఇంగ్లీషు పరిపాలనలో రివిన్యూ పోలీసు విధానములు అందలి అన్యాయములు. కఠినశాసన విధులు వాని అములు. నూతన పోలీసువ్యవస్థ-దాని స్వరూపస్వభావములు, ప్రత్యేకాధికారములు. ఆయుధములు, సైనిక శిక్షణ. ఉద్యోగులు, సిబ్బంది, జీతములు. జాతయోద్యమములను అణచుటలోని అన్యాయములు అత్యాచారములు. పోలీసువారి అవినీతి, నిరంకుశత్వము, దుర్వర్తనము. స్వతంత్ర భారతమునకూడా పాతపద్ధతి

మలే. రాజకీయాల ప్రభావము, అదుపులేని ఉగ్రోగ్గులు, పోలీసువారి విజృంభణము. చీటికిమాటికి లాఠీచార్జీ, ఘనాకీ కాల్పులు, ఆలసపాలన లేకపోవుట, విద్యార్థి సంక్షోభం, గుణ వాణాలు. సంస్కరణావశ్యకత.

III శాసన విధులు

101....112

స్వతంత్ర భారతరాజ్యమున పాత్ర బిటిష్ శాసన విధుల అమలు. 1861 సం॥ పోలీసు చట్టము, క్రిమినలు ప్రొసీ జరుకోడ్డు, ఇతర శాసనవిధులు. పోలీసువారి అధికారములు, కర్తవ్యములు.

IV పోలీసువారి ఉద్యోగ విధులు

113....164

పోలీసుల వడవడి, డ్యూటీ - కర్తవ్యము. గ్రామముల బీటు, టవును బీటు; పగటిడ్యూటీ - రాత్రిడ్యూటీ. నేరముల విచారణ. ఉత్సవ బందోబస్తు డ్యూటీ. పట్టతగిన నేరములు - పట్టతగని నేరములు. అరెస్టు - మనుష్యులను పట్టుకొనుట; అరెస్టు - తుపాకీ, మందుగుండు సామాను; అరెస్టులో గమనింపవలసిన విధులు. ముద్దాయిలేకనిందితుడు. కేడీలు, గుమానీలు. మహజరునామాలు. ఇండ్ల సోదా, ఇంటి సోదాపట్టీ. శవములు, శవపంచాయతీ. అపాయములు, అంటు రోగములు, పిచ్చివారు. నెమ్మదికి భంగము, అల్లరిమూక, దొమ్మి. పట్టణముల న్యూసెన్సు చట్టము, బాడుగబండ్ల

చట్టము; మోటారుబండ చట్టము, రైల్వేచట్టము. పహరా
ఢ్యూటీ. పోలీసు విధుల క్రోడీకరణము.

V గ్రామ మునసబుల పోలీసు విధులు

185...192

పోలీసువారితో సంబంధము. నేరములు జరగకుండా
ఆపుట. నేరములను గూర్చిన సమాచారము పంపుటకు
బాధ్యత. ముఖ్యమైన నేరముల వివరణము, పోలీసువారికి
సహాయము. తలయూదుల కర్తవ్యములు. మునసబుల అధికార
ములు. న్యూసెన్సుల నివారణము. నేరములు కనుగొను
టకు చర్యలు. ఆకస్మిక — విపరీత మరణములు. ఖూనీలు.
స్వల్పక్రిమినలు వ్యవహారముల విచారణ. పిచ్చివారు, దిక్కు
లేని రోగులు, బీడ్డలు, నేరములు చేయుజాతులు.



BIBLIOGRAPHY

Britain - An Official Hand Book published by the Central Office of Information. London 1965.

Moriarty, C C.M. Police procedure and administration 1955.

Thomas, J. L. Police Administration 1957

C. Reith, A short History of British Police. 1948.

The Police and the Public, Edited by C. H. Rolph

The Police : By Ben Whitaker. Penguin Special 1964

Royal Commission on the Police 1962 H.M.S.O

The Police Service in Britian Reference pamphlet 1959.

The Police in Britain : Central Office of Information London 1965.

Sheffield Enquiry Report.

Manual or administration of the Madras Presidency C. D Maclean 1884.

Police Powers and Duties-Krishna Murthi.

The Police Act. 1861

The Criminal Procedure Code.

Criminal Court Mannual.

Duty Hints to Police Head Constables and constables, Government of Madras. (Telugu)

గ్రామోద్యోగసులయొక్కయు రైతులయొక్కయు మాన్యములు
మద్రాసు గవర్నమెంటు - 1937



లండన్ పోలీసు సహచారి డ్యూటీ

అంగ్లేయ పోలీసు వ్యవస్థ

ఇంగ్లాడు, స్కాట్లాండు, వేల్సు, ఉత్తర ఐర్లాండు దేశములు కలిసిన బ్రిటను రాజ్యములోని పోలీసువ్యవస్థను బ్రిటీషు లేక ఆంగ్లేయ పోలీసు వ్యవస్థయని వ్యవహరింపవచ్చును.

బ్రిటన్ రాజ్యము స్వరూపమున రాజరికమైనను స్వభావమును బట్టి ప్రజాప్రభుత్వముగల శ్రేయో రాజ్యము.

బ్రిటన్ రాజ్యములోని పరిపాలనమును నిర్వహించు వారు అక్కడి ప్రజాప్రభుత్వ సంస్థయగు పార్లమెంటుకు బాధ్యత వహించు మంత్రులు, ఆదేశము నేలు రాజు లేక రాణి ప్రజాప్రతినిధులుగల కామన్సుసభ, ఆ దేశములోని ప్రభువులసభ కలిపిన రాజ్యాంగ సంస్థకే పార్లమెంటు అని పేరు. అక్కడి మంత్రులు ప్రజల యభిమతము ననుసరించి ప్రజల క్షేమ లాభముల వాలోచించి పరిపాలింతురు.

బ్రిటను రాజ్యముయొక్క సామాన్య న్యాయశాస్త్రధర్మము (Common Law) ను బట్టియు పార్లమెంటువారు చేసిన శాసన విధులనుబట్టియు అక్కడి స్త్రీ పురుషులకు స్వేచ్ఛ, స్వాతంత్ర్యము, వ్యక్తిగౌరవము, ఆస్తిహక్కులు సుస్థిరముగా నేర్పడియున్నవి. ప్రభుత్వోద్యోగులుగాని, వ్యక్తులు

గాని ఈ హక్కులకు భంగకరముగా ప్రవర్తించినచో వారి పైనపౌరులు న్యాయస్థానము లందభయోగముచేసి పరిహారము పొందుటకు వీలున్నది.

ఇంగ్లాండులోని ప్రజల ప్రాణ మానధనముల రక్షణ కొరకును అక్కడి ప్రజాప్రభుత్వ సంస్థయగు పార్లమెంటు వారు చేయు శాసనములను ఆమలు పరచుటకును, నేరములు జరగకుండ కాపాడుటకును నేరములు చేసినవారిని పట్టికెచ్చి న్యాయస్థానములందు హాజరుపరచిశిక్షింపజేయుటకును పోలీసు వ్యవస్థ స్థాపింపబడినది. మన దేశమునందువలె శాంతి భద్రతలను కాపాడుటలోను, నేరముల దర్భాప్తులోను నేరస్థులను పట్టుకొనుటలోను గృహవరణములందు ప్రవేశించుటకు సోదాచేయుటకుఅనుమానమున్నవారిని ప్రశ్నించినంజాయిషీ పుచ్చుకొనుటకు, మనుష్యులను నిర్బంధించుటకు ఆస్తిని పట్టుకొనుటకు పోలీసువారికి ప్రత్యేకాధికారముల నిచ్చుచు చేయబడిన శాసనములు ఇంగ్లాండులోలేవు. అక్కడి పోలీసువారు ఆదేశ సామాన్య న్యాయశాస్త్రమునకు బద్ధులై ప్రజల హక్కులకులోబడి యుక్తాయుక్తము లాలోచించి తమ కర్తవ్యములను నిర్వహింప వలసియున్నారు. పోలీసువారు నేరములు జరగకుండా నివారించుటలో న్యాయముగా ప్రవర్తించినారా లేదా అను అంశమును, పోలీసువారు నేరము మోపిన వ్యక్తి నేరము చేసింట్లు రుజువు చేసినారా లేదా యను సంశయమును నిర్ణయించినది. అక్కడి స్వతంత్రన్యాయస్థానములందు న్యాయాధిపతికి సహాయముగా పరివేష్టించు

“జూరీ” యనబడు పంక్తెంచుగురు సామాన్య సంసారులే. అందుచే న పంక్తెంచుమంది నామాన్య పెద్దనునుష్కలకు నచ్చునట్లు పోలీసువారు ప్రవర్తింపవలెను. నేరమును కుజపు పర్చునలెను. అట్టి ధైర్యమున్నగాని పోలీసువా రెవ్వరిని పట్టుకొనదు. ఇంతేగాక పోలీసువారు ఎవ్వరినైనా పట్టుకొను నప్పుడా వ్యక్తి శరీరము నకుగాని మనస్సునకుగాని ఎట్టిబాధయు కలుగకుండ ప్రవర్తింపవలెను.

పోలీసు వారొక నిందితుని అరెస్టుచేసి పట్టుకొనుటలో తప్పనిసరి యెన్నడుజే కొంతబలము ప్రయోగింపవచ్చును. అయితే ఆవశ్యకమైన దానికన్న హెచ్చుబలము ప్రయోగింపరాదు నిందితుడు ఎదురు తిరిగి దౌర్జన్యముచేసి నచో స్వసంతోషముకొరకు బలము ప్రయోగింపవచ్చును. అతడు అరెస్టునండి తప్పించుకొనుటకు వెనుగు లాడినచో వానిని లొంగదీయునంత బలమును మాత్రముప్రయోగించవచ్చును. వానిని స్మారకములేకుండ పడ వేసినచో తీసికొని వెళ్ళుట సులభమనుభావముతో అట్టి బలప్రయోగము చేయరాదు. సాధారణముగా బీటు తిరుగు పోలీసువారు సంకెళ్ళు తీసికొని వెళ్ళరు. దౌర్జన్యముచేయు ఖైదీలకును తప్పించుకొని పోవుటకు ప్రయత్నించిన వారికిని మాత్రమే వానినప్రయోగింతురు నిందితునిపట్టుకొనిన వెంటనే మేజిస్ట్రేటు నెదుట హాజరు పరుచవలెను పోలీసువా రారోపించిన నేరముయొక్క స్వభావమును పరిస్థితులను ఆలోచించి మేజిస్ట్రేటు నిందితుని జ్యూరీ సహితమైన న్యాయస్థానమునందు విచారణ జరుపుట

కు త్తరువుచేయును. ఈలోపుగా నిందితుని స్వంత పూచీకత్తు మీదగాని, జామీనుమీదగాని విడుదల చేయవచ్చును. లేదా నిర్బంధముననుచుట కు త్తరువు చేయవచ్చును. ఈ కార్యక్రమమునందెట్టి లోపము జరిగినను నిందితుడు తన హక్కులకు భంగము కలిగినందుల కభియోగముచేసి పరిహారము పొందవచ్చును. యథా రాజా తథా ప్రజా అను న్యాయమునుబట్టి ప్రపంచములోని నాగరిక దేశములందు మంచి సంప్రదాయములుగల ప్రజాప్రభుత్వముగా - శ్రేయో రాజ్యముగానున్న ఇంగ్లాండులోని పోలీసువ్యవస్థలోని ఉద్యోగులను సామాన్య కానిస్టేబులునుకూడ తాము కేవలము సేరముల నివారణకును సేరస్థులను శిక్షింపజేయుటకు సేర్పడిన ప్రభుత్వోద్యోగులే గాక జనసామాన్యమునకు స్త్రీలకు పిల్లలకు వృద్ధులకు అశక్తులకు సర్వవిధములై స సహాయమును చేయవలసిన ప్రజా సేవకులమను భావముతో వ్యవహరింతురు.

ఇంగ్లాండులోని పోలీసువారు అప్రమత్తులై ప్రజాసేవ చేయుచున్నను అప్పుడప్పుడు వారేదో లోపము చేయుటయు ప్రజలు న్యాయస్థానములందు ఫిర్యాదు చేయుటయు ప్రజలు ప్రజాప్రతినిధులు పార్లమెంటులో విమర్శించుటయు వానిని గూర్చి బహిరంగముగా విచారించుటకు “రాయల్ కమిషన్” అను స్వతంత్ర విచారణ సంఘములు నియమింపబడుటయు జరుగుచుండును. అట్టి కమిషన్లు ఇటీవల 1929 లోను 1960 లోను నియమింపబడినవి, వాని నివేదికలవలనను ఆంగ్లేయ గ్రంథకర్తలు వ్రాసినఉద్గ్రంథములవల

నను ఇంగ్లాండు పోలీసు వ్యవస్థను గూర్చిన విశేషములు తెలియుచున్నవి.

ఇంగ్లాండు దేశములో 19వ శతాబ్ద మారంభము నాటికికూడా హత్యలు దారిద్ర్యము మొదలగు నేరములు పెరిగి పోవుచుండుటయు పూర్వకాలపు పోలీసువారు శాంతి భద్రతలు కాపాడలేక పోవుటయు చూచి 1829 లో అప్పటి ప్రధాన మంత్రియైన సర్ రాబర్టుపీల్ గారు మంచి పద్ధతుల వైన పోలీసు వ్యవస్థను నిర్మించిరి. నాటినుండి అది ఆదేశ సామాన్య న్యాయశాస్త్ర సంప్రదాయములకు లోబడి పరిణతి చెంది ప్రపంచములో నొక గొప్ప వ్యవస్థగా పేరు పొందినది. ఇంగ్లాండులో పోలీసు ఉద్యోగములో చేరిన వారి కందరికిని ఈ క్రింది విధముగ బోధించుట పరిపాక్షికము. “సమర్థతతో పనిచేయుపోలీసువారి ప్రధానకర్తవ్యము నేరములు జరగకుండా నివారించుట, నేరములు జరిగినప్పుడు వాని జాడలుదీసి నేరము చేసినవానిని కనుగొని వారిని శిక్షింపజేయుట, పోలీసువారు నేరములు జరగకుండా నివారించుటకే ముఖ్యముగా తమ సర్వశక్తులను వినియోగించవలెను. ఒక వ్యక్తి నేరముచేసిన తరువాత దాని జాడలు తీసి వానిని శిక్షింపజేయుటకన్న అటువంటి నేరము జరగకుండా ముందుగానే నివారించుటవలన ప్రజల ప్రాణ మాన ధనములు, ఆస్తి రక్షణము ప్రజా శాంతిని కాపాడుట అను పోలీసు వ్యవస్థయొక్క ప్రధానోద్దేశ్యములు చాలా బాగుగా నెరవేరగలవు. నేరముచేసినవానిని పట్టుకొనుటమాత్రమే గాక

సామాన్య ప్రజలను రక్షించి వారికి సహాయముచేయుటకూడ తమ కర్తవ్యమని పోలీసువారెఱుగవలెను. అందువలన నేరము జరుగకుండా అప్రమత్తులై నివారించుటకును, నేరముచేసిన వారిని పట్టుకొనుటకును కృషిచేయుటతోపాటు తాము సామాన్యజనుల సంగతులను భావముకలిగి, నీతి ధర్మములను పాటించి, శాసనవిధులకు బద్ధులై ప్రవర్తించు సామాన్య పౌరులపట్ల, వారు గొప్పవారా సామాన్యులూ అను బేధము లేకుండా మర్యాదతోను సహనముతోను ప్రవర్తింపవలెను.

ఇంగ్లాండులోని ప్రజలలో చూటికెత్తబడినది లండన్ నగరమునందును ఇతర పట్టణములందును నివసించుచున్నారు. అక్కడ వర్తక వ్యాపారములు విరివిగా జరుగును. ఇటీవల మోటారుకారుల యుపయోగము చాలా హెచ్చినది. అందువలన రాజబాటలపైన విపరీతమైన వేగముతో ప్రమాద కరముగా మోటారులు నడుపుటవలన రోడ్డు మోటారు నిబంధనల నుల్లంఘించుటవలన ప్రాణాపాయములు హెచ్చినవి. అందువలన లండన్ నగరములోను ఇతర పట్టణములందును గల పోలీసువారి ఉద్యోగ కర్తవ్య నిర్వహణము నందు సామాన్య నేరములమాట అటుండనిచ్చి రోడ్లపైన ప్రాణాపాయములు కలుగకుండా కాపాడి నేరముల నివారణోపాయ విధులను అచులు పరచుటలోను, ఇండ్లలోను, పాపులలోను దొంగతనములు జరుగకుండా నివారించుట లోను వారి సర్వశక్తులును కాలమును వినియోగింపవలసి వచ్చుచుండును. పూర్వ మింగ్లాండులో, లండన్లోను

పట్టణములలోను ఇండ్లకు మాపులకు నిప్పంటుకొనినపుడు స్త్రీ పురుషులను రక్షించుట అగ్నిని చల్లార్చుట మొదలగు పనులు పోలీసువారే చేయుచుండిరి. ఇటీవల అగ్నిమాపక (ఫైరు సర్వీసు) ప్రత్యేకముగా నేర్పరుపబడినది. ఇట్లే ఆకస్మిక ప్రమాదములందు స్పృహతప్పి పడిపోయినవారిని స్త్రీచరు వైన పరుండెట్టి బండ్లపైన ఆనుపగ్రికి చేరవేయు పనినికూడా పోలీసువారే చేయుచుండిరి. ఈ పనులను చేయుట కిప్పుడు ప్రత్యేక “అంబ్యులెన్సు” సర్వీసు ఏర్పాటు చేయబడినది. ఈవిధమైన ప్రజాసేవ చేయుటకలవాటుపడిన వృద్ధపోలీసువారిది చేయు ఆవకాశము పోయినందులకు వగచుచుందురు.

ఇంగ్లాండు లోపల జిల్లాలలోను గ్రామ ప్రాంతము లందును పెంపుడు జంతువులను గాతులను కోళ్ళను దొంగి లించువారిని పట్టుకుని శిక్షింపచేయుట పోలీసువారి ముఖ్యమైన పనిగా నున్నది. అక్కడ అగ్ని ప్రమాదములు కలిగినప్పుడు ప్రజా రక్షణముచేసి అగ్నిని చల్లార్చు పనిని పోలీసు వారే చేయుచున్నారు. గ్రామములలో పశువులకు కలుగు అంటువ్యాధులు వ్యాపించకుండా నివారణ చేయు నదియు పోలీసువారే. ఈ పనులు రోజు కిరువది నాలుగు గంటలును పోలీసువారికి పని కల్పించును. ఇదిగాక గ్రామ సరస్థల కే పనికావలసినను పోలీసువారిని సహాయము చేయు మని కోరుచుందురు. గ్రామ పోలీసు కానిస్టేబులును ఆ బీటులో వసించు కుటుంబములవారు ఇన్ కిలటాక్సు ఫారములలోని వివరములు పూర్తి చేయుటకు అతని సహాయము కోరుదురు.

ఇంతేగాక తమ కుటుంబములో జబ్బులువచ్చినప్పుడు అతనిని వైద్యసలహా నడుగుదురు. వివాహ విషయములందును గృహచ్ఛిద్రములలోనుకూడా సలహా అడుగుచుందురు. గ్రామములోనివారికి సహాయముచేయుట స్త్రీలకును పిల్లలకును ఒకవిధమైన సంరక్షకుడుగా నుండుట పోలీసువారిలో చాలామందికి సంతోషమును సంతృప్తిని కలిగించుచుండును. అయితే ఒక్కొక్కప్పుడు ఇండ్లలో అద్దెకుండువారిని నెడల గొట్టవలసినప్పుడు పోలీసువారు హాజరుగా నుండవలసి వచ్చును. ఇటువంటిపనులు వారి కంత సంతోషకరములు కావు. ఏ పని చేయవలసినవచ్చినను పోలీసువారు తమ కర్తవ్య నిర్వహణమునందు ఇష్టానిష్టములు ప్రదర్శించుటకు వీలులేదు. ఇండ్లందులోనిపోలీసువారు తమ యుద్యోగములో చేరినప్పుడు నిర్భయముగను, నిష్పక్షపాతియుగను, నిర్మోగమాటయుగను కర్తవ్య నిర్వహణము చేయుదుమని ప్రమాణము చేయుదురు.

పోలీసువారి యుద్యోగ ప్రమాణమునుబట్టి వారు రాజసేవకులేగానిస్థానిక పరిపాలకసంస్థలక్రింద నౌకరులుకారు. అయినను వారు స్థానిక పౌరుల అభిమతమును నెరవేర్చవలసి వచ్చుచుండును. గ్రామ పరిసరములలో నేరములు నివారణ చేయుటకు బీటులిరుగుచు నేరములు జరుగకుండా నివారించవలెను. మన దేశములో చెంచువారు మొదలగు దేశద్రిమ్మరి జాతులవంటి జిప్సీలను జాతివా రాదేశములో గ్రామములకు వచ్చుచుందురు. వారిని ప్రక్కజిల్లాలకు పంపివేయుటకు పోలీసువారు సహాయముచేయవలసి యుండును. ఇంక నెన్నో

కర్తవ్యములు నిర్వహింపవలసి యుండును. పూర్వము స్థానిక సంస్థల అధికారులు పోలీసు కానిస్టేబులుచేత యింటిపనులు చేయించుకొనుచుండిరి గాని అట్టివిప్పుడది లేదు. మోటారు కారు నడుపుట దానిని కడుగుట మొదలగు ఇంటిపనులను మన దేశములోని పోలీసు అధికారులు కానిస్టేబులుచేత చేయించుకొనుట చూచుచున్నాము. ఇట్లే అక్కడను కొందరు చేయించుకొనుచుండిరి గాని ఇప్పుడది లేదు. దేశములో ప్రభుత్వమువారికి స్థానిక సంస్థల పరిపాలకవర్గములవారికిని వ్యక్తులకును మధ్య సంఘర్షణలువచ్చినప్పుడు పోలీసువారు దాని తాకిడిని భరింపవలసి యుండును.

పోలీసుఉద్యోగి సామాన్యయుద్యోగ ధర్మములనే గాక అనేక కర్తవ్యములను నిర్వహింపవలసిన ప్రజాసేవకుడుగా నుండవలెనని ఇంగ్లాండు పార్లమెంటువారి యుద్దేశ్యమైనట్లు వారుచేసిన శాసన విధులనుబట్టి కనబడుచున్నది. అతడు స్థానిక ప్రభుత్వ సంస్థలమధ్యను, ప్రజలమధ్యను వచ్చు తగవులందు మధ్యవర్తిగా పనిచేయవలెను. సంఘ సేవకుడుగా పనిచేయవలెను. న్యాయవాదిగాను, వైద్యుడుగాను పని చేయవలెను. న్యాయ పరిపాలనమునందు పాల్గొనవలెను. అయితే ఈ వివిధకర్తవ్యముల నిర్వహణమున కావశ్యకమైన విద్యగాని, తర్ఫీదుగాని అతనికి లేదు. తన తెలివితేటలనుబట్టి శక్తియుక్తులనుబట్టి పనిచేయుచుండును.

ఇంగ్లాండులోని పోలీసువారు అక్కడి ప్రభుత్వ సంప్రదాయములనుబట్టి తమ శిక్షింపవలసినవారైనా ప్రజాసేవ చేయుచుందురు. సాధారణముగా వారక్కడి ప్రజ లేమనుకొందురో అను భయముతో అప్రమత్తులై ప్రవర్తింతురు. చాలామంది పోలీసువారు తమ కర్తవ్య నిర్వహణమునందు తమ కెన్ని బాధలు కలిగినను సహింతురు. మనదేశములోని వారివలె చీటికిమాటికి విసిగి కొని కోపింపరు వారు ప్రజలలో మంచిగా నుందురు. వారు సామాన్య ప్రజలు. ప్రజలేదైన పొరపాలుచేసినచో సామ్యముగా మందలించురు. మోటారు బండ్లు నడుపునపుడు వారు శాసనవిధుల నుల్లంఘించినపుడు వారిని నిలిపి సరియైన విధానములను బోధించి పంపివేయుదురు. శాసనవిధులను బుద్ధిపూర్వకముగా నుల్లంఘించినవారిని మందలించి వదలుదురు. నేరముచేసినవారి పేరులు చిరునామాలు వ్రాసికొని పంపి చర్య తీసికొందురు. వారిని దూషింపరు. వారిపైన దౌర్జన్యము గావింపరు. నేరముచేసిన వారిపైన కోపముగాని ద్వేషముగాని వహింపరు. నేరస్థులను మేజిస్ట్రేటు నెదుట హాజరుపరచి శిక్షింపజేయుదురు. ఇట్లు పోలీసువారు తమ కర్తవ్య నిర్వహణమునందు యుక్తాయుక్త వివేచనముతో ప్రవర్తింతురు. చాలామంది పోలీసువారు కేవలము తమ ఉద్యోగధర్మము నిర్వహించుటతో తృప్తి చెంది యూరకొనక యువక సమాజములు మొదలగు ప్రజా సంఘములద్వారా స్వచ్ఛంద ప్రజాసేవ చేయుదురు. ధర్మాత్ములైన పోలీసువారు నేరములకు శిక్షింపబడినవారి కుటుంబము బాధపడుటచూచి కరుణతో

వారికి సహాయము చేయుదురు. చెరసాలనుండి విడుదలైన వారికి జీననాధారము కల్పించుటకు తోడ్పడుదురు. ఇంగ్లాండు పోలీసువారికి మనపోలీసువారికివలె తుపాకీ కత్తి లాకీలు మొదలగు ఆయుధములులేవు. ఫ్రెంచి దేశములోని ఆయుధపోలీసువారి వంటివా రింగ్లాండులో లేరు. నిరాయుధులుగా పోరాడుట కింగ్లీషు పోలీసువారిని తర్ఫీదుచేయుదురు. పోలీసుఉద్యోగులు ధరించు ఇజారు (పంటాము) కుడికాలుజేబులోని యుడగల చిన్న లాకీకర్రమాత్రము ధైర్యముకొర కిత్తురు. దానిని వారు సాధారణముగా నుపయోగింపరు. మనదేశములో పూర్వము పోలీసువారికుండిన బేటన్ అను నునుపైన లావుపాటిలాకీగాని, ఇటీవల సత్యాగ్రహోద్యమమునందు మనపోలీసువారు లాకీఛార్జీలలో నుపయోగించిన ఇనుపపొన్నుగల వెదురుకర్ర లాకీగాని ఇంగ్లాండు పోలీసువారికి లేవు. లాకీఛార్జీఅనునదా దేశములో జరుపుటకు వీలులేదు. ముప్పదేండ్లక్రిందట తుదాబ్ధ ప్రదర్శనములు జరిపిన జనసమాహములను చెదరగొట్టుటకు పోలీసు వారు బేటన్ల నుపయోగించిరి. అంతేగాక అశ్వీక్ పోలీసు దళమువారు గుఱ్ఱములను జనసమాహముపైకి తోలిరి. దీనిని ఇంగ్లీషు ప్రజాప్రతినిధులు గర్హించిరి. రెండవ ప్రపంచ సంక్రామము (1939-45) నుండి పోలీసువారిట్లు చేయరాగని నిషేధింపబడినది.

గత ఇరువదేండ్లలో నింగ్లాండు పోలీసువారిపైన దుండగిండ్లుచేయు చార్జ్ న్యములు ప్రబలినవి. 1962లో లండన్ నగరములో వెస్టు ఎండ్ సెంట్రల్ పోలీసుస్టేషనులో

పనిచేయు 112 ఆఫీసరులపైన దుండగులు చౌరస్యములుచేసిరి. అయినప్పటికిని ఇంగ్లీషు పోలీసువారు తమ కాయధములు కావలెనని కోరలేదు. దీనికి కారణము తాము ఆయుధములు ధరించినచో ప్రజలకు తమపైనగల సద్భావము నశించుననియే. ఇంతేగాక తా మాయుధములు ధరించినచో దుండగులు నాయుధముల నుపయోగింతురు. ఏదైన ఒక్కొక్క ప్రత్యేక సందర్భమునందు ఆయుధములు అవసరమైనప్పుడు పోలీసువారు తుపాకీ మందుగుండు ఆయుధముల నడిగిపుచ్చుకొనుటకు వీలున్నది. అయితే అట్టి సందర్భములు సంవత్సరమునకు పదిమారులకన్న తటస్థింపవు. సామాన్యముగా అధికారు లాయుధము లిచ్చెదమన్నను పోలీసుకానిస్టేబిలులు పుచ్చుకొనరు. దీనికి కారణము ప్రజలలో సద్భావము నశించుననియే.

నేరములను నివారించుటలోను నేరముల జాడలుతీసి నేరస్థులను పట్టుకొని శిక్షింపజేయుటలోను ఇంగ్లీషుపోలీసు వారికి గల అధికారములు అనిర్ణీతముగను అనిరిష్టములుగను నున్నవని వారికిగల అధికారములు చాలవనియు నిరపరాధులకు నష్టములేని కొన్ని అధికారములను పోలీసువారిచ్చుట ఆవశ్యకమనియు కొందరు న్యాయశాస్త్రవేత్తలు అభిప్రాయ పడుచున్నారు.

ఇంగ్లాండులో లండన్ నగరమునందును మాంచెష్టరు, బర్మింఘాము, హెర్డ్స్ షిర్, బ్లాకుబరను, రాక్కేలు, బర్క్లెన్ హెడ్, కాక్ షిర్, లివర్ పూల్, చెప్టర్, వాల్లసీ, లాల్య



జన సమూహమును అడ్డగించు విధానము

రాంప్రన్, బారోఇల్ పర్సన్, సాత్ ఎంజ్, రాల్ఫ్ హమ్, సాతాంప్రను నగరములందును మాత్రము పోలీసువారు అనుమానముపై న ఒక వ్యక్తిని ఆపి సోదాచేసి నిర్బంధమున నుంచుటకు వీలున్నది. తక్కిన ప్రదేశములలో అట్లు చేయుటకు వీలులేదు. సాధారణముగా పోలీసువారు దబాయంపుతో గాని మరి ఏ ఉపాయముచేతగాని న్యాయశాస్త్ర విధుల చిక్కునుండి తప్పించుకొని కార్యసాధన చేయుచునే యుందురు. పూర్వ మెవ్వరినైనను దబాయించి నిన్ను ప్రశ్నించవలసియున్నది, నాతో రావలెనని పోలీసు ఉద్యోగి డబాయించినచో ఆ వ్యక్తి మారు మాటాడక వెళ్ళుచుండును. అయితే ఇటీవల ప్రజలలో చాలమందికి న్యాయశాస్త్రమును బట్టి తమకుగల హక్కులు తెలియును. అందువలన ఇది కష్టమగుచున్నది. పోలీసువారికి అవసరమైన అధికారములను స్పష్టముగా వివరించుచు శాసన విధులను చేసినచో వారు తమ కర్తవ్యము నిర్వహించుటలో హద్దుమీరరని అనుభవజాలగు పోలీసువారు చెప్పుచున్నారు.

ఇంగ్లాండులో నేరము చేసిన వానిని పోలీసువారు నీ పేరేమని నీ చిరునామా నివ్వమని అడిగినప్పుడు అతడు చెప్పనిచో అతని ఆనుపానులు తెలుసుకొనుట కచ్చటి పోలీసువారు చాలా చిక్కులు పడుచుందురు. అది తెలుసుకొనుటకు వారికి మార్గములేదు. నిన్ను చార్జి చేయువరకు ఆగవలసినదని అతనిని ఆపియుంచుట కధికారములేదు. అట్టివాడు తనపేరు చిరునామా చెప్పనియెడలను, చెప్పినది నిజముకాదని అనుమానము కలిగినను వానిని అరెస్టు చేయుటకు మనదేశ

ములో నొక శాసన విధియున్నది. ప్రతి మనుష్యుడు నొక గుఱుకు పత్రమును తన ఫోటోతోచహా ఉంచుకొనునట్లు దక్షిణాఫ్రికోలోకావలె ఒక శాసన విధియున్నచో చాలాబాగుండునని కొంద రాంగ్లేయులు నూచించిరి. జ్ఞాపకశక్తి నశించి దేశద్రిష్టురులైన వారి నిండ్లకు చేర్చుటకు నిది ముపయోగించును. కాని నిట్టి ఏర్పాటు ఇంగ్లాండులోని స్వాతంత్ర్యప్రియులు చేయరు. ఇంగ్లాండులోని న్యాయశాస్త్రము (లా) ప్రకారము పోలీసువారు ప్రయివేటు వ్యక్తుల నివేశనములలోనికి ఆవరణములలోనికి ప్రవేశించుటకు వీలులేదు. ఎలక్ ట్రిక్ ఇన్స్పెక్టర్లు గ్యాస్ ఇన్స్పెక్టర్లు ప్రవేశింపవచ్చును. మనదేశమునందువలె అక్కడ పోలీసువారికి దొంగసొమ్ము పట్టుకొనుటకుగాని సాక్ష్యము సేకరించుటకుగాని నివేశనమును ఆవరణమును సోదా చేయుటకు వీలులేదు. ఆ నివేశనము యజమానివచ్చి చూచుకొనుమని కోరినగాని ప్రవేశింప వీలు లేదు. కొన్ని నేరములలో మేజిస్ట్రేటు వారంటు నిచ్చినగాని సోదా చేయుటకు వీలులేదు. పోలీసువారు అరెస్టుచేసిన వ్యక్తుల ఇండ్లను వారంటులేకుండా సోదాచేయుట చిరకాలమునుండి జరుగుచున్నది గాని ఇది శాస్త్రీయముకాదు. న్యాయనిర్ణయమున కిది యవసరమే. ప్రజల స్వాతంత్ర్యమున కిది భంగకరమని అనుకొన నక్కరలేదనియు దీనిని న్యాయసమ్మతము చేయుట మంచిదనియు 1929 లో రాయల్ కమిషనువారు నూచించిరిగాని ఇది జరుగలేదు. ఇతిశాస్త్రీయము కానందున పోలీసువారుచేయు నిటువంటి సోదానుగూర్చి

న్యాయస్థానములో అభియోగము జరిగినప్పుడు పరిహార మిప్పించుట జరుగుచుండును.

అనుమానమున్నవారిని ప్రశ్నించుటకొరకు తాత్కాలికముగ నిరోధించి యుంచుట (Detention for questioning) మన దేశములో శాసన సమ్మతముగ నున్నది. ఇంగ్లాండులో నది శాస్త్రీయముకాదు. ఇది శాస్త్రసమ్మతము చేయుడని కమిషనువారు సిఫారసు చేసినను జరుగలేదు. అందువలన పోలీసువారేదో సేరము జరిగినట్లు బూకరించి మనుష్యులను నిలిపియుంచి ప్రశ్నించుట జరుగుచుండును. లా ప్రకారము హక్కులేనప్పటికిని ఇది ఆవశ్యకమే యని కొందరు మేజిస్ట్రేటులుకూడా అభిప్రాయపడుట తటస్థించినది. న్యాయాధిపతులు హర్షించు న్యాయశాస్త్ర విధులను మీరి చరించుట కొన్ని సందర్భములందు పోలీవారికి అవసరమగుచుండును. ఇది పోలీసువారికి ప్రజలకు మధ్య అపోహలకు కారణమగుచుండును. న్యాయశాస్త్రప్రకారము తమకు తగిన అధికారములు లేకపోవుటవలన అశాస్త్రీయ పద్ధతు లవలంబింపవలసి వచ్చుచున్నదని అది బయల్పడినప్పుడు తాను న్యాయస్థానములందు నష్టపరిహారము నొనగవలసివచ్చునని ఆంగ్ల పోలీసు వారు కొండరనుచుండురు. ఆంగ్ల దేశములోని న్యాయశాస్త్ర నిబంధనలనెల్ల యధాతథముగా పాటించినచో ఒక్కొక్కపుడూ సేరస్థులను శిక్షింపచేయుటయే దుర్లభమగుననియు అప్పుడు కూడప్రజలు తప్పు నిందింతురనియు పోలీసువారు చెప్పుదురు

దొంగతనములు జరిగినప్పుడు పోయీససాత్తుకొరకు తత్క్షణమే సోదాచేయట అత్యావశ్యకము. అయితే వారంటుపుచ్చుకొనిగాని సోదాచేయటకు వీలులేదు. దీనివలన ఆలస్యము జరుగును. ఈలోపుగా ఇంటికి కాపలాపెట్టినయెడల ఇంటివారు పరువునష్టమునకు దావా వేయుదురు. అందువలన నీ విషయమున న్యాయశాస్త్రవిధులు చేయవలెనని ఇంగ్లాండులోని పోలీవారి బాధల నెరిగినవారు సూచించుచున్నారు. చాలా ప్రమాదకరముగా మోటారుకారును నడిపిన నేరమును గూర్చివ సాక్ష్యము సేకరించుటకు ఆ మోటారుకారును నిర్బంధించి ఆపుటకు పోలీసువారి కధికారములేదు. మోసగింపు నేరమునకు సంబంధించిన కాగితములను పట్టుకొనుటకుగాని హత్యలో నుపయోగింపబడిన ఆయుధమును తెప్పించుటకుగాని పోలీసువారి కధికారములేదు. దానికై వారంటుపుచ్చుకొనులోపల ఆలస్యమగును. నేరస్థుడు నేరమును గూర్చిన జాడలు సాక్ష్యమును రూపుమాపును.

ఇంగ్లాండులో అక్రమముగా సేకరింపబడుసాక్ష్యమైనను అది ఆధారపూర్వకమైనట్టిదైనను లిఖితమూలక పత్రముల సాక్ష్యమైనను న్యాయస్థానము లంగీకరించునుగాని అమెరికాలో అన్యాయముగా సేకరింపబడిన సాక్ష్యము ఎంత సత్యమైనదైనను ఎంత సంగతమైనదైనను (relevant) అది కలుషితమని అంగీకరింపరాదని 1914లో సుప్రీంకోర్టువారిని. పోలీసువారు సాక్ష్యమును సేకరించుటలో ఇంగ్లాండులో కొన్ని చిక్కులున్నవి. ఔలిఫోనుసంభాషణను పోలీసువారు

మధ్యలో (tap) లాగి నేరముల స్థాపనమునకు దుపయోగింపవలెనన్నచో ముందుగ (హోంసెక్రటరీ) దేశీయమంత్రిగారి అనుమతి పొందవలెను. మోటారుకారులను విపరీత వేగముతో నడిపి ప్రమాదములు కలిగించు నేరము కనుగొనుటకు రహస్యముగా నొక మీటరును పెట్టుటకు పోలీసువారు ప్రయత్నింపగా హోల్బోర్న్ బరో కౌన్సిల్ వారు అంగీకరింపలేదు. (సి. ఐ. డి.) అపరాధ రహస్య పరిశోధక శాఖవారు ప్రభుత్వముపట్ల జరుగు రాజద్రోహములు మొదలగు నేరములను పరిశోధించుట కింగ్లాండులో వీలున్నదిగాని ప్రయివేటునేరముల జాడలు తీయుటలో నుపయోగించుటకు ఇంగ్లాండు ప్రజాప్రతినిధులు అంగీకరింపలేదు.

పోలీసువారు జరిగించు అక్రమములకును బాధలకును న్యాయస్థానమునందు హేబియస్ కార్పస్ రిట్ అను అభియోగమున కవకాశముండుట ఒక గొప్ప స్వరిహాసక సాధనముగా నున్నది. అధికారములు మీరినవారిపైన దావావేసి నష్టపరిహారము పొందుటకు వీలున్నది. సాధారణముగా పోలీసువారిపైన చేయు ఫిర్యాదులందు పోలీసువారిమాటనే నమ్ముదురుగాని ఫిర్యాదీమాటను నమ్మరు. ముద్దాయి పోలీసువారిని నిందించినచో వాని కిదివరకుపడిన పాతశిక్షను బయల్పరచుట న్యాయసమ్మతమగును. న్యాయమున కప్పుడు జరిగిన నేరమునకు శిక్షించుట యుక్తముగాని పాతపురాణమును త్రవ్వి

యెత్తుట అసమంజసమే. సాధారణముగా పోలీసువారు పాత సేరస్థులపట్లనే అక్రమములు జరిగించుచుందురు.

సేరమును రుజువు చేయువరకు నిందితుడు నిర్దోషిగ నెంచబడవలెనను ఇంగ్లీషున్యాయశాస్త్రసూత్రము ఇంగ్లీషు ప్రజలకు గొప్ప రక్షణముగా నున్నది. గాని ఇందులోకూడా ఒక లోపము వచ్చి చేరినది. 1871 సంవత్సరపు సేరముల నివారక చట్టముక్రింద ప్రాత సేరముల చరిత్రగలవానిని అనుమానముపైన పట్టుకుని జైలులో పెట్టవచ్చును. ఇట్లే 1924 సంవత్సరపు (వే గ్రనీస్) దేశద్రిమ్మరి చట్టముక్రింద ప్రాత సేరస్థు డెక్కడనైన అనుమానాస్పదముగా తచ్చాడుచున్నచో పట్టుకొని శిక్షింపవచ్చును.

అనుమాన మున్న వారిని పోలీసువారు ప్రశ్నించుటలో నీవు చెప్పనది నీకు వ్యతిరేకముగా నుపయోగింపగలము నుమీ అని హెచ్చరికచేయుట అవుసరము. అట్లుచేయనిదో నది గొప్ప దోషమగును. శారీరక మానసికమైన ఒత్తిడిలేనిది ఎప్పుడైన సేరము నంగీకరించునా ? జబ్బుమనిషి స్థితికూడా అట్టిదే. ఇట్టి స్థితిలో నీ హెచ్చరికవలన ప్రయోజనములేదు. ఒప్పుదల విచ్చికమైనదిగను బుద్ధిపూర్వకముగ చేసినదిగనుండ వలెను. ఒప్పుదలలోని కొన్ని భాగములుగాక పూర్తిపాతము నుపయోగింపవలెను. ఎప్పుడైన సాలిసిటరుగాని న్యాయవాదిగాని ఇతర పెద్దమనుష్యుడుగాని సాక్షిగా నున్నప్పుడు ఆయన సమక్షముననే ఒప్పుదలను వ్రాయవలెను. ఇట్లే ప్రశ్న

లకు జాచాబులను వ్రాయవలెను. అక్కడ (Interrogation) నిందితుని ప్రశ్నించి సంజాయిషీ పుచ్చుకొనుట చాలా ప్రమాదముతో కూడినపని. అది యధాతథమై యదార్థమై యుండవలెను. 1950 లో మార్బుహండు నోట్సు సంత్రీ పలిపి సంగ్రహణమును న్యాయస్థానంవారంగీకరించిరి. ఇట్లే ఎట్టి మోసములు లేని శేపురికార్డింగు నుపయోగింపవచ్చును. అయితే అది కూడ పూర్తిపారమై యుండవలెను. నేకస్థులు స్వయముగా (స్టేటు మెంటు) వాజ్మాలమును పోలీసులకు వ్రాసి యివ్వవచ్చునని ఇంగ్లాండులో నొక క్రొత్త నిబంధన చేసినారు. అది మంచిపని. పోలీసువారు వ్రాయనది వినికిడి సాక్ష్యముగును కదా. ముద్దాయి వ్రాసినది ప్రత్యక్ష సాక్ష్యముగును నిందితుని వలన సమాచారము సేకరించుటలో పోలీసు స్టేషనులో నేమి చేయవచ్చును, ఏమి చేయగూడదు. అను విషయములును ఇంగ్లాండులో స్పష్టముగా లేవు. న్యాయస్థానమున విచారణ జరిగినపుడు అక్కడ జరిగిన కార్యక్రమములను కొన్ని టినిహార్షించును, కొన్ని టినిగర్హించుచుండును. అయితే పోలీసు స్టేషనులో జరిగిన సంగతులను స్వతంత్ర సాక్ష్యముతో రుజువుపరచినచో న్యాయాధిపతి తృప్తి చెందును. లేనిచో అనుమానపడును.

ఇంగ్లాండులో సాక్షులను న్యాయస్థానమునకు రప్పించుటకు పోలీసువారి కిప్పటికన్న హెచ్చు అధికారము లుండవలెనని ఇటీవల కొన్ని కేసులలో సూచించబడినది. రాజకీయ సాక్షులను తప్పక క్షిణసాక్షులను (extradite) సాక్ష్య మివ్వగలందులకు గ్రామము విడిచి వెళ్ళునట్లు నిర్బంధ చర్య తీసికొనుట అవశ్యకమగు

చున్నది. ఇంగ్లాండులో సాక్షులవలన పూచీకత్తులు పుచ్చుకొందురు. లేదా నిర్బంధమున నుంతురు. దీనివలన సాక్షులకు చాలా బాధలు కలుగుచున్నవని దీనిని గూర్చిన రక్షణలవసరమని విమర్శలు వచ్చినవి. నేరములను గూర్చిన సాక్ష్యమును సేకరించు విషయములోకూడా ఇంగ్లాండులోని పద్ధతులు సంతృప్తికరముగాలేవని కొందరు విమర్శించినారు. ఐరోపాలోని ఇతర దేశములలో ఒక నేరమును గూర్చి ఎవరి కైనా తెలియునిదితోచినప్పుడు (Jugged instruction) అనుమానమున్నవానినేగాక ఇతరులనుకూడప్రశ్నించిరంజాయిషీ పుచ్చుకొనుటకును వారు జవాబు చెప్పనిచో శిక్షించుటకును అధికారములున్నవి. ఇంగ్లాండులో కూడా అట్టి అధికారములున్న బాగుండునని కొందరి యాహా. ఇంగ్లాండులోను ఇంగ్లీషు మాటలాడు దేశములలోను సాక్షులకు కోర్టుకు రప్పించుటకు సమనులు, వారంట్లు జారీ చేయుదురు. వారిని నేరములలోని కిక్కించు ప్రశ్నలు అడిగి జవాబు చెప్పమని నిర్బంధించుటకు మాత్రము పీలులేదు.

ఇంగ్లాండులో ముద్దాయి తన తరపున సాక్ష్యమివ్వవచ్చును ఇవ్వకపోవచ్చును. అతనిని ప్రశ్నించినప్పుడు జవాబు చెప్పకుండ నుండవచ్చును. దీనిని పురస్కరించుకొని అతని పట్ల వ్యతిరేక నిర్ణయము చేయుటకు పీలులేదు.

అధికార రహస్యముల చట్టము (Official secrets act) క్రింద నేరములను గూర్చిన సంజాయిషీ ఇవ్వనిచో శిక్షింప వీలున్నది.

ఒక మోటారు కారు ప్రమాదనేరము జరిగినప్పుడు మోటారు నడిపిన వారెవ్వరో చెప్పకపోయినచో శిక్షించుటకు ఇంగ్లాండులో వీలున్నది. అయితే దోపిడిగానిహత్యగాని ఇతరనేరముగాని జరిగినప్పుడీ సూత్రము నుపయోగింప వీలులేదు. దీనికి కారణమును ఇంగ్లాండులో న్యాయవిచారణమునందు క్రికెట్టుఆటలోవలె ఒక విధమైన (Spartive) న్యాయము పాటింపవలెనని ప్రజలలోగల భావమే.

ఒక నేరము జరిగినప్పుడు ముద్దాయి తానాస్థలమున లేనని అన్యప్రదేశమున నుంటినని “అలిబీ” వాదన చేసినప్పుడు అది నిజమా కాదా అని విచారింపుటకు పోలీసువారికి అవకాశముండునట్లు న్యాయస్థానములో అట్టివాదము ముందుగ చేయవలెనని సూత్రీకరింపవలెనని కొంసరి యుద్దేశ్యము. ఇట్లు న్యాయస్థానములందు ముద్దాయిని ప్రశ్నించుటకు వీలున్నచో పోలీసువారు ప్రశ్నించుటలోని చిక్కులుండవని వారి యూహ.

నిందితుడు నేరమును ఒప్పుకొనుచు ఇచ్చిన వాఙ్మూలము విద్భికముగ నుండవలెనని వాంకెట్టి నిర్బంధము నుండకూడదని పోలీసువారి నశముననుండుగా చేసిన ఒప్పుదలలు న్యాయముగ నుండవని చాలా తర్జన భర్జనలు జరిగినవిదల

1872లో ఇండియాలో సామ్రాజ్యస్మృతి నిర్మాణము చేయుటలో పోలీసువారు పుచ్చకొన్న సంజాయిషీని న్యాయస్థానమున నుపయోగింపగాదనియు మేజిస్ట్రేటు సమక్షమునవేసిక ఒప్పుదలను న్యాయస్థానమున అంగీకరింప వీలుకలదనియు శాసించిరి. అయితే ఇట్టి నిబంధన మింగ్లండులోలేదు. ఉండిన శాగుండునని కొందఱు యభిప్రాయము. ఈ విషయములందు విశేషానుభవముగల వారిట్టి ఒప్పుదలలుకూడా నిజముగా ఐచ్ఛికములుగ నుండవని పోలీసువారు ముద్దాయిని బాధించి మోసగించి సామదానభేద దంక్షాపాయములచేత మేజిస్ట్రేటు దగ్గర ఒప్పింతురనియు చెప్పియున్నారు. ఇట్టి యుదాహరణములు బయల్పడినవి. మానవ స్వభావమునుబట్టి ఆదుర్దాగాని సానుభూతిగాని, భయముగాని, బుజ్జగింపుగాని, బెదిరింపుగాని, చూటీపోటీ మాటలుగాని ఇంక నెన్నో విధములైన వద్దతులుగాని ఒక మనుష్యునియొక్క మతిని చలింప చేయ గలుగును. అందువలన శారీరకమైన మానసికమైన ప్రభావములేని ఒప్పుదలు యంతుట దుర్లభము. దీనినిగూర్చి ఎంతో జాగ్రత్త వహింపవలసియుండునని ఇంగ్లీషు న్యాయశాస్త్రవేత్తల యభిప్రాయము.

ఇంగ్లండులోని సామాన్య పోలీసువారును స్పెషల్ పోలీసువారునుకూడా సామాన్య ప్రజలవలెనే అక్కడి సామాన్య న్యాయశాస్త్రమునకు బద్ధులైయున్నారు. అందువలన వారు తమ కర్తవ్య నిర్వహణమునందు సామాన్య న్యాయశాస్త్రమునుబట్టి ప్రజలకుగల హక్కులకు భంగము కలిగించుటకు వీలులేదు. వారి చర్యలు న్యాయస్థానములందె

ప్పటికప్పుడు విమర్శింపబడుచుండును. ఏవైన ప్రత్యేక పరిస్థితులందు వారి చర్యలను పార్లమెంటువారు విమర్శించి అందు క్రమాక్రమములను న్యాయాన్వయములను సాకల్యముగా విచారించి పరిశీలించుటకు “రాయల్ కమిషన్” అనువిచారణ సంఘములను నియమించుచుండును.

ఇంగ్లాండులోని పోలీసువారికికూడా అక్కడిసామాన్య పౌరులకుగల ప్రాతిపదిక స్వత్వములుండును. పోలీసువారు తమ ఉద్యోగ ధర్మముల నిర్వహణమునందు ఉద్యోగకాలమున ఉద్యోగ ప్రదేశమునగాక తమ అధికారమండలము వెలుపల సామాన్యపౌరులకు పరిగణింపబడుదురు. అట్టి పరిస్థితిలో వారు జరిగించు చర్యలకు ఉద్యోగ ధర్మము ననుసరించి జరిపినట్లెంచబడవు. ఉదాహరణమునకు ఎవ్వడైన మోటారుకారును అతివేగముతో నడిపి ఎవ్వరికైన ప్రమాదము కలిగి పారిపోవుచున్నచో ఆ నేరస్థుని పట్టుకొనుటకు పోలీసువారు తమ మోటారును అతివేగముగా నడుపవచ్చునుగాని అట్లతి వేగముగా నడిపిన పోలీసు డ్రయివరు ఎవ్వరికైన ప్రమాదము కలిగించినచో అతడు న్యాయశాస్త్ర ప్రకారము ఆ నేరమునకు శిక్షార్హుడగును. ప్రమాదకరముగా కారు నడిపినందులకు న్యాయస్థానమునందలినిచ్చిన కేసు దాఖలు చేయబడి విచారణ జరుగును.

ఇంగ్లాండులోని పోలీసువారు సాధారణముగా ప్రజామతమును న్యాయశాస్త్ర ధర్మములను పాటించి కర్తవ్య

నిర్వహణనూ చేయుచుందురు. అయితే అక్కడకూడ అప్పుడప్పుడు కొంతమంది పోలీసువారు నీతి ధర్మములు తప్పిచరించిన యుదాహరణములు బయట పడుచుండును. ఒక్కొక్కప్పుడు డెవ్వుడో యొక పోలీసు కానిస్టేబిలుగాని ఉద్యోగిగాని గొప్ప అధికారిగాని ఒకతప్పుపనిగాని దుర్మార్గమునుగాని చేయుట తటస్థించుచుండును. కొన్ని సమయములందా తప్పును దుర్మార్గమును కప్పి పుచ్చుటకు ప్రయత్నించుటయు జరుగును. అవి బయల్పడినప్పుడు చాలా అలజడి కలుగును.

సాధారణముగా పోలీసు వారిపైన ప్రజలుచేయు ఫిర్యాదులలో అవినీతి లంచగొండితనము అబద్ధపునాక్యము బనాయించుట, నిజము కప్పిపుచ్చుట, అక్రమములనుదాచుట హింసాకాండ అత్యాచారములు జరిగించుట అనునవి ముఖ్యమైనవి. ఇట్టి ఫిర్యాదులు వచ్చినప్పుడు వానిని గూర్చిఅక్కడి ముఖ్యపోలీసుఅధికారి (చీఫ్ కానిస్టేబిల్) విచారించుచుండును. అయితే ఇటువంటి ఫిర్యాదులు వచ్చినప్పుడు నిష్పక్షపాతమైన స్వతంత్ర న్యాయ విచారణాధికారిని నియమించి బహిరంగ విచారణ జరిపించుట మంచిదని పోలీసువారే అంగీకరించుచున్నారు.

నేషనల్ కాన్సిల్ ఫర్ సివిల్ లిబర్టీస్ అను సంఘము ఇంగ్లండులో ప్రజల హక్కుల రక్షణ కేర్పడినది. వారికి

ప్రతి యేట పోలీసువారిని గూర్చి సగటున 300 ఫిర్యాదులు వచ్చుచుండును. ఇందులో ఏబది ఫిర్యాదులకు కారణముండు ననియు అందులో పది రుజువు చేయుటకు వీలుగ నుండు ననియు వారియభిప్రాయము. కొంతమంది పెద్ద పోలీసు అధికారులకీ సంఘమన్నగిట్టక వారడిగినసంజాయిషీ నివ్వనట్లు తెలిసినది.

1962 లో లండన్ నగర పోలీసు వారిపైన 1722 ఫిర్యాదులు వచ్చినట్లును అందులో నూటికి పదిమాత్రమే రుజువు వైనట్లును తెలియుచున్నది. ఇంగ్లాండులో పోలీసు వారిపైన ఫిర్యాదులు వచ్చుచుండుటయేగాక, వారి శక్తి సామర్థ్యములను గూర్చి అప్పడవుడు పొగడ్తలును వచ్చుచుండును.

పోలీసువారిపైన ఫిర్యాదులు చేయు వారనేకవిధములైన కారణములతో చేయుదురు. ఒక్కొక్కప్పుడు ఆరితేరిన నేరగాండు తమ జాడలను పసికట్టి వెంటాడు పోలీసు ఉద్యోగిని వదిలించుకొనుటకు ఏదో యొక నిందారోపణముచేసిన యదాహరణములున్నవి. కొందరు స్వభావమునుబట్టి చీకాకు పడునాచుగా నుండురు. స్వల్పవిషయములు వారి మనస్సును కలతపెట్టును. పోలీసువారు తమను బాధించుచున్నారనుభావముతో ఫిర్యాదులు చేయుదురు. కొంద రెవ్వరైన యుద్యోగి తమను అనావశ్యకముగా ప్రశ్నించినాడని తమను సరిగా మర్యాద చేయలేదనితోచి ఫిర్యాదులు చేయుదురు. పోలీసువారి స్వయంకృతాపరాధమువలన కూడా ఫిర్యాదులు వచ్చును.

ఒక్కొక్క ఉద్యోగి తనకన్న పూర్వము పనిచేసిన వానికన్న ఎక్కువ శ్రద్ధతో పనిచేసినట్లు ప్రకటించుటకు తొందరపాటు చూపవచ్చును. తనతోడి యుద్యోగి అరెస్టు చర్య మొదలగు శానిటోచేసిన లోటుపాటులను సమర్థించుటకు ప్రయత్నింపవచ్చును. పోలీసువారుకూడా సామాన్య మానవులే గనుక వారిస్వభావమువారిప్రవర్తనలో ప్రతిఫలించుచుండును. అందువలన అపోహలు కలుగు సందర్భములు కలుగవచ్చును.

షే ఫీల్డ్ స ం ఘ ట న వి చా రణ

ఇంగ్లాండులోని షే ఫీల్డ్ పట్టణములో 14-3-1963న జేదీన అనుమానముపై పోలీసువారు పట్టుకొని నిర్బంధమున నుంచిన అసహాయులును ఎదురు తిరిగి ప్రతిఘటించుటకు అశక్తులును అగు ఖైదీలను కేవలము వారు నేరమును ఒప్పుకొనునట్లు చేయుటకై పోలీసువారు వారిని పిడికెళ్ళతో గ్రుద్ది బలప్రయోగము చేయుటయేగాక ట్రంచన్ అను దుడ్డు కర్రతో కొట్టియు, చాల తీవ్రమైన దెబ్బ తగులగల ఖడ్గముగచర్మపు కొరడాతో కొట్టియు చిత్రహింసచేసి బాధించి నారనియు, తాముచేసిన ఘోరకృత్యమును కప్పిపుచ్చుటకు ప్రయత్నించి అబద్ధపు సాక్ష్యమును కూడా కల్పించినారనియు ఈసంఘటననుగూర్చి తరువాత జరిగిన విచారణలో బయల్పడినది.

పోలీసువారి ప్రవర్తనను గూర్చి విచారించుటకు మొదట మామూలుగా ఛీఫ్ కానిస్టేబిలు, ఒకడిటెక్నిపు ఇన్స్పెక్టరు

కరును నియమించినాడు. అతడు పోలీసు వారిపట్ల సానుభూతిని ప్రదర్శించినాడు. ఛీఫ్ కానిస్టేబిలు వారిని గృహించుటకు బదులుగా కరచాలనముచేసి వదలినాడు. అటుపిమ్మట ఇంగ్లాండున్యాయవాదులలో “క్వీన్స్ కౌన్సిల్” అనుహోదాగల ఒక బారిష్టరును కానిస్టేబిలు దళ ఇన్స్పెక్టరునుకలిసి జరిపిన విచారణలో ఘోరమైన సంగతులు బయల్పడినవి. ఇంతఅక్రమము బయల్పడినను ఇంగ్లాండుప్రభుత్వమువారిహోదాసైక్రటరీ గారికిస్వతంత్ర న్యాయమూర్తిచేతనే ఇటువంటివిచారణలు జరిపించవలెనని తోచలేదు. ఇది గొప్ప లోపమని చెప్పక తప్పదు.

ఫ్రైదీలను హింసించిన పోలీసువారు (అపెల్లెంట్లు) తాము నేరముల నివారణ కొరకేర్పడిన (క్రైమ్ స్క్వాడ్ (Crime Squad) దళమువారమనియు, మొదటతేలికనేరగాండ్రు చేసిన నేరములను త్వరలో కనిపెట్టి శిక్షింపజేయుటకు మొరటైన కఠిన విధానములను ప్రయోగింపవచ్చుననియు వారిలో నొకభావమును, ఇంతేగాక న్యాయస్థానములు నేరగాండ్రుపట్ల చాల సౌమ్యముగా ప్రవర్తించుచుందురు కాబట్టి ఈ నేరగాండ్రు విజృంభించి న్యాయశాస్త్రవిధుల నుల్లంఘింప గలుగుచున్నారనియు పోలీసువారు వీరిని తలదన్నునట్లు ప్రవర్తింపవలసి వున్నదనియు ఒక భావమును ఈ పోలీసు వారిలో వ్యాపించియున్నట్లు దరిమిలా విచారణ జరిపిన వారికి తోచినది.

తమ వశమున అసహాయులుగానుండి ఎట్టి ప్రతి ఘటన మును చేయజాలని యీ కై దీలను బాధించి వారు నేరము ఒప్పుకొనునట్లు చేయుటకై ఈ పోలీసు దళములోని ఇద్దరు డిటెక్టివు కానిస్టేబులులు ట్రంచన్ అనుపూర్వకాలపు దుడ్డుకర్ర తోను మెత్తగావంగి, విసురుగాతగిలి చాలా తీవ్రమైన దెబ్బ తగులగల ఖడ్గమృగ చర్మపుకొరడాతోను అతి తీవ్రముగా కొట్టి బుద్ధిపూర్వకముగా బాధించినట్లు రుజువైనదనిరి. అయితే ఈ పోలీసువారి ప్రవర్తనమును విమర్శించుటలో ఈ క్రింది యంశములు గమనింపవలసి యుండుననిరి.

1. ఈ పోలీసు ఉద్యోగులు ఈ అక్రమము చేయునప్పటికి పూర్వము చాలా గంటలు శ్రమపడి పనిచేసి అలసిపోయి ఆకలితో నుండిరి

2. నేరము దర్శాత్తు సఫలము కావలెనని వీరిపైన ఒత్తిడి యుండెను. వీరు దాని కనుగుణముగా ప్రవర్తించిరి.

3. వీరికన్న అనుభవజ్ఞులగు సీనియరు ఆఫీసరు లింతకు పూర్వము అనుమానమున్న వారిపట్ల బలప్రయోగమును హింసాకాండయు జరిగించియుండుట అట్టిపద్ధతి నీసందర్భమున నవలంబింప తగునను సూచనలు చేయుట.

4. ఈ సీనియరు ఆఫీసరులును ఇంకొక డిటెక్టివు కానిస్టేబులును ఈ దౌర్జన్యమునందు పాల్గొనియుండుట, ఫీఫ్ కాని

సేబిలు జరిపిన విచారణలో వారిపైన తగు చర్య తీసికొనక పోవుట.

5. ఈ కేసు న్యాయస్థానములో విచారణకు వచ్చి నప్పుడు చెప్పవలసిన అబద్ధపు సాక్ష్యమును ఆ సీనియరు ఆఫీ సరే తయారు చేసియుండుట.

ఈ విచారణలో సాక్ష్య మిచ్చిన ఒక పోలీసుఉద్యోగి రాటుదేలిన నేరగాండ్రు సామాన్య అపరాధ పరిశోధక విధా నములకు సులభముగా లొంగరనియు వారిని బాగా మర్దించి బాధించిన తప్ప లాభ ముండదనియు అనెను.

ఆఫికాదేశపు నల్లజాతులవారు నేరములను గూర్చి ఒకరిపై నొకరు నిందించుకొని పోరాడునప్పు డుపయోగించు ఆయుధములనుండి ఒక ఖడ్గచ్యుతచర్మపు కొరడాను ఆ డిటె క్టివు కానిస్టేబిలు సంగ్రహించి యుంచుకొనెను. దానినే అత డిప్పు డుపయోగించినాడు. దానితోపాటు బ్రంచన్ అను పూర్వకాలమునాటి దుడ్డుకర్రతో కొట్టినారు. ఇంతేగాక చాల మంది పోలీసువారు తమ పిడికిళ్ళతో వరుసగా ఖైదీలనందరిని 5 సార్లుగా గ్రుద్దినారు. అందులో నొకనికి 70 గ్రుద్దులు తగిలి నవి. ఇది యంతయు జరుగుచుండగా డిటెక్టివు ఇన్స్పెక్టరు ఈ తమాషాచూచుచు ఆనందించుచుండెను. అతనిని ప్రశ్నిం పగా ఇటు పంటివి తరుచుగా జరుగుచునే యుండునని చెప్పినాడు. నిర్భాగ్యులగు నాఖైదీలు ఈ అక్రమ చర్యలను గూర్చి ఫిర్యాదు చెయ్యరనియు, చేసినను ఎవ్వరును నమ్మ

రనియు అతడనుకొనినట్లును విచారణలో స్పష్టమైనది అయితే వారు న్యాయస్థానమునందు దీనిని గూర్చి చెప్పకొనిరి. దీనిని గురించి మేజిస్ట్రేటు సంజాయిషీ అడిగినను షేఫీల్డులోని పోలీసు వారెవ్వరును ఐదుగోజులవరకును దీనిని గూర్చి యెట్టి చర్యయు తీసికొనలేదు. ఈ ఆలస్యమునకు ఫలితముగా పోలీసువారు చేసిన హింసాకాండలో నుపయోగింపబడిన రెండు ఆయుధములు కనబడకుండా తగులబెట్టి వేసిరి. పోలీసువారు కైడీల న్యాయవాదియగు సాలిసటరుకు పారబెట్టు సంజాయిషీనిచ్చిరి. పోలీసువారి అక్రమమును కప్పిపుచ్చుటకు నేరముల దర్యాప్తు దళము (Crime Squad) వారు అబద్ధపు కథను కల్పించి చెప్పటయేగాక అందు కనుగుణముగా అబద్ధపు సాక్ష్యమునుకూడా కల్పించినారు. పోలీసువారి ప్రవర్తనచుగూర్చి విచారించుటకు నియమింపబడిన ఛీఫ్ డిటెక్టివ్ ఇన్స్పెక్టరు వారిపట్ల సానుభూతితో ప్రవర్తించెను. పోలీసు వారిపైన ఫీర్యాదులు విచారించి తీర్మానించు ఛీఫ్ కానిస్టేబులు ఈ వ్యవహారము బహిరంగమైనచో పోలీసు వ్యవస్థకు అప్రతిష్ట కలుగునను దురభిప్రాయముతో సాక్ష్యమును సరిగా గమనింపక పోలీసువారి తప్పులను పరికింపక ఊరుకున్నాడు. నిందితులగు పోలీసువారిని మందలించుటకు బదులు కరచాలనముచేసి విడిచి పుచ్చినాడు. నీ వ్యవహారము పాకిస్థాన్ పెద్ద విచారణ జరుగగా అందులో వైన చెప్పిన సంగతులన్నియు బయల్పడినవి. ఈ విచారణ నివేదికను ఇంగ్లాండు

ప్రభుత్వము నారు ప్రకటించుచున్నారు. *ఇంగ్లాండు పోలీసు వ్యవస్థలోని పెద్ద యధికారులు చిన్న యుద్యోగులు కానిట్లే బిలులు, మేజిస్ట్రేటులు దీనిని చదివి గుణపాఠము నేర్చుకొన వలసిన విశేషణాంశము లిందున్నవి.

షెఫీల్డు పోలీసు వారిటువంటి ఘోరకృత్యము చేయుటకు ముఖ్యకారణము అక్కడి సీనియరు డిటెక్టివు సి. ఐ. డి. పోలీసు ఆఫీసరులు నీతి ధర్మములయొక్క ప్రమాణములను పాటింపక ఉపేక్షించుటయే. పైవారు తమ పైన చర్య తీసికొనరని జూనియరు ఆఫీసరులకు ధైర్యముకలిగిన తప్పవారిటువంటి దౌర్జన్యములను హింసాకాండను బహిరంగముగా జరిగించుటకు సాహసింపరు.

పోలీసువారి ప్రవర్తననుగూర్చి ఫిర్యాదు వచ్చినప్పుడు పోలీసు వ్యవస్థకు సంబంధించిన అధికారులే విచారించు విధానముపోయి స్వతంత్ర న్యాయాధికారులు విచారించినగాని న్యాయము జరుగదను గుణపాఠమును షెఫీల్డు విచారణ బోధించుచున్నది. షెఫీల్డు విచారణవలన సంగతులు ఇంగ్లాండు పోలీసు వ్యవస్థయొక్క ప్రతిష్ఠకు భంగకరముగానున్న అసవ్య చర్యలని పోలీసు ఛెడరేషన్ కార్యదర్శి కూడా అంగీకరించినాడు షెఫీల్డు సంఘటననుగూర్చి చర్చించుటలో ముఖ్యముగా గమనింపలిగిన విషయము (పూర్వము 1951 లోను 1958 లోను బిటన్ పట్టణములోవలెనే) చాలమంది అధి

మును కప్పిపుచ్చుటవలన పోలీసువ్యవస్థపైన ప్రజలకునమ్మకము గౌరవము నుండుటకు వారిమధ్య స్నేహభావము పెంపొందుటకు అట్టి విచారణ లావశ్యకములని ఆంగ్ల ధర్మశాస్త్రజ్ఞులును రాజనీతి విశారదులును చెప్పుచున్నారు.

పోలీసువారిలో కొందరు వీధైన లోపము జరిగినప్పుడు దానిని కప్పిపుచ్చుక ఒప్పుకొందురు. కొందరు తమ క రవ్య నిర్వహణమునందుగల సాధక బాధకములనుగూర్చి ప్రజా ప్రతినిధుల సమావేశములందు వివరించి వారి సహకారమును కోరుచుందురు. ఇంగ్లాండులోని పోలీసువారు మనదేశములో వలె ప్రజలపైన అసహకారముచెలాయించు పద్ధతులతోగాక ప్రజలతో కలిసిమెలిసితిరిగి వారి సహకారమును పొందుటకు ప్రయత్నింతురు.

ఇంగ్లాండుదేశములోని ప్రజాసంఘమునం దనేక విభేదములున్నవి. జాతి మతభేదములు, సాంఘిక రాజకీయ వర్గభేదములున్నవి. ఇట్టిసంఘమునకు చెందినను ఇంగ్లీషు పోలీసువారు ఎవ్వరిపట్లను ఏవిధమైన పక్షపాతభావమును లేకుండా ప్రవర్తించుచున్నారన్నచో అది గొప్పవిషయము.

పోలీసువారి యుద్యోగ నిబంధనల ప్రకారము వారు రాజకీయములందు పాల్గొనరాదు. ఎన్నికలలో తమ కిష్టమైన

వారికి ఓటు నివ్వవచ్చునుగాని ఏ యభ్యర్థికిని ఓట్ల నిమ్మని ప్రచారము చేయరాదు.

ఇంగ్లాండులో నే రాజకీయ ఆర్థిక మతసంబంధమైన ఊరేగింపుగాని సమ్మెదారులైన కార్మికుల ప్రదర్శనములుగాని జరిగినప్పుడు శాంతిభద్రతలకు భంగములేకుండుటకు పోలీసు వారు బందోబస్తు డ్యూటీలో నా ఊరేగింపుతో పోవుదురు. తమకిష్టములేని భావములుగలవర్గములవారి యూరేగింపులలోకూడా చాలా సహన భావముతో పోయి కర్తవ్య నిర్వహణము చేయుదురు * అప్పుడప్పుడు కొన్నిసందర్భములలోకొంత అసహనముతో ప్రవర్తించిన యుదాహరణములున్నను అట్టివి వారు తమంతట తాముచేసినవిగాక పై యధికారుల ఉత్తర్వులనుబట్టి చేసినవేయని తేలినది.

ఏదైనా నేరము జరిగినప్పుడా నేరముచేసినవారు గొప్పవారా సామాన్యులూ అను బేధభావముతోగాక పోలీసువారు నిష్పక్షపాతబుద్ధితో ప్రవర్తింతురు.

నిందితుడు తనధనమువలన పలుకుబడివలన శిక్షపొందకుండా తప్పించుకున్నప్పుడు పోలీసువారెంతో శాధపడుచుండారు.

పూర్వము ఇంగ్లాండులో ప్రభువులని, రైతులని, మిల్లయజమానులని, కూలివారని, ధనికులని, బీదలని చాలా

* చూడు : పోలో నల్లవారిని ద్వేషించు దక్షిణాఫ్రికా ప్రధాన మంత్రి సెర్వర్డుకు వ్యతిరేకముగా జరిగిన ప్రదర్శన.



సామూహిక ప్రదర్శనములు - అందన్ పోలీసు

తారతమ్యము లుండెను. ఆ భావము నిప్పుడు తగ్గినమాట నిజమేగాని ఇప్పుడుకూడా పోలీసువా రొక మోటారుకారు లోని మనుష్యుని గౌరవమునుబట్టి అయ్యా - క్షమించండి - అని సంజోధించుటగాని “ఏయ్ - ఆగు” అని అదలించుట గాని జరుగుచునే యున్నది.

పూర్వము తుద్యాధప్రదర్శముచేసిన జనసమూహము లను పోలీసువారు బేటన్ లపయోగించి గుట్టములతో నెట్టి చెదరగొట్టినప్పుడు జనసామాన్యములో పోలీసువారిపైన సద్భావము నశించి వారిని దూషించి హేళనచేయుట ప్రారంభమయ్యెను. పనిపాటలుచే సేకొను కార్మికులు కూలి వారు పోలీసువారిని ధనికవర్గమువారి బంటులని అనుమానించుటయు జరిగెను. ఈ దురభిప్రాయము తొలగించుకొనుటకు పోలీసువారు చాలా శ్రమపడవలసి వచ్చినది. ఇప్పటికిని కొందరు తెల్లులు అల్లరిచేయు బిడ్డలను అదిగో పోలీసువాని కప్పగించెదనని బెదరించుట యున్నది.

ఇంగ్లాండుదేశములోని సామాన్యప్రజలందు అక్షర జ్ఞానము సామాన్య ప్రాథమిక విద్యాశిక్షణము హెచ్చుగా నున్నది. అక్కడి ప్రజాప్రభుత్వ విధానములందు పౌరులు పాల్గొనుటవలన వారికి సామాన్య పౌరధర్మములు తెలియుట కవకాశములున్నవి. అక్కడి పోలీసుశాఖలో చేరిన యువకులకు పౌరధర్మములు బోధింపబడును. అందువలన మన దేశములోని పోలీసువారివలె గాక అక్కడి పోలీసువారు హెచ్చు విద్యా

సంఘముపట్ల జరుగు బలప్రయోగములను హింసాకాండను చూచి మనము మెచ్చుకొందుముగాని పోలీసువారు మన కొరకు చేయు బలప్రయోగాలను గర్హింతుము. ప్రజలనుండి సమాచారములు తెలిసికొనుటకు పోలీసువారి కర తకలదని అంగీకరింతుముగాని ఏ నేరమును గూర్చిగాని పోలీసువారికి ఆచోక్తియిచ్చిన వానిని బహిష్కరింతుము. నేరములను రూపుమాపవలెనని కోరుదుముగాని అందుకొరకు తీసికొను చర్య సామ్యవిధానముల ననుసరించి యుండవలెనందుము.

ఇట్లు ఇంగ్లాండు దేశములో న్యాయశాస్త్రమునకేగాక ప్రజాభిప్రాయమునకుకూడ లోబడి ప్రవర్తింపవలసిన పోలీసువారి యుద్యోగ నిర్వహణము కత్తిపైసామువంటిదిగ నున్నది. పోలీసువా రెంత జాగ్రత్తగ ప్రవర్తించినను ఎంత సదుద్దేశ్యముతో కర్తవ్యము నిర్వహించినను వారి ప్రవర్తనము చర్యలు న్యాయస్థానమునందు జూరీసభ్యులు విమర్శించి అందులో లోపమున్నదనిగాని ప్రజల హక్కులకు భంగము కలిగినదనిగాని అభిప్రాయపడినచో పోలీసువారికి శాస్తిజరుగును. ప్రజాప్రభుత్వ సంప్రదాయములను మీరినట్లు ప్రజాప్రతినిధులకు తోచినచో పార్లమెంటువా రేర్పరచిన బహిరంగ విచారణజరిగి, లోపమున్నచో పోలీసువ్యవస్థకే ముప్పు కలుగును. అందువలన వారు భయభక్తులతో అడకువతో మెలగుదురు. మొత్తముమీద ఆంగ్లేయ పోలీసువ్యవస్థ ప్రపంచములోని నాగరికరాజ్యములందెల్ల ఆదర్శప్రాయముగ నున్నదని చెప్పవచ్చును.

ఇంగ్లాండులో పోలీసు డివ్యోగమున చేరువారు ఆరడుగుల పొడవుగల ఆజానుబాహులుగా నుండవలెను. 5 ఆడుగుల 8 అంగుళములకన్న తక్కువ పొడవుగలవారి కుద్యోగ మివ్వరు. వారు బలశాలురును మంచి ఆరోగ్యము గలవారుగ యుండవలెను. పూర్వము చదువుకున్నవారు సామాన్య వనులు చేయుట పరువు తక్కువగా నెంచుదురని వారికి ప్రపంచజ్ఞానము తక్కువగా నుండునని తలచుచుండిరి గాని ఇప్పుడు విద్యావంతులనుకూడా చేర్చుకొనుచున్నారు.

పోలీసుశాఖలో చేరినవారికి ప్రత్యేక శిక్షణమునిచ్చు ప్రినింగు సంస్థ ఇంగ్లాండులో నున్నది. వారికి మూడు నెలలు పోలీసులా, ప్రొసీజరు నిత్య జీవితానుభవములంది నావశ్యక మగు అనేక విషయములుకూడా బోధింపబడుచుండును. కాని స్త్రీలులు పరీక్షలో ను తీర్చులుగావలెను. అటుతరువాత అప్పు డప్పుడు వారికి రిఫ్రష్ కోర్సులుండును. మిలటరీ సైనిక పద్ధ తిలో (passing out Parade) నొక విన్యాసము జగుగును. క్రిమినాలజీ క్రైమినాలజీ, పీనాలజీ అను విద్యలును సాంఘిక మానసిక తత్వశాస్త్రమును (Social Psychology) విజ్ఞానమును వారికి బోధించుట మంచిదనియు పోలీసు వారప్పుడప్పుడు చిన్న చిన్న సమావేశములందు తమ యనుభవములను పోలీసు వారికి ఇతర సంఘ సంక్షేమసేవల వారికినిగల పరస్పర సంబంధములను చర్చించుచుండినచో లాభకరముగా నుండుననియు పోలీసు “లా” కు సంబంధించిన ఒకచిన్న సంగ్రహగ్రంథమును

పోలీసు వారికిచ్చుట యుక్తమనియు ఇంగ్లాండులోని విజ్ఞుల యభిప్రాయము.

ఇంగ్లాండు, స్కాట్లాండు ఉత్తర ఐర్లాండు కలిసిన బ్రిటను దీవులలోని పోలీసు వ్యవస్థ ఆదేశమున లా అండ్ ఆర్డరు న్యాయధర్మములు క్రమ వ్యవస్థలకు బాధ్యతవహించు ఇంగ్లీషురాణి మంత్రులగు హోంసెక్రటరీ స్కాట్లాండు కార్య దర్శి హోం ఎఫెయిర్సు మంత్రికి బాధ్యత వహించు ఉత్తర ఐర్లాండులోని ఇన్స్పెక్టరు జనరల్ ఒక్క మార్గదర్శిత్యము క్రింద ప్రాంతీయ స్థానికపద్ధతిపైన నిర్మింపబడుచున్నది.

బ్రిటనులో 157 రిగ్యులరు పోలీసు బలములు(Forces) ఉన్నవి. ఈ బలములన్నియు పరస్పరము సహకరించుకొనుచు పనిచేయును. ఇంగ్లాండు వేల్సురాజ్యభాగములో మనజిల్లాల వంటి కాంటీలకును, ముకిసిపాలిటీలవంటి బరోలకును ప్రత్యేక పోలీసుబలము లున్నవి. దగ్గరదగ్గర కాంటీలలో బరోలకు పనిచేయు సంయుక్త బలములున్నవి. లండనుమహానగరములో ఛేరింగుక్రాసునుండి 15 మైళ్ళ వ్యాపార్థముతో ఏర్పడు మరిడలమునకు మెట్రపాలిటన్ పోలీసుబలమని యొక దళమును, లండన్ నగర మధ్యభాగమునకు సిటీ ఆఫ్ లండన్ బలమను ఇంకొక పోలీసుదళము నున్నది. పోలీసుకార్యములను నిర్వహింపవలసిన విస్తీర్ణముల హెచ్చుతగ్గులనుబట్టి యీ బలములలోని పోలీసువారిసంఖ్యయు నుండును. బ్రిటనుకంతకు కలిపి 87000మంది పోలీసువారున్నారు. మెట్రపాలిటన్

పోలీసుబలములో 18000మంది యున్నారు. ఇందులో కొంత మంది స్త్రీపోలీసులు నున్నారు.

బ్రిటనులోని కాంటీబరో ప్రాంతమునందలి పోలీసు బలములోని ఉద్యోగులలో ఛీఫ్ కానిస్టేబులు, సూపరెండెంట్లు, ఇన్స్పెక్టరు సార్జెంట్లు కానిస్టేబులు అను పదవులున్నవి. కొన్నిచోటులలో మధ్యాంతరీయములైన పదవులున్నవి. మెట్రపాలిటన్ పోలీసు జిల్లాలోని ప్రధాన పోలీసుఉద్యోగికి కమిషనర్ అని పేరు. ఆయనకు ఒక డిప్యూటీ కమిషనరు నలుగురు అసిస్టెంట్లు కమిషనర్లు సహాయముగ నుండురు. వారిక్రింది కమాండరులు డిప్యూటీకమాండరులని యున్నారు. అటుతరువాత తక్కిన ప్రాంతములవలెనే సూపరెండెంట్లు ఇన్స్పెక్టరులు సార్జెంట్లు కానిస్టేబులులున్నారు.

ఇంగ్లాండు వేల్సుకాంటీలలో పోలీసువ్యవస్థయొక్క అధికారసంస్థ అధారిటీకమిటీ అనునవి ఇందులో సగము మంది కాంటీ కాన్సిలుసభ్యులు. తక్కిన సగముమంది జుజీసెన్ ఆఫ్ ది పీస్ అనబడు మేజస్ట్రేటులు. ఇంగ్లాండులోని బరోలలోని పోలీసుఅధికారులు వాచ్కమిటీలు బరోకాన్సిలు సభ్యులే ఈ కమిటీనెన్నుకొందురు. మెట్రపాలిటన్ పోలీసు ఛోరు అధికారులు ఇంగ్లాండు హోంసెక్రటరీ అను మంత్రి లండన్ సిటీలో కోర్టు ఆఫ్ కామన్ కాన్సిల్ అను అధికార సంస్థ యున్నది.

ఈ పోలీసు అధారిటీలు లేక అధికారసంస్థలు తమ అధికార మండలములందు సమర్థమైన పోలీసు బలమును స్థాపించి వ్యవహరించవలసినట్లు శాసనములు విధించినవి. తమ అధికారమండలములో హోంసెక్రటరీగారి అనుమతికి, స్కాట్లాండు కార్యదర్శిగారికి లోబడి ప్రధాన పోలీసు ఆఫీసర్లను నియమించును. మెట్రపాలిటన్ పోలీసు జిల్లాలోని ముఖ్య పోలీసు ఆఫీసరు హోంసెక్రటరీ సిఫారసుపైన నియమింపబడును. క్రాను అనగా ఆంగ్ల వీణాధిపతి పేరుననే ఈ నియామకములు జరుగును. ఈ పోలీసు అధికారసంస్థలు హోం కార్యదర్శి అంగీకారమునకు లోబడి తమ మండలములలోని పోలీసుబలముయొక్క సంఖ్యాబలమును నిర్ణయించును. పోలీసుఉద్యోగులయొక్క సిబ్బందియొక్క జీతముల నిచ్చుటయు వారి బాధ్యతయే. వీరికి ప్రతిఏట ఆగు వ్యయములో సగము ప్రభుత్వమువారు గ్రాంటుగా నిచ్చుచుందురు. పని బాగా లేనిచో తగ్గించుచుందురు. పోలీసు సర్వీసులోనివారెవరును ట్రేజ్ యూనియన్ కార్మికసంఘములందు సభ్యులు కాగూడదు. వారికి రాజకీయ అభిమానము లుండరాదను సిద్ధాంతమువలననే ఈ నియమము చేయబడినది. అయితే తమ కష్టసుఖములు పైవారికి తెలుపుటకు ఆ యా హోదాల ప్రతినిధిసంఘము లుండవచ్చును. 25 సంచత్సరములుద్యోగముచేసి ఉపకారవేతనముపొందిన పోలీసు ఉద్యోగులవరకమ వచ్చినప్పుడు దేశసేవ చేయుటకు సిద్ధముగా నుందురు. 16 — 18 సం॥ల మధ్యవయస్సుగల పోలీసు

కేజీలను పేరుతో యువకులకు పోలీసు తర్ఫీదు నిచ్చెదరు. తరువాత వారి కిష్టమైనచో వారు కానిస్టేబిలు దళమున చేరవచ్చును.

బ్రిటనులో పోలీసు ఉద్యోగుల జీతములు :

కానిస్టేబులుకు సాలుకు 635 నుండి 1030 పౌనులు (నవరసులు)

సార్జెంటుకు	1090	—	1170
సేవన్ సార్జెంటు (లండన్ నగరము)	1215	—	1255
ఇన్ స్పెక్టరు	1280	—	1370
చీఫ్ ఇన్ స్పెక్టరు	1435	—	1530
సూపరెంటు	1700	—	2005
చీఫ్ సూపరెంటు	2040	—	2160

జిల్లాలో అసిస్టెంటు చీఫ్ కానిస్టేబిలుకు సాలుకు 2160-3050 పౌనులు (నవరసులు)

చీఫ్ కానిస్టేబిలుకు	1735	—	5355
నగరమున డిప్యూటీ కమాండరు	2820	—	3050
కమాండరు	3390	—	3780
అసిస్టెంటు కమిషనరు	4840		
డిప్యూటీ కమిషనరు	5355		
కమిషనరు	7000		

లండనులో కానిస్టేబిలులకు సార్జెంటులకు సాలుకు 20 పౌనులు నగర అలవెన్సు నిత్తురు. జీతముగాక పోలీసు ఉద్యోగులకు ఉచిత గృహవసతి ఇతర అలవెన్సులు నుండును. ఇందులో సైకిలు అలవెన్సు బూట్సు అలవెన్సు అనునవి చేరును. సి. ఐ. డి. యుద్యోగులకు సామాన్య పోలీసు వారి లోని పదవిపై దానికిచ్చు అలవెన్సు లిచ్చెదరు. అయితే

వారు సామాన్య పోలీసు వారికన్న హెచ్చు గంటలు పని చేయవలసి యుండును.

ఇంగ్లాండులో పోలీసు బ్రిటిష్ దీవులలోని పోలీసు ఉద్యోగి ఒక స్వతంత్రమైన పబ్లిక్ ఉద్యోగి శాసన కుటుంబమును బట్టిగాని ఇంగ్లాండులోని సామాన్య న్యాయశాస్త్రమునుబట్టి న్యాయాధిపతుల తీర్పులనుబట్టి పోలీసు ఉద్యోగి కేర్పడి యున్న అధికారములు బాధ్యతలు నిర్వహించుటలో అతడు యుక్తాయుక్త వివేచన కలిగి న్యాయశాస్త్ర పరిజ్ఞానము కలిగి తన స్వంత బాధ్యతవైననే తన యుద్యోగ ధర్మమును నిర్వహింపవలెను. తానుచేసిన దానిలో న్యాయశాస్త్రమునకు విరుద్ధమైన పనిగాని ఇతరులకు నష్టము కలిగించునట్టి పనిగాని చేసినచో దాని ఫలితము నతడే అనుభవించవలసి యుండును.

తాను వైయధికారుల యుత్తరువులనుబట్టి తన కర్తవ్యము నిర్వహించితినని చెప్పుటకు వీలులేదు. అతడు పోలీసు అధికారి యుద్యోగికాడు. మన దేశములో వలె పోలీసుశాఖకు బాధ్యతవహించి ప్రవర్తించు పోలీసు శాఖోద్యోగికాడు. ఇంగ్లాండుదేశపు ప్రజాప్రభుత్వ సంప్రదాయములకును న్యాయ శాస్త్రసంప్రదాయములకును మనదేశములోని సంప్రదాయములకునుగల తారతమ్యమే యిది.

ఇది దేశపరిపాలనములోని అన్ని విషయములందును అన్ని స్థాయిలలోను కనబడును.

మన పోలీసు వ్యవస్థ

మనదేశములో నిప్పుడున్న పోలీసువ్యవస్థ ఇంగ్లీషు వారు స్థాపించినదే గాని వారు తమదేశములో నిర్మించుకొనిన దానికిని దీనికిని హస్తమిశ్రకాంతర భేదమున్నది. అక్కడిది ఆ దేశ ప్రజాప్రభుత్వమువారు ప్రజల ప్రాణ మాన ధన రక్షణకును ప్రజాసేవ కొరకును నిర్మించుకొన్న ప్రజాహితైక వ్యవస్థ. అక్కడిది ఇంగ్లీషువారిదేశము నాక్రమించి స్థాపించిన నిరంకుశ విజాతీయ ప్రభుత్వముపట్ల దేశప్రజలకు భయ భక్తులు కలిగించి వాని నిర్వహణమునకు తోడ్పడుట కేర్పడిన ప్రభుత్వ సేవాదళము. అందువలన ఇంగ్లాండులోని సంప్రదాయము లిక్కడ లేవు. అక్కడి పోలీసువారి యుద్యోగ ధర్మములకు మనవారి యుద్యోగ ధర్మములకు సంబంధము లేదు.

ఇంగ్లీషువారు మనదేశమునాక్రమించి తమప్రభుత్వము స్థాపించునాటికి ముగలుసామ్రాజ్యము విచ్ఛిన్నమై వివిధ ప్రాంతములందలి రాజులు నవాబులు ఒండొరులతో పోరాడుకొనుచున్నందున దేశములో శాంతిభద్రతలు లేకుండెను. అయితే దేశములో వివిధప్రాంతముల నెవరు పరిపాలించినను

గ్రామ పరిపాలనమును మాత్రము గ్రామ పంచాయితీలే జరిగించుచుండెను. రాజులు నవాబులు గ్రామములలోని పంటలో తమకు చెల్లవలసిన రాజభాగమును గ్రహించి గ్రామముయొక్క అంతరంగిక పరిపాలనమున జోక్యము కలిగించుకొనకుండిరి. గ్రామపంచాయితీ యధికారముక్రింద గ్రామ సేవచేయు పన్నిద్దరాయగాండ్రలో గ్రామములోని ఆ రక్షక లేక పోలీసువ్యవస్థ కధిపతియైన తలారి యొకడు. పంటలో అతనికి భాగముండెను. ఆ రక్షక శబ్దమునుబట్టి గ్రామ కావలివారిని అరెకు లనిరి. గ్రామ కావలివాకు గ్రామప్రజల రక్షణకొరకు కావలికాయుచుండిరి. వారి పై యధికారి తలారి. గ్రామ సరిహద్దులను పొలముల సరిహద్దులను పంటలను కాపాడుట. గ్రామస్థులకు పరదేశులకు మార్గ దర్శిగ నుండుట. నేరము జరిగినప్పుడు నేరస్థులను కనుగొని పట్టియిచ్చుట తలారి విధి. పోయినసాత్తు దొరకనిచో దాని విలువను ముజరా యిచ్చుట సంప్రదాయము. సామాన్య నేరములను పంచాయితీలే విచారించును. ఇంగ్లీషు తూర్పు ఇండియా సంఘమువారు మనదేశము నాక్రమించి తమ రాజ్యము స్థాపించినతరువాత మద్రాసు, బొంబాయి, బెంగాల్ ప్రెసిడెన్సీలని వ్యవహారింపబడిన వివిధ రాజ్య భాగముల నన్నిటిని పాటించుటకు కలకత్తాలో గవర్నరుజనరలును ఆయనకొక కార్యాలయచనసభను నియమించిరి. వారన్ హేస్టింగ్సుతరువాత గవర్నరుజనరలుగావచ్చిన కారన్ వాలీసు

1793లో పూర్వకాలమునాటి గ్రామపంచాయితీ విధానమును రద్దుచేసి దేశమును జిల్లాలుగా విభజించి ప్రతి జిల్లాలో రివిన్యూ వసూలుచేయు కలెక్టరులను ఇంగ్లీషు అధికారులను నియమించెను న్యాయ పరిపాలనము చేయుటకు ప్రతి జిల్లాలో నొక ఇంగ్లీషు జిల్లాజడ్జి నేర్పరచెను. దేశరక్షణకొరకు 24 మెళ్ళు విస్తీర్ణముగల ప్రాంతమున ఒక్కొక్క పోలీసు తాణా నేర్పరచి ప్రతి తాణాకు దారోగాలను దేశీయ పోలీసు అధికారులను నియమించెను. వీరికి నెల కిరువదియైదు రూపాయల జీతముచ్చుటయే గాక వారి యధికార హద్దులలో జరిగిన హత్యలు, దోపిడీలు మొదలగు నేరములకు శిక్షవిధింపబడినప్పు డొక్కొక్క కేసుకు పరిరూపాయిల బహుమతియు దొంగ తనముచేయబడిన సొత్తు దొరికినప్పుడు దానిపైన కమీషను నేర్పాటు చేసెను. జిల్లాలోని న్యాయాధిపతియు మేజిస్ట్రేటు నైన జడ్జినే వీరిపై యధికారిగా చేసెను. దారోగాలు నేరముల బాడలుతీసి నేరగాఢ్రును శిక్షింపచేయుటకు అనుమానమున్నవారిని చిత్రహింసలుపెట్టుచుండిరి.

మద్రాసు రాజధానిలోకూడ పంగరాష్ట్రములోని పరిపాలనా విధానమే 1802 లో నెలకొల్పబడినది. తరువాత అనుభజ్ఞ డైన పరిపాలకుడని పేరు పొందిన సర్ తామస్ మన్రో గారి సలహాపైన మద్రాసులోని రివిన్యూ పోలీసు న్యాయ విచారణాధికారులు కట్టుదిట్ట పరచుటకు 1816 లో రిగ్యులేషను లనబడు కొన్ని చట్టములు చేసిరి. దీనిని బట్టి జిల్లా రివిన్యూపాలకుడగు కలెక్టరునకును అతనికింద తాబూకాల

లోని రివెన్యూ అధికారులగు తాశిల్దారులకును పోలీసు మేజిస్ట్రేటు అధికారములు అనగా నేరముల దర్యాప్తుచేసి దోషులను విచారించి శిక్షించు క్రిమినలు న్యాయవిచారణ అధికారముల నిచ్చిరి. గ్రామములలోని కావలి వారిపై యధికారిగా నుండిన గ్రామమునసబుచు గ్రామ మేజిస్ట్రేటుగా చేసిరి. రివిన్యూ శిస్తు, వసూలుచేయు ఉద్యోగులకే పోలీసు మేజిస్ట్రేటు అధికారము లిచ్చుటవలన శిస్తులు వసూళ్ళలో న్యాయాధికారముల నుపయోగించి శిస్తు లివ్వలేని రైతులను బాధించుట ప్రారంభమయ్యెను. ఆకాలములో కంపెనీ ఉద్యోగులు నిరంకుశులుగాను అవినీతి పరులుగానుండిరి. శిస్తులు చెల్లించని రైతులపై నేదో యొక నేరమును కల్పించి కచ్చేరికి పిలిపించి తిప్పి చంపుట, వారిని నిర్బంధించుట నేదో నెపముపై శిక్షించుట జరుగుచుండెను. తాలూకాలో దోషిల్లు హత్యలు మొదలగు నేరములు దానిని కనిపెట్టి దుర్మార్గులను శిక్షింపలేని తాశిల్దారులు నేరములనే కప్పి పుచ్చుచుండిరి. కొందరు లంచములు పుచ్చుకొని నేరములు మాపు చేయుచుండిరి.

ఆకాలమున శిస్తులు చెల్లించలేని రైతులను నేరము చేసినట్లు అనుమానమన్న వారిని చిత్రహింసలుచేసితిట్టి కొట్టి బాధించుట పరిపాటిగా నుండెను. ఇది మితిమీరి పోవగా దేశములో సంక్షోభము కలిగెను. ఎట్టికేలకు ఈ అన్యాయములనుగూర్చి విచారించుట కొక విచారణ సంఘము

నేర్పాటు చేసిరి ఈ హింసల కమిషనువారు 16-4-1855 తేదీన నివేదికను సమర్పించిరి.

దేశప్రజల బాధలకు పోలీసువారే కారకులని, అవినీతి లంచగొండితనము, వ్యాపించియున్నదని, నేరముల జాడలు తీయుటలో చాల క్రూరమైన పద్ధతులతో బలప్రయోగము హింసాకాండ చేయబడుచున్నవని నిరపరాధులపైన నేరములు మోపి డబ్బులాగుట జరుగుచున్నదని అనుమానమున్నవారిని సాక్షులులేని నిర్జన ప్రదేశములకు తీసికొనివెళ్ళి క్రూరమైన చిత్రహింసలు పెట్టి బాధించుచున్నారని పోలీసువారి ఆశకు తగిన లంచమిచ్చినప్పుడు నేరములను మాపు చేయుదురని, డబ్బుగల వారిపైన లేనిపోని నేరములు కల్పించి సాక్ష్యము చెప్పించి వారిని బాధించి డబ్బు లాగుచున్నారని ఆస్తి పోయినవాడుకూడ డఫేదారుకు పోలీసు జవానులకు లంచ మివ్వనిచో కచ్చేరిచుట్టు తిప్పి బాధింతురని ఇంక నెన్నో విధములైన అక్రమములు జరుగుచున్నవని విచారణసంఘము వారు వివరించిరి. దీని ఫలితముగా రివిన్యూ పోలీసు మేజిస్ట్రేటు అధికారము లొకే యుద్యోగుల చేతులలో నుండుట యుక్తముగా లేదని మద్రాసుప్రభుత్వవారు ఇంగ్లాండులోని కంపెనీ డైరక్టరులకు వ్రాసిరి. అంతట పోలీసువ్యవస్థను సంస్కరింపదలచి ఒక పోలీసు ఛీఫ్ కమిషనరును, ముఖ్యాధికారిని, ఇరువదిమంది జిల్లానూపరెంటులను ఇరువదిమంది

అసిస్టెంటు పోలీసు నూపరెంటులను సహాయ పోలీసు అధికారులను వారిక్రింద చిన్నయిద్యోగులను కానిస్టేబులులను ఏర్పాటుచేయుచు నొక కొత్త పోలీసు శాఖను ప్రత్యేకముగా నెలకొల్పుట కంగీకరించుచు డైరక్టరులు 1857 జూన్ 9వ తేదీన ఉత్తర్వులు జారీచేసిరి. దీనినిబట్టి 1858లో మద్రాసు సివిలు సర్వీసులోని విలియం గాబిన్స్ అనునతనిని పోలీసు చీఫ్ కమిషనరుగా నియమించిరి. ఇతనిని తరువాత ఇన్ స్పెక్టర్ జనరల్ ఆఫ్ పోలీసు అని వ్యవహరించిరి. అయితే కొత్త విధానము అమలులో పెట్టుటకొక అంతరాయము కలిగెను.

ఇంగ్లీషు వర్తకకంపెనీవారి పరిపాలనమును కూల ద్రోయవలెనని ఉత్తర దేశములోని సిపాయిలును వివిధ సంస్థానాధీశులును నామమాత్రావశిష్టుడైన ఢిల్లీపాదుషాయును 1857లో గొప్ప స్వాతంత్ర్య సమరము నారంభించిరి. ఈ స్వాతంత్ర్యసమరమున హిందూ మహమ్మదీయ ప్రజలు పాల్గొనిరి. ఇంగ్లీషువారి ప్రభుత్వ మంత మొందునంత తీవ్రమైన పరిస్థితులు కలిగెను. గాని దేశీయులలో నైకమత్యములేనందున వదిలి విఫలమయ్యెను ఇంగ్లీషువారింగ్లండునుండి సైనిక దళములను తెచ్చి విప్లవము నణచివేసిరి. అనుమానమున్న వారినెల్ల వధించి ఎన్నో అత్యాచారములు గావించిరి. ఇంగ్లీషువారికి దేశీయులపైన అనుమానము ఆగ్రహము కలిగెను. ఇటువంటి తిరుగుబాటుజరుగకుండా దేశీయ సిపాయిలను ప్రజలను సంస్థానాధీశులను అణచియుంచుటకు కావలసిన కఠినమైన శాసనవిధులను కట్టుబాటులను చేసి దేశమును

నిరంకుశముగ పరిపాలింపబూనిరి. కంపెనీప్రభుత్వమును రద్దు చేసి ఇంగ్లాండునేలు విక్టోరియాప్రభుత్వము స్థాపించి కట్టుదిట్టముగా పరిపాలనచేయుట ప్రారంభించిరి. ఈ పరిస్థితులలో మద్రాసురాజధానిలో పోలీసువ్యవస్థను పునర్వస్థీకరించుటకు 1857 — 1858లో చేయబడిన ఏర్పాటులను నూతన పరిస్థితులందు మరింత కఠినముగ నుండునట్లు చేయుటలో ఆశ్చర్యములేదు. 1859 సం॥లో మద్రాసు పోలీసుచట్టమును చేసి త్రొత్తవిధానముక్రింద పోలీసు చీఫ్ కమిషనరు లేక డైరెక్టర్ జనరల్ ఆఫ్ పోలీసు అను అధికారిక్రింద పోలీసు సూపరింటెండెంటును అసిస్టెంటు సూపరింటెంటును త్రొత్త విధానము వనుసరించిన నిబంధనక్రింద కానిస్టేబులు దళమును ముందుగా ఉత్తరాగ్రాదులో నియమించిరి. తరువాత మద్రాసురాజధానిలో ఉత్తర సర్కారులుగప్ప తక్కిన జిల్లాలలో నియమించిరి. అటుపిమ్మట 1861లో ఉత్తర సర్కారులలోకూడా త్రొత్తవిధానము ప్రవేశపెట్టిరి.

మద్రాసు రాజధానిలోని పోలీసు వ్యవస్థకంటకు అధికారి ఇన్ స్పెక్టరు జనరలు. మద్రాసు నగములోని పోలీసు వ్యవహారముల నిర్వాహకుడు కమిషనరు. ఆయన క్రింద ఒక డిప్యూటీ కమిషనరు ఒక అసిస్టెంటు కమిషనరు నుండిరి. రాజధానిలోని జిల్లాలను మూడు రేంజీలుగా విభజించి ప్రతి రేంజీకి ఒక డిప్యూటీ ఇన్ స్పెక్టరు జనరలును నియమించిరి. ప్రతి జిల్లాను ఒక పోలీసు సూపరింటెంటు అధికారముక్రింద నుంచిరి. జనసంఖ్యనుబట్టి అతనిక్రింద ఒకరిద్దరు అసిస్టెంటు సూప

రెంటు నియమింపబడుచుండిరి. జిల్లాలో కొన్ని తాలూకాలను కలిపి ఒక డివిజనుగాచేసి దానికొక ఇనస్పెక్టరును నియమించిరి. వారిక్రింద ప్రతి తాలూకాకును ఒక సబి ఇనస్పెక్టరును నియమించిరి. అతడు పోలీసు స్టేషనుకు అధికారి ప్రతి పోలీసు స్టేషనుక్రిందను కొంతమంది రక్షకభటులుండిరి. వీరిని కానిస్టేబులులనిరి. వీరిలోకొందరికి హెడ్ కానిస్టేబులు పదవినిచ్చుచుండిరి.

పోలీసు వ్యవస్థలోని రక్షకభటులు అవసరమునుబట్టి ఒక విధముగా సహాయక సైనికదళముగా నుపయోగించవలెనను నుద్దేశ్యముతో ఇంగ్లీషు ప్రభుత్వము వారిక్రింది సిపాయిల కిచ్చు తర్ఫీదులో “మానూల్ ప్లాటూను” తర్ఫీదును కానిస్టేబులుల కిచ్చి వారికి డ్రీలు కవాతు నేర్పి తుపాకులు గురిచూచి కాల్పుటలోను పొట్టి లాశికర సాము ప్రయోగములందును తర్ఫీదు నిచ్చిరి. వీధులలో జనసమూహములను తొలగించుటకు లైనింగు విధానమును నేర్పిరి.

పోలీసు కానిస్టేబులుల కాలమున తెల్ల చొక్కా పంట్లాము ఎర్రటోపీల నిచ్చుచుండిరి. ఆఫీసులకును కాకీయూనిఫారమును ఎర్రజరీ తలపాగాలను ఇచ్చుచుండిరి. పెద్ద యుద్యోగములుచేయు ఇంగ్లీషు దొరలకును ప్రత్యేక దుస్తులుండెను. కానిస్టేబులు దళములో మూడవవంతు మందికి తుపాకులిచ్చిరి. మూడింట రెండువంతుల మందికి కైజారు

లను పెద్ద కత్తులిచ్చిరి. కానిస్తేబిలందరికిని “బేటన్” అను నుచువైన పొట్టి లాకీ కర్రనిచ్చిరి. పోలీసు దళములోని ఉద్యోగులకు పిస్తోలు తుపాకీ క్రైజారు మొదలగు ఆయుధముల యుపయోగమును గుర్రపుస్వారియు నేర్పుకొనుచుండిరి. సైనిక దళములోని సిపాయిల దళములవలెనే పోలీసు దళములును మైదానమునందు మిలిటరీ డ్రిల్లులోని కేకలతో కవాతువిన్యాసములు చేయుట తుపాకులు కాల్పుట మొదలగు తర్ఫీదు పొందునప్పడు ప్రజలుచూచి బేహరగుచుండిరి.

ఇంగ్లీషు వర్తక కంపెనీవారు అనేక మాయోపాయములచేత దేశమునాక్రమించి తమ నిరంకుశ ప్రభుత్వము స్థాపించి దుష్పరిపాలనముచేయుట ప్రారంభించిరి. పూర్వకాలమునాటి గ్రామపంచాయితీలను నాశనముచేసి కలెక్టరుల క్రింద రివిన్యూ పరిపాలనము నారంభించిరి. రైతులు భరింపలేని పన్నులు విధించి వానిని వసూలు చేయుటలో పోలీసు వారి నుపయోగించిరి. పన్ను లివ్వలేని వారిని నేరము చేసినట్లమానమున్న వారిని పోలీసు వారు చిత్రహింసలుపెట్టి బాధింపసాగిరి. దేశములో తమ ప్రభుత్వముపట్ల ప్రజలకు భయభక్తులు కలిగించుట కింగ్లీషు వారు కఠిన నిర్బంధ శాసనములు చేసిరి. తమ ప్రభుత్వము పట్ల ద్రోహము చేయుదురను అనుమానమున్నవారిని ఎట్టి విచారణలేకయే వట్టుకొని ప్రవాసమంపు శాసనములను 1818 లో వంగరాష్ట్రమునకు మద్రాసురాజధానిలోనుచేసిరి. అట్లే తరువాత బొంబాయిలోకూడ అట్టి శాసనము చేసిరి.

దేశములో అల్లకల్లోలముగా నుండెను. శాంతిభద్రతలు లేవు. పిండాధీనండ్లు ప్రజలప్రాణ మానధనములను నాశనముచేయుచుండెను. దారి దోపిడిగాండ్రులు విజృంభించిరి. రాకపోకలకు మార్గములు పల్లపుసాగు నీటివనరులు పాడైనవి. కలెక్టరులు నిరంకుశలుగ నుండిరి. అధికారులు లంచగొండులైరి. దేశ భాషలురాని న్యాయాధిపతులు న్యాయపరిపాలన చేయజాలకుండిరి. క్రైస్తవమతవరీలు విజృంభించి విద్యాభోధనద్వారా బాలురను తమ మతములో కలుపుకొనసాగిరి. ప్రజలమొరలాలించువారు లేరు. దేశీయులలో కొందరుచేసిన ఆందోళన ఫలితముగ 1850లో మరికొన్ని కఠినశాసనములు ప్రయోగింపబడెను. మద్రాసులోని హింసల విచారణసంఘ నివేదికవలన ఇక్కడ శిస్తువసూళ్ళలో రివిన్యూ ఉద్యోగులును నేరముల విచారణలో పోలీసువారును ప్రయోగించు చిత్రహింసలు కంపెనీ దుష్పరిపాలనము బయల్పడెను. ఇంగ్లాండు పార్లమెంటులోకూడా కొందరు ప్రశ్నించిరి. ఇంగ్లీషువారి పరిపాలన కూలద్రోయుటకు 1857లో జరిగిన స్వాతంత్ర్య సమరము విఫలమయ్యెను. మరల దేశీయసిపాయిలు ప్రజలు రాజులు నవాబులు ఇట్టి విప్లవముజరపలేకుండా అనుమానమున్నవారిని క్రూరముగా మచించి తీవ్రమైన కఠిన నిర్బంధ శాసనముచేసి ప్రజల నణచివేయుటకు నిశ్చయించిరి. ప్రభుత్వముపట్ల తిరుగుబాటు - ధిక్కారము - ప్రభుత్వోద్యోగులను ధిక్కరించుట ప్రభుత్వమువారి ఆస్తికి చెరుపుచేయుట, శాంతి భద్రతలకు భంగముకలిగించుట, దొమ్మి

చేయుట అతి కఠినశిక్షల కర్తవ్యమైన నేరముగా చేసిరి. ప్రజలను నిరాయుధులుగా చేసిరి. ఆయుధములుంచుకొనుట నేరముగా చేసిరి.

ప్రపంచములో శిక్షాస్మృతులందెల్ల కట్టుదిట్టమైనదని ఊహకందని చిత్రవిచిత్రములైన నేరములనుకూడా కల్పించిన శాసనముని ప్రఖ్యాతిచెందిన ఇండియన్ పీసల్ కోడ్ 1860లో శాసించబడినది. క్రిమినలువ్యవహారముల ప్రక్రియలను నేరముల విచారణకును పోలీసువారి అధికారములను మేజిస్ట్రేటుల అధికారములను వివరించు క్రిమినలు ప్రొసీజరు కోడ్లు 1851లో శాసించబడెను. పోలీసువారి కర్తవ్యములను అధికారములను బాధ్యతలను వివరించు పోలీసు ఆక్టుకూడా 1861లో శాసించబడెను.

అటుతరువాత మనదేశ ప్రజలను నిరంకుశముగా పరిపాలించుట కావశ్యకములైన అనేక శాసనములను చేసిరి. వానిని అమలుపరచుట కావశ్యకములైన అధికారములను పోలీసువారికిచ్చిరి. ఇంగ్లీషుప్రభుత్వమువారుచేసిన శాసనము లందు ప్రభుత్వముపట్ల ప్రజలుచేయు నేరముల నెల్ల కూరములైన కఠినశిక్షలకు పెద్దజరిమానాలు విధించుటకర్తవ్యమైనవానిగా నిర్ణయించిరి. నేరములను నివారించుటకు దర్యాప్తుచేయుటకు పోలీసువానికి నిరంకుశాధికారము నిచ్చిరి. నేరముల జాడలు తీయుటలో ఏ గృహవరణమునగాని ప్రవేశించుటకు, సోదా చేయుటకు ఎవ్వరినైన ప్రశ్నించుటకు పట్టుకొని నిర్బంధమున

నుంచుట కావశ్యకములైన సర్వాధికారములు వారి కొసగ బడినవి. పోలీసువారు తమ కర్తవ్యమును ఉల్లంఘించినను, పరిశీలనమును చూపినను శిక్షకు పాత్రులగుదురు

ఇంగ్లీషువారు పాశ్చాత్యులలో చాల గడుసరులైన రాజ్యతంత్రజ్ఞులు. తమ దేశములో ప్రజాప్రభుత్వ పద్ధతులలో మెలగుచు మనదేశ పరిపాలనముచేయుటలో నిరంకుశ విధానముల నవలంబించు పరస్పర విరుద్ధములగు పద్ధతుల నవలంబించి కృతకృత్యులైరి. ఇది ఆశ్చర్యముకలిగించు సంగతి. వారు మనదేశములోని నిరంకుశ పరిపాలనమును శాసనబద్ధము చేసిరి. అనగా వారెట్టి కఠినవిధానముల నవలంబింపవలచినను వానికావశ్యకములైన శాసనములనుచేసి వానిని సక్రమముగా అమలుపరచి ఆ శాసనముల ప్రకారము న్యాయస్థానములందు బహిరంగవిచారణ జరుపు విధానము నవలంబించి పెద్ద జేతబత్తెములుగల ఉన్నతోద్యోగములనన్నిటిని ఇంగ్లీషుదొరల కిచ్చి వారికింద చిన్న జేతములుగల దేశీయోద్యోగులను నియమించి పరిపాలనము నొక యంత్రమువలె జరిగింప సాగిరి.

ఇంగ్లీషువారు మనదేశమున స్థాపించిన నిరంకుశ ప్రభుత్వ యంత్రములో వివిధ శాఖలను నిర్మించిరి. అందులో పోలీసు శాఖ యొకటి. తక్కిన శాఖలందువలెనే ఈ శాఖలోని క్రింది యుద్యోగులు పెక్కుద్యోగుల అధికారమునకు లోబడి ఇంగ్లీషు ప్రభుత్వముయొక్క జేమ లాభముల నాలోచించి పరిపాలనా

వ్యవహారముల నన్నిటిని జరుపుదురు. ఇంగ్లీషుదొరలు దేశీ యోద్యోగుల నొకకంటితో కనిపెట్టియుందురు. దేశీయోద్యోగులు దొరల మెప్పుకొరకు చేయరానిపనులైన చేయుదురు.

దీనికితోడు పోలీసుశాఖ సైనికశాఖవలెనే చాలకట్టు దిట్టములతో నిర్మింపబడి శాంతి భద్రతల రక్షణకు అనగా ఇంగ్లీషువారి ప్రభుత్వముపట్ల భయభక్తులు కలిగించి ప్రజలను హద్దులో నుంచుట కేర్పడి నట్టిది. అందువలన వారు ఆంగ్లేయప్రభుత్వ సేవకులై యుండిరి.

ఇంగ్లీషు పరిపాలనమున మనదేశ ప్రజలకు స్వాతంత్ర్య స్వత్వములులేవు. ప్రజలు పాలితులు ఇంగ్లీషువారు పాలకులు. దొరలకు కొన్ని ప్రత్యేక హక్కులుకూడా శాసనములను బట్టి యేర్పరచుకొనిరి. ఇంగ్లీషు ప్రభుత్వకాలమునందు వివిధ శాఖలలో పనిచేయు దేశీయోద్యోగులు ముఖ్యముగా పోలీసు వారు పై యధికారుల యుత్తరువులను శిరసావహించి ప్రజల కష్టసుఖములతో నిమిత్తంలేకుండా వానిని కఠినముగా అనులు జరుపు పద్ధతుల కలవాటుపడిరి. ఇంగ్లీషు జాతివారు తాము పాలకులమని దేశీయులు పాలితులని వారు తమపట్ల భయ భక్తులు కలిగి ప్రవర్తింపవలెనను భావముతో నిరంకుశముగా ప్రవర్తించుట సహజము. వారిని చూచి వారి తాబేదారులగు

దేశీయోద్యోగులును వారిక్రింది జీతగాండ్రగు కానిస్టేబిలును అదే పద్ధతిలో వ్యవహరించుటయు సహజమే

మన దేశమున ఇంగ్లీషువారు స్థాపించిన ప్రభుత్వమునందు మన ప్రజలకు పలుకుబడిలేదు. ఇంగ్లాండులో వలె మన ప్రజలకు పౌరహక్కులు లేవు. ఇంగ్లీషువారు దేశీయులను కొందరిని తమ సలహాసంఘములందు నియమించినను ఇంగ్లీషువారి ప్రభుత్వ మింగ్లాండులోని పరిపాలకులకే బాధ్యతకలట్టిదిగాని మన దేశీయులపట్ల బాధ్యతకలట్టిదికాదు. అందువలన మన పోలీసువారు మన ప్రజలను నిర్లక్ష్యముగ చూచుట వారిపట్ల నిరంకుశముగ ప్రవర్తించుటయు తటస్థించినది. తా మింగ్లీషు ప్రభువుల తాబేదారులమని వారిని మెప్పించుటయే తమ విధి యని పోలీసువారు తలచిరి. ఇంగ్లాండులోని ప్రజాప్రభుత్వమునకు బాధ్యతకలిగి ప్రజాసేవచేయు ఇంగ్లీషుపోలీసు సంప్రదాయములు మన దేశములోనుండుట కవకాశము లేనే లేదు. ప్రజల కష్టసుఖములతో మనపోలీసులకు నిమిత్తమే లేదు. శాసనవిధుల నమలుపరచుటలో పై యధికారుల ఉత్తర్వులు నిర్వహించుటయే వారి పరమధర్మముగాని ప్రజాసేవ చేయుట వారి కర్తవ్యముకాదు. పోలీసువారు కర్తవ్య నిర్వహణమునందు పౌరులపట్ల చుర్యాదగా నుండవలెనని, శాంతముగా నుండవలెనని స్త్రీలకు పిల్లలకు సహాయము చేయవలెనని ఇంగ్లీషుప్రభుత్వమువారు అధికార వుత్తర్వుల కాగితములపై న కొన్ని ధర్మసూత్రములు నూచించినను ఆచరణలో నవి జరగలేదు. ఇంగ్లీషువారి నాశ్రయించిన

వారిపట్లమాత్రము కొంత మర్యాద చూపుచుండిరి. బ్రిటిషు వారు ఇతర శాఖలందువలెనే పోలీసుశాఖలోకూడా పెద్ద జీతములుగల ఇనస్పెక్టర్ జనరల్, డిప్యూటీ అసిస్టెంటు ఇనస్పెక్టర్ జనరల్, సూపరెంటెండెంటు మొదలగు ఉద్యోగములను ఇంగ్లీషుజాతివారికే యిచ్చుచుండిరి. అయితే తక్కిన శాఖలందున్న విద్యా నియమములుకూడా వీరికి లేకుండెను. కొన్ని క్రిందియద్యోగములు యూరేషియనులను కంశిరిజాతి వారికి ఇచ్చుచుండిరి. సామాన్యముగా దేశీయులకు సబు ఇనస్పెక్టరు డిప్యూటీ సూపరెంటు ఉద్యోగములకన్న పైస్థాయి పదవులివ్వకుండిరి. వీరికిచ్చు జీతములును తక్కువ. క్రిందిపదవులలోకూడా యూరపియనే సారెంటు అను పేరుతో నొక పదవి సృష్టించిరి. అతనికి ప్రత్యేక హోదా కల్పించిరి. ఇట్టి తారతమ్యము లెన్నో కలవు.

ఇక పోలీసుశాఖలో నిత్యమగ్రామజనులతోను పౌరులతోను వ్యవహరింపవలసిన పోలీసు కానిస్టేబిల్ అనబడు జనానులకు చాల హీనములగు జీతబక్రెము లొసంగుచుండిరి. పైగా పోలీసువారు చేయవలసిన అకార్యము లనేకములున్నందున మర్యాదగల ఉన్నతకులముల వారందరు చేరుట కిష్టపడరైరి. అందువలన పోలీసు కానిస్టేబిలులలో చాలమంది హీనకులముల వారే నియమింపబడుచుండిరి. ఇట్టి పరిస్థితులలో వారిలో నీతి నియమములు మంచిగుణములు మర్యాద ఉండకపోవుట సహజము. పైగా పోలీసువారిని చూచిననే భయపడు బీదవారు రైతులు వారిని సంతోషపెట్టుటకు వారికి

సమస్తమైన వస్తువులు సప్లయిచేయుట ఏదైన నేరములో దర్యాప్తు జరుగునప్పుడు వారిని నుంచిచేసికొనుటకు లంచము లిచ్చుట పరిపాటిగా నుండెను. కానిస్టేబులులలో కొంచెము చదువుగలవారికి హెడ్ కానిస్టేబులు పదవి నిచ్చుచుండిరి. 1893 డిశంబరు 31 నాటికి మద్రాసు రాజధాని పోలీసు వ్యవస్థలోని వివిధ ఉద్యోగులు కానిస్టేబులు దళముయొక్క సంఖ్య యిట్లుండెను.

ఇనస్పెక్టరు జనరల్ ఆఫ్ పోలీసు	1
డిప్యూటీ ఇనస్పెక్టరు	3
అసిస్టెంటు ఇనస్పెక్టరు జనరలు ఆఫ్ పోలీసు	1
మద్రాసు నగరములో కమిషనరు డిప్యూటీ	3
అసిస్టెంటు కమిషనరు	21
నూపరెంటు	20
అసిస్టెంటు నూపరింటెండెంటు	461
ఇనస్పెక్టరు	95
అన్ని తరగతుల కానిస్టేబులు	21861
పోలీసు శాఖలో కచ్చేరిసిబ్బంది	1897
	<hr/> 24363 <hr/>



వివిధ శరణకుల పోలీసు ఉద్యోగులు [1988]

పోలీసు సిబ్బంది 24251 లో ఈ క్రిందివారు కేవలము రాష్ట్ర సర్వీసులో నియమింపబడిరి.

ఉప సాల్ట	113
భూమి సుంకముల శాఖ	226
జైలులు గార్డులు	1060
	<u>1399</u>

వీరుగాక 273 మంది పోలీసువారిని కొంత సొమ్ము పుచ్చుకొని బ్యాంకులకు పల్లెకు కంపెనీలకు వ్యక్తులకు స్వయి చేయుచుండిరి.

మద్రాసు రాజధాని ప్రభుత్వ వ్యయమునందు పోలీసు శాఖ కొరకు 3761281 రూపాయలు వ్యయము చేయుచుండిరి.

1883 నాటి మద్రాసు పోలీసు శాఖలోని ఉద్యోగుల జీతములు.

ఘోడా

నెలకు రూపాయలు

ఇనస్పెక్టరు జనరల్ కు	2500
మద్రాసు నగర పోలీసు కమిషనరు	1500
డిప్యూటీ ఇనస్పెక్టరు జనరల్	1200
పోలీసు సూపరెంటు I గ్రేడు	1000
అసిస్టెంటు ఇనస్పెక్టరు జనరలు	900
పోలీసు సూపరెంటు II గ్రేడు	800
మద్రాసు నగర డిప్యూటీ కమిషనరు	750
పోలీసు సూపరెంటు III గ్రేడు	700
అసిస్టెంటు సూపరెంటు - హిల్ కేంజి	600
“ “ “	500
మద్రాసు అసిస్టెంటు కమిషనరు	350 - 400
పోలీసు ఇనస్పెక్టరు I క్లాసు	400
(అసిస్టెంటు సూపరెంటుగా ఆర్టింగు చేయునపుడు)	
ఫీఫ్ ఇనస్పెక్టరు	300
స్పెషల్ ఇనస్పెక్టరు	300
ఇనస్పెక్టరు I క్లాసు	200

ఇనస్పెక్టరు	II క్లాసు	150
„	III „	100
మద్రాసునగర హెడ్ సార్జెంటు		రు 85
ఇనస్పెక్టరు	IV క్లాసు	75
మద్రాసునగర సార్జెంటు		60
యూరపియన్ హెడ్ కానిస్టేబిలు		55
ఇనస్పెక్టరు	V క్లాసు	50
„	VI „	40
హెడ్ కానిస్టేబిల్	I	25
„	II	20
„	III	15
„	IV	12
కానిస్టేబిలు మద్రాసు	I	9
జిల్లాలో	I	8
„	II	7
„	III	6-8-0
గ్రామ వాచర్లు		3-4

బ్రిటిషు పరిపాలనకాలమున వివిధప్రభుత్వశాఖలలోని ఉద్యోగులు అవినీతిపరులై ప్రజలను పీడించుచున్నందున గ్రామ రైతులు పశువులను బాధలను చెన్నపట్టణములో సుప్రసిద్ధాంధ్ర పత్రికయగు ఆంధ్రప్రకాశిక సంపాదకులు (శ్రీ) వీ. సి. పార్థసారథినాయుడుగారు 1902 సం॥రము డిశంబరు 24వ తేదీ సంచికలో చక్కగా వివరించిరి. దీనిని ఆనాటి ప్రభుత్వమువారు తమ రికార్డులలో నెక్కించిరి.

“ఇంగ్లీషు పరిపాలనము అనేకవిధములుగా బాగుగనే యున్నదిగాని కొన్నివిషయములలో లోపభూయిష్టముగా నున్నది. ఈ ప్రభుత్వమువారు తమ రివిన్యూడిపార్టుమెంటు లోను ఇతర శాఖలలోనుగల అవినీతిని అదుపులో నుంచలే పున్నారు. పూర్వ విచారము నేలిన ప్రభువుల పరిపాలనకును ఇంగ్లీషుప్రభుత్వమునకును రెండు ముఖ్యమైన భేదములున్నవి. పూర్వము కొద్దిమంది యుద్యోగులకుమాత్రమే లంచము లిచ్చుకొనవలసి యుండెను. ఇప్పడట్లుగాక చాలామందిని సంతోషపెట్టవలసి యున్నది. మనరైతులు రివిన్యూ, పోలీసు, సాల్టు, ఆబ్కరీ మొదలగు శాఖలలోని యుద్యోగులందరిని సంతోషపెట్టవలసివచ్చుచున్నది. ఇంతేగాక టీకాలయుద్యోగి యగు వాక్సినేటరును, సిపిలుకోర్టు అమీనానుకూడా సంతృప్తి పరుపవలెను. రైతులకు వీరందరితోను పనియుండునుగనుక వారిని సంతోషపెట్టనిచో అతనిపని చెడును. ఇక నిప్పటి ప్రభుత్వమునకును పూర్వపువానికినిగల రెండవభేద మేమనగా పూర్వము సర్కారునౌకరులు లంచములు పుచ్చుకొనుటకు

చాలా భయపడుచుండిరి. ఇప్పటి యుగోగ్యుల కా భయము లేదు. శిక్షాస్మృతిప్రకారము లంచము పుచ్చుకున్నవాడు లంచమిచ్చినవాడు శిక్షకు పాత్రులగుదురు గనుక లంచము లనుగూర్చిన సాక్ష్యము బయటకు రాదు. లంచపుచ్చుకొన్న వారు శిక్షించబడుట చాల అరుదుగా నున్నది.

పూర్వ మివ్వడైన లంచము పుచ్చుకొనుట కలవాటు పడినట్లు తెలిసినగాని అతనికి వచ్చు జీతబక్షయలకు మించి హెచ్చుగా వ్యయము చేయుచున్నట్లుగా తెలిసినచో అతనిని వెంటనే శిక్షించుట అందరెరుగుదురు. ఈ కాలములోదుర్మార్గులు శిక్షలను తప్పించుకో గలుగుచుండుట ఆమాయకులు చిన్నచిన్న నేరములకు దండింపబడుట జరుగుచున్నది. గ్రామ మునసబు, రివిన్యూ ఇనస్పెక్టరు తాశీలాలు ఒకరి తరువాత నొకరు రైతును పీడింతురు. తుదకు సబ్ కలెక్టరును కలెక్టరును గూడా తమ పర్యటనములలో స్వయం రూపమున రైతుల నుండి లంచములు గ్రహించుచున్నారు తాము పుచ్చుకున్న సరకుల విలువక్రింద తమవలన రైతు పుచ్చుకొను ఖరీదు కన్న ఆ సరుకులు చాలా హెచ్చువిలువ చేయు ననుసంగతి వారెరుగని విషయమా?

పోలీసువారుకూడా అనేక మార్గముల లంచము పుచ్చుకొనుచున్నారు. పోలీసుస్టేషన్ హౌస్ ఆఫీసరు ఒక

చూడు : Freedom Struggle in Andhra Pradesh (1965)

Document No. 117.

ఆకస్మిక అపాయమును హత్యానేరముగా మార్చగలడు. ఒక దొంగతనమును అబద్ధపు సాక్ష్యములు బనాయించి నేరముగా మార్చగలడు. పోలీసుశాఖలోని చిన్న యుద్వోగములందు మర్యాదగల వ్యక్తులు వారిని చేర్చుటలేదు. ఏ మనుష్యునైనను చిక్కులుపెట్టి బాధించుటకు పోలీసునారికి అనేక ఆవకాశములున్నవి. అందువలన రైతులు పోలీసువారికి లంచములిచ్చి సంతోషపెట్టవలసిన వారగుచున్నారు. రైతులు చెక్కు మరమ్మతు ఎస్టిమేటువగైరా పనులకు (డి. పి. డబ్ల్యు.) ఓవర్సీసులను సంప్రదిస్తే పనులవలసియున్నది. తన పశువులు అడవిలో చొరబడినను ఛార్జి పెట్టకండా నుండుటకు ఫారెస్టు వాచ్మన్ అను జవానును సంతోష పరుపవలెను.

అత్యధికమైన పన్నులభారమువలన రైతులు నానాటికి దరిద్రులగుచున్నారను మాటను అధికారు లంగీరింపక పోవచ్చునుగాని ప్రభుత్వములోని వివిధశాఖలందలి యుద్వోగములకు లంచములు చెల్లించజాలకున్నారనుసంగతి నిర్వివాదాంశము. ప్రభుత్వాధికారు లీ విషయమును జాగ్రత్తగా విచారించి దేశ పరిపాలనమునందు ప్రబలియున్న అవినీతిని లంచగొండితనమును మాన్పవలసినదని పత్రికాసంపాదకులు కోరిరి. ఇటువంటి పత్రికావిమర్శలు విజ్ఞాపనలు నిరంతరముగా వచ్చుచుండినను పరిస్థితులు చక్క-బరచుటకు బ్రిటిషువారు తగిన చర్యను తీసికొనలేదు. ఆంగ్లేయప్రభుత్వ మొక మహాయంత్రము. ఆ ప్రభుత్వములోని వివిధశాఖలు అందులో

పనిచేయు అధికారులు ఉద్యోగులు నౌకరులు ఆ యంత్రములో చక్రములవలె పనిచేయుచుండిరి. పై యధికారుల ఉత్తర్వులు నిర్వహించుటయే వారి విధి. పోలీసుశాఖ ఇంగ్లీషు ప్రభుత్వమువారి టేమ లాభములకొరకు నిర్మింపబడినదేగాని ప్రజల టేమ లాభములకొరకు కాదు. పోలీసు ఉద్యోగులకు ప్రజల కష్టసుఖములతో సంబంధములేదు. తమ కర్తవ్య నిర్వహణమే లక్ష్యము. పోలీసువ్యవస్థలోని పెద్దయద్యోగి మొదలు కానిస్టేబిలువరకును ప్రభుత్వ సేవకులమనే భావముతోనే పనిచేయుచుండిరి. ప్రజల కెంత బాధకలుగు ఉత్తర్వులైనను దయాదాక్షిణ్యములు లేకుండా అమలుజరుపుచుండిరి. యుక్తాయుక్త వివేచనము చూపుట వారిపనికాదు. ప్రభుత్వము పట్ల భయభక్తులు కలిగించుటయే వారి కర్తవ్యము. శాంతి భద్రతలు స్థాపించుటకని, నేరముల జాడలు తీయుటకని ప్రజలను లాశీలతోకొట్టి తుపాకులు కాల్చి (Bayonet) సన్నీలతో పొడిచి తుపాకిమడమలతో కొట్టి ఇంక ననేకవిధములుగా హింసించుచుండిరి.

ఒక్కొక్కప్పుడు వారలను మెప్పించుట కత్యాచారములును చేయుచుండిరి. వారుచేసిన అన్యాయమును విచారించు వారులేరు. మనచేశ ప్రజలకు ఇంగ్లాండులోని ప్రజలవలె స్వేచ్ఛ స్వాతంత్ర్యములు లేవు. ప్రజల మొరలు వినువాడు లేరు. పోలీసుశాఖలోని ఉన్నతాధికారి మొదట పోలీసు జనానువరకును మన ప్రజలపట్ల నిరంకుశముగ ప్రవర్తించుచుండిరి. ప్రజలను నీచముగ చూచుట పరిపాటియైనది. నేరముల

దర్శాప్తలో కూరకృత్యములు చేయుట అలవాటైనది. గౌరవ్యములుచేసి చిత్రహింసలు గావించి నిరపరాధులు నేరమును బిష్పకొనునట్లు పోలీసువారు నిర్బంధించిన యుదాహరణములును అబద్ధపు సాక్ష్యములును బనాయించి శిక్షింపచేసిన యుదాహరణములును వారిలో అవినీతి లంచగొండితనము దుర్మార్గములును ప్రబలుట వారు ప్రజలపట్ల అన్యాయములు అత్యాచారములు చేయుట అనేక కేసులలో బయల్పడినవి. ఇక భారతదేశములో లోకమాన్య తిలకు, గాంధీమహాత్ముడు మొదలగు దేశభక్తుల నాయకత్వమున ప్రజలలో రాజకీయ పరిజ్ఞానములు వృద్ధియై ప్రభుత్వమును ఛిక్కరించు వాదేమాతరం హోంరూలు, సత్యాగ్రహ సహాయ నిరాకరణ శాసనోల్లంఘనము మొదలగు జాతీయోద్యమములు ప్రబలగా వాని నణచుటకు ఇంగ్లీషు ప్రభుత్వమువారు కఠిన శాసనవిధులను నిషేధాజ్ఞలను, ఆర్డినెన్సులను నిర్బంధ చర్యలను ప్రయోగించి వానిని అమలు జరుపుటకు పోలీసువారికి నిరంకుశాధికారము లిచ్చిరి. వారు ఎటువంటి అన్యాయములు అత్యాచారములు చేసినను అంగీకరించిరి. పోలీసువారు చెప్పినట్టి కఠిన శిక్షలు వేయుడని వారు కోరిన ఉత్తర్వులు జారీ చేయుడని మేజిస్ట్రేటుల నాజ్ఞాపించిరి. ఇతర యుద్యోగులనుకూడా వారు చెప్పినట్లు చేయుడనిరి. అంతటను సామాన్య యుద్యోగులుకూడా పోలీసువారికి భయపడిరి. ఆ కాలమున దేశములో న్యాయశాస్త్ర బద్ధమైన పరిపాలనగాక నిరంకుశమైన పోలీసురాజ్యమే అమలు జరిగెను. శాంతి భద్రతలను కాపాడు నెపమున పోలీసువారు నిరాయుధులగు

వ్యక్తులను ప్రజల గుంపులను లాకే కర్రలతో చావగొట్టిరి. ఇంకననేక విధములగు దారుణచర్యలు జరిపిరి. చిత్రహింసలు చేసిరి. దేశభక్తులను బూట్లకాళ్ళతో తన్ని త్రొక్కి నోట వదింపరాని దుర్భాషలాడి వానిపైనఉమ్మివేసి అవమానించిన యుదాహరణములుకూడా ఉన్నవి. వారు చీటికి మాటికి తుపాకులు కాల్చుచుండిరి. ఆకాలమున జాయింటు మేజిస్ట్రేటు సత్యాగ్రహులపైన నేరములను విచారించుటకు వేదికపై కూర్చుండగా ఆయన ప్రక్క పోలీసు నూపరంటుకూడా కూర్చుండు విపరీత దృశ్యము సర్వసామాన్య మయ్యెను. త్రాగిన స్పెషల్ పోలీసులు గ్రామములపై దాడిచేసి గ్రామస్థులను కొట్టుట ప్రారంభించిరి. అడుగువారు లేకపోయిరి. ఇట్టి పరిస్థితులలో పోలీసు వారికి లభించిన నిరంకుశాధికారములను దుర్వినియోగము చేసిరి. చాలా అత్యాచారములు చేసిరి. వారు చేసిన అన్యాయములను గూర్చి చెప్పకొనిన విరువారులేరు. సామాన్య నేరములనుగూర్చి ఎవ్వరైనపోలీసు వారితో చెప్పకొనినచో మీ గాంధీతో చెప్పకొనుమని యీసడింప సాగిరి.

పోలీసు వారిట్లు ప్రజలకు భయంకరులైరి. వారిని చూచిన భయమేగాని యెవ్వరికిని గౌరవములేదు. వారికి కోపము వచ్చిన నేమి చేయుదురో అని సామాన్యులు గడగడలాడుచుండిరి. ప్రజలు వారినుండి తొలగి కాలక్షేపము చేయుచుండిరి. సామాన్య ప్రజలు అధికారులను మంచిచేసి కొనుటకు ముడుపులు చెల్లించి మామూళ్ళనిచ్చి పెద్ద

యుద్వ్యోగులకు కట్నములు కానుకలు చెల్లించుట సర్వ సామాన్యము. ఈ పరిస్థితులలో పోలీసువారికి విపరీతముగా లంచము లివ్వసాగిరి. ఈ పరిస్థితులలో పోలీసువారి అవినీతి లంచగొండితనము త్రాగుడు మొదలగు దుగాచారములు పెరిగిపోయెను. మనదేశములో శాంతి భద్రతలకు క్రమ పరిపాలనమునకు భంగము కలుగునప్పుడు వానిని నివారించుటలో పోలీసువారికి ప్రజలు తోడ్పడు సంప్రదాయము మనదేశములో లేదు. ఏదైన హత్య జరిగినప్పుడుకూడా పోయినవాడు పోగా మరియొక నిండు ప్రాణము నెంచులకు తీయవలెనను భావముతో ప్రజలు సాక్ష్యము చెప్పుటకు జంకుదురు. పోలీసువారికి చెప్పినచో వారు నేరస్థుని చిత్రహింసలు పెట్టి బాధింతురు. వాని యసురు మనకు తగులునని ఆ పాపము మనకు చుట్టుకొనునని చెప్పరు. ఏదైన నేరమును గూర్చి సాక్ష్యము చెప్పినచో ముద్దాయి బండుగులకు కోపమువచ్చునని కొందరు జంకుదురు. పలుమారు కోర్టుకు తిప్పి చంపుదురని కొందరు వెనుదీయుదురు. పౌరుల యందిటువంటి యభిప్రాయములు ప్రబలియున్నందున పోలీసువా రూరుచేరు లేనివానిని తమ చేలోకువ మనుష్యులను సాక్షులుగా వేయుచుందురు.

1947 లో నింగ్లీషువారు మనదేశమును వదలిపెట్టవరకు ఆంగ్లేయ పోలీసు పరిపాలన మీ విధముగనే జరిగినది. భారతదేశమున రాజ్యాంగ సంస్కరణలను చేయు విషయమై విచారించి సిఫారసులు చేయుటకు నియమింపబడిన సైమన్

కమిషను వారు తమ నివేదికను 1930 మే 31వ తేదీన ఇంగ్లాండు పార్లమెంటుకు సమర్పించిరి. ఇండియాలోని పోలీసు శాఖను గూర్చి వ్రాయుచు ఇండియాలో 100 చదరపు మైళ్ల కొక పోలీసుస్టేషనున్నదని రాష్ట్రము లన్నిటిలో కలిపి 187000 మంది పోలీసువాగున్నారని ఇందులో 1000 మంది ఆఫీసులని వ్రాసినారు. పోలీసుశాఖలోని క్రింది ఉద్యోగులలోను సిబ్బందిలోను అవినీతి లంచగొండితనము వ్యాపించియున్నమాట నిజమేనని అంగీకరించినారు. అయితే ఇండియాలోని హిందూ మహమ్మదీయ కొట్లాటలయందు శాంతి భద్రతలను స్థాపించుటలో దేశీయ పోలీసువాగు చాలా సమర్థతతో వ్యవహరించుచున్నారని వారు ఆంగ్ల ప్రభుభక్తి కలిగియున్నారని తామేమి చేసినను ఆంగ్లేయ ప్రభుత్వమువారు సమర్థితురని ధైర్యము వారి కున్నందుననే వారు తమ కర్తవ్యములు బాగా నిర్వహించుచున్నారనియు పోలీసుశాఖను దేశీయమంత్రివశము చేసినచో జాతి మతి కుల రాజకీయ వివక్షతలవలని చిక్కులు రాగలవని చాలామంది యభిప్రాయమని వ్రాసియున్నారు.

1948 సంవత్సరములో నింగ్లీషు ప్రభుత్వమంత మొంది భారతదేశమున స్వపరిపాలన మేర్పడెను. భారతీయులు నిర్మించిన నూతన రాజ్యాంగము 1950 జనవరి 26వ తేదీన అమలులోనికి వచ్చినది.

“భారత రాజ్యములోని పౌరులందరికిని సాంఘిక, ఆర్థిక రాజకీయన్యాయము, భావప్రకటన, మతాచరణ

స్వాతంత్ర్యము సమానమైన ప్రతిపత్తియు అవకాశములను కలిగించుటకును, వ్యక్తుల ఆత్మగౌరవమునకు భంగము లేకుండా జాతీయైక్యతకు దోహద మొనరించు భాతృభావము కలిగించుటకు స్వతంత్ర ప్రజాస్వామికము స్థాపించబడుచున్నదని రాజ్యాంగముయొక్క ప్రస్థాపనలోనే స్పష్టీకరింపబడినది.

భారత రాజ్యాంగమునందు ప్రజల ప్రాతిపదిక పౌర హక్కులు స్పష్టీకరింపబడినవి.

21. న్యాయశాస్త్రవిధులేర్పరచిన ప్రక్రియ (ప్రాసీ జరు) ప్రకారములేప్ప ఏ వ్యక్తియొక్క స్వేచ్ఛకు భంగము కలిగింపరాదు. 22. (1) అరెస్టుచేయబడిన వ్యక్తికి సాధ్యమైనంత త్వరగా నిర్బంధకారణములు చెప్పవలెను. అతనికిష్టమైన న్యాయవాదితో ఆలోచించి వాదించుట కభ్యంతరముండరాదు. (2) అరెస్టుచేయబడి నిర్బంధమున నుంచబడిన వ్యక్తిని ఇరువదినాలుగుగంటలలోగా దగ్గరలోనున్న మేజిస్ట్రేటునెదుట హాజరుపరచవలెను. మేజిస్ట్రేటుదగ్గరకు పోవుటకు కావలసిన కాలము పైన చెప్పిన 24గంటలలో చేరదు) ఆయన ఉత్తరువుపొందిగాని అటుతరువాత నిర్బంధమున నుంచవీలులేదు. అయితే నివారకనిరోధము (ప్రివెంటివ్ డిటెన్షన్) కొరకు చేయబడు శాసనముక్రింద అరెస్టుచేసిన వారి కీనిబంధన వర్తించదు. వానికి ప్రత్యేక నిబంధనలు చేయబడినవి.

కేంద్ర రాష్ట్రీయ ప్రభుత్వములుగాని వారి యుద్ధోగులుగాని రాజ్యాంగములోని ప్రాతిపదిక స్వత్వములకు

భంగముకలిగింపరాదు. అట్లు చేసినచో బాధితులు న్యాయస్థానమునం దభియోగముచేసి పరిహారము పొందవచ్చును. న్యాయపరిపాలనచేయుటకు స్వతంత్ర న్యాయస్థానము లేర్పరుపబడినవి. చిరకాలము మనదేశము నేలిన విజాతీయ నిరంకుశ ప్రభుత్వమువారి తాబేదారులుగానుండి ప్రజలపట్ల బాధ్యతారహితముగా నిరంకుశముగా ప్రవర్తించుట కలవాటుపడిన పోలీసువారికి స్వతంత్ర రాజ్యాంగ నిర్మాణమువలన దేశ ప్రజల ప్రతిపత్తిలో, హక్కులలో కలిగిన గొప్ప మార్పు సులభముగా అర్థము కాకపోవుటలో ఆశ్చర్యములేదు. పూర్వము ఇంగ్లీషు ప్రభుత్వము వారికింద పనిచేసిన సివిలు మిలిటరీ యుద్వ్యోగవర్గమువారిని స్వతంత్ర భారత ప్రజా ప్రభుత్వమువారు తొలగింపక నూతన పరిస్థితులలో వారు ప్రజలపట్ల బాధ్యత కలిగి ప్రవర్తించుటను భావముతో వారిచేతనే ప్రభుత్వ వ్యవహారములు జరిపించుకొనుటకు నిశ్చయించిరి. పూర్వము భారతీయులపైన నిరంకుశాధికారములుచేలాయించిన విజాతీయాంగ్లేయోద్యోగులలో కొందరి నూతన పరిస్థితులలో ప్రజాప్రతినిధుల యధికారముక్రింద పనిచేయుట కిష్టపడక ఉపకారవేతనము పుచ్చుకొని పనిమానిరి. కొందరు పాకిస్థానము వారి కొలువులో చేరిరి.

మన పోలీసుశాఖలోని డేజీయోద్యోగులలోపెద్ద అధికారులును చిన్న యుద్వ్యోగులును తుదకు కానిస్టేబిలులును ఈ నూతన పరిస్థితులలో తమ ప్రాతపద్ధతులను మార్చుకొని

ప్రజలపట్ల మర్యాదగ నుండుట, ప్రజలకు సహాయము చేయుట మొదలగు మంచిపద్ధతులు నేర్చుకొనవలసియుండియు వారు అట్లు చేయలేకపోయిరి. తమ ఉద్యోగ నిర్వహణము నందు పూర్వకాలమునాటి విజాతీయ పరిపాలనలోని నిరంకుశ విధానములను కఠినములైన పద్ధతులతోను మెలగుట యేగాక ప్రజల హక్కులను తృణీకరింపసాగిరి. ప్రజలకు సహాయముచేయు పద్ధతి లేనేలేదు. ప్రజలపట్లనేగాక స్రవాప్రతినిధులపట్ల కూడా అమర్యాదగా ప్రవర్తించుచున్నారని వివిధ రాష్ట్రముల శాసనసభ్యులు విమర్శింపసాగిరి. మన దురదృష్టవశమున స్వతంత్ర భారత ప్రజాప్రభుత్వము స్థాపింపబడిన తరువాత శాంతిభద్రతలకు భంగముకలిగించుపరిస్థితులు చాలా మారులు తటస్థించెను. శాంతిభద్రతలు కాపాడుటకని పోలీసు వారు సమ్మెచేసిన కార్మికులపైన విద్యార్థులపైన ఇతరులపైన తీవ్రమైన లాఠీ ప్రయోగములు తుపాకీ కాల్పులు జరుపవలసిన వారైరి. దేశములో దోమిల్లులు అల్లరులు కొట్టాటలు బంది పోలు మొదలగు నేరముల నణచుటలో వారు కఠినచర్యలు తీసికొనసాగిరి. దీనికితోడు కమ్యూనిస్టులు ఆయుధములు పూని దౌర్జన్యములు చేయుచుండుటవలనను రజాకారులు మూకలు ప్రజలను బాధించుచున్నందునను పోలీసువారు క్రూరమైన పద్ధతులతో వారిని అణచవలసి వచ్చెను. మన ప్రభుత్వ మంత్రులు పోలీసువారి చర్యలు సమర్థింపవలసి వచ్చెను. ఇట్లు మన క్రొత్త ప్రజా ప్రభుత్వము నకు దాపురించిన సమస్యలవలన మన పోలీసు వ్యవస్థను ప్రజా ప్రభుత్వ సంప్రదాయముల కనుగుణముగా మార్పుటకు

పీలులేక పోయెను. ఇదిగాక మనదేశము స్వతంత్రమైనాం గ్రెనువారు అధికారము వహించి పరిపాలించుటలో తటస్థించిన పరిస్థితులే పోలీసు వ్యవస్థలో మార్పు కలుగకపోవుటకు కారణములయ్యెను.

రాజరికమునందు నియంతల పాలనమువలె ఒకవ్యక్తి స్వభావమునుబట్టి గాక ప్రజాప్రభుత్వమునందు ప్రభుత్వము వహించు రాజకీయ పక్షముయొక్క ఆశయములనుబట్టి స్వభావమునుబట్టియు మంత్రుల స్వభావమునుబట్టియు వారి ధృక్పథమునుబట్టియు ప్రభుత్వము స్వభావము మారుచుండును. ఆరితేరిన ప్రజాప్రభుత్వముగల ఇంగ్లాండులో జాతీయ విషయములందన్ని రాజకీయ పక్షములు నొకే విధానము నవలంబించి కొన్ని విషయములందు తమతమ రాజకీయపక్షము వారి ప్రత్యేక విధానములవలంబించు సంప్రదాయముండుట వలన అక్కడనే రాజకీయ పక్షమువారు అధిక సంఖ్యాకబలముతో ఎన్నుకోబడి ప్రభుత్వము వహించుట తటస్థించినను దేశప్రజల కందరకు ట్రైమలాభములు కలిగించు విధానములందు పూర్వప్రభుత్వ నిర్ణయములను మార్చరు. పరిపాలనమును జర్గించు ప్రజలకందరకు ప్రభుత్వశాఖలందలి యద్యోగుల నిత్యవ్యవహార నిర్వహణమునందు జోక్యము కలిగించుకొనరు. ప్రభుత్వోద్యోగులను ఏరాజకీయ పక్షమునకును చెందక ఏ రాజకీయ పక్షముపట్లను పక్షపాతము వహింపక తత్కాల ప్రభుత్వ మంత్రులు నిర్ణయించు విధానములను తు. చ, తప్పక నిర్వహింతురు. అందువలన ఇంగ్లాండులోని

ప్రభుత్వ విధానములు పరిపాలనా విధానములు రాజకీయ వాతావరణమునుబట్టి హెచ్చుమార్పులు చెందక ఒడుదుడుకులు లేకుండా జరుగును.

ఇంగ్లాండులోని సంప్రదాయములనుబట్టి అక్కడి పోలీసు వారి కర్తవ్య నిర్వహణమునందు ప్రభుత్వము వహించు రాజకీయ పక్షమువారి ఒత్తిడిగాని మొగమోటమిగాని లేనందున అక్కడి పోలీసువారు తమ యుద్యోగ ధర్మములను చక్కగా జరిగించుటకు వీలగుచున్నది.

మన దేశము క్రొత్తగా స్వతంత్రమై ప్రజాప్రభుత్వము నేర్పరుచుకొన్నందున ఆ సంప్రదాయము లింకను ఇక్కడ స్థాపింపబడలేదు. దీనికి తోడు మన ప్రజాప్రభుత్వ మేర్పడినది మొదలు ఒక రాజకీయపక్షమువారు ప్రభుత్వము వహించుట తటస్థించినది. ఇంతేగాక మన దేశములో ప్రభుత్వము వహించిన కాంగ్రెసు పక్షము గాంధీమహాత్ముని దేశస్వాతంత్ర్యముకొరకు పాటుపడిన దైనందువలన వారికి గొప్పగౌరవమును కలిగినది. కాంగ్రెసు నాయకులును దేశభక్తులుగా గౌరవింపబడిరి. ఈ పరిస్థితులలో బలమైన ప్రతిపక్షము ఎన్నుకొనబడలేదు. దీనిఫలితముగా ప్రభుత్వము వహించుమంత్రులలో పాటులను ప్రతిపక్షమువారు విమర్శించి హద్దులోనుంచు ప్రజాప్రభుత్వ సంప్రదాయములును ఏర్పడలేదు. కాంగ్రెసు పక్షమునకు శాసనసభలందూ చాల బలమేర్పడినది. అందువలన వారి ప్రభుత్వము సుస్థిరమైనది. ప్రభుత్వము వహించిన కాంగ్రెసు వారందరు మంచివారనిగాని కాంగ్రెసు

ప్రభుత్వములో లోపములేదనిగాని చెప్పటకు వీలులేదు. కాంగ్రెసు ప్రభుత్వము అన్ని వేళల ప్రజాప్రభుత్వసంప్రదాయములను పాటించినదని చెప్పటకును వీలులేదు. కాంగ్రెసు రాజకీయ నాయకులకు ప్రభుత్వమునందు పలుకుబడియుండుట వలన వారు తమ నాశ్రయించిన వారి కుపకారములు చేయుటకు మంత్రులకు ప్రభుత్వోద్యోగులకు శిఫారసులు చేయుట ప్రారంభించిరి. మంత్రులును కొన్నిపట్ల ప్రభుత్వోద్యోగుల నిట్లు చేయుడు అట్లు చేయుడు అని ఆదేశింపసాగిరి. † పోలీసువారి కర్తవ్య నిర్వహణమునందును వారు జోక్యము కలిగించుకొనిరి. తమ కిష్టులైన వారిపైన పోలీసువారు చర్య తీసికొనకుండ చేయుట, ఇష్టములేని వారిపట్ల కఠినచర్య తీసికొనునట్లు చేయుట మొదలగు కార్యములు జరిగెను. కాంగ్రెసు నాయకుల మెప్పుకొరకు పోలీసు వారు కొన్ని అక్రమచర్యలు జరిగించుటకూడ తలపించెను. పోలీసువారి పైన ఫిర్యాదులు వచ్చినప్పుడు కాంగ్రెసు మంత్రులు సమర్థించిరి. శాసనసభలందు ప్రతి పక్షమువారు చేసిన విమర్శలు అరణ్యరోదనములయ్యెను. ఈ పరిస్థితులలో పోలీసువారికి తామేమి చేసినను భయములేదను ధైర్యముకలిగి నిరంకుశులై ప్రవర్తించుటలో ఆశ్చర్యములేదు. శాంతిభద్రతలు, న్యాయపరిపాలనము నే యొక రాజకీయ పక్షమువారికి సంబంధించిన కార్యములు కావు. పోలీసువారు నిర్వహింపవలసిన కర్తవ్యములు

• దీనినిగూర్చి శ్రీ కొండా వెంకటప్పయ్య పంతులుగారుకూడ విమర్శించిరి.

రాజకీయ పక్షమునాథో నిమిత్తములేకుండా దేశప్రజలందరి క్షేమమునకును సంబంధించినట్టివి. అందువలన ప్రభుత్వము వహించిన రాజకీయ పక్షమునాథికి హెచ్చు గౌరవము, పలుకుబడియుండుట తటస్థించినచో పోలీసువారు నిష్పక్ష పాతముగ నిర్భయముగ ప్రవర్తింపజాలరు.

చీటికి మాటికి స్థానిక కాంగ్రెసు ప్రభుత్వమంత్రులను సామాన్య వ్యవహారములందు జోక్యము కలిగించుకొనమని కోరుట, వారట్లు చేయుట చూచు పోలీసువారు తమ కర్తవ్యములను నిష్పక్షపాతముగా నెట్లు నిర్వహింపగలరు? అందు వలన పూర్వము విజాతీయ ఇంగ్లీషు ప్రభుత్వము వారి తాబేదారులుగ వ్యవహరించుట కలవాటుపడిన పోలీసు వారిప్పుడు ప్రభుత్వము వహించిన రాజకీయ పక్షమువారి తాబేదారులుగ వర్తింపవలెనని తలచుటలో నాశ్చర్యములేదు.

స్వతంత్ర భారతరాజ్యాంగమువలన ప్రజాప్రభుత్వము ప్రజాభిప్రాయమునకు లోబడి పరిపాలింపవలసి యున్నదని ప్రజలు ప్రాతిపదిక హక్కులును పౌరహక్కులును కలిగిఉన్నారని పూర్వమువలె తాము సామాన్య ప్రజలను తృణీకరింప వీలులేదని పోలీసు వారింకను గ్రహింపలేదు.

పోలీసు వారి చేతులలో గొప్ప అధికారములున్నవి. వారు వానిని న్యాయశాస్త్రానుసారముగా నుపయోగింపవలసి యున్నను అధికార మున్నవారు తమ కెవ్వరిపైననైన నాగ్రహము కలిగినప్పుడు దానిని ప్రయోగించుట మానవ స్వభా

వారు అధికారములున్నవారికి సులభముగా నాగ్రహము వచ్చుటయు సహజము.

పోలీసువారిలో చాలామంది సామాన్య జనులపట్ల మర్యాదగా ప్రవర్తింపరు. వారు చీటికిమాటికి కోపింతురు. నోట వదింపరాని దుర్భాషలాడుట తిట్టుట కొట్టుట వారి కలవాటు. “పోలీసుభాష”ను గూర్చియు పోలీసు ప్రవర్తనను గూర్చియు శాసనసభ్యు లప్పడప్పడు విమర్శించుచుందురు.

ఇప్పటికిని పోలీసువారు అరెస్టుచేయుటలో సోదాలు చేయుటలో అమర్యాదగ ప్రవర్తించిన యుదాహరణములు కనబడుచున్నవి. ఇప్పటికిని నేరముల దర్యాప్తులో అనుమాన మున్నవారిని చిత్రహింసలు పెట్టుచున్న యుదాహరణము లున్నవి. పోలీసువారి నిర్బంధమున దుర్మరణము పొందిన కేసులు విచారణజరిగి పోలీసువారి పద్ధతులు గర్హింపబడినవి. ఇక శాంతి భద్రతలుకాపాడు నెపమున వారు చేయు దౌరన్యములకు అత్యాచారములకు మితిలేదు. పూర్వమువలెనే ఇప్పుడును వారు యుక్తాయుక్త విచక్షణములేకుండా లాగి లతో చావబాది దౌరన్యములు చేయుచున్నారు. కలకత్తా లోను బొంబాయిలోను కార్మికులు మొదలగువారిపట్లను హిందీ వ్యతిరేకోద్యమము నణచుటలోను కేరళలోని ఆందోళనము నణచుటలోను వారు చాలా అత్యాచారములు చేసిరి. కాశీ విద్యాలయ విద్యార్థుల యాందోళనము నణచుటకై విశ్వవిద్యాలయమున జరిగబడి నిరపరాధులను కొట్టి హింసించిన సంగతులు ప్రకటించబడినవి. పోలీసువారు

చేసిన అక్రమములను గురించి విశ్వవిద్యాలయోపాధ్యక్షులు తీవ్రముగా విమర్శించిరి. శాసనసభ్యులును ఈ అన్యాయములను గూర్చి శాసనసభలో విమర్శించిరి. కాని లాభములేక పోయినది.

1966 అక్టోబరు 4వ తేదీనుండి కాన్పురులో S. D. కాలేజీ విద్యార్థుల అల్లరులను గూర్చిన వార్తలు ప్రకటితములైనవి. వారు ఇటుక బెడ్డలు పుచ్చుకొని విసురుచుండిరి ఒక పోలీసుగార్డుచేతిలోని తుపాకి (మస్కెట్) లాగి కొనిపోయిరి అందువలన లాఠీఛార్జి చేసినామని పోలీసు వారిని. గాని వారెన్నో అత్యాచారములు చేసినట్లు వార్తలు ప్రకటింపబడినవి. పోలీసువారు విద్యార్థులను తరుముకొనుచుపోయి కాలేజీ హాల్లు ఆవరణలో ప్రవేశించి ప్రిన్సిపాలు వలదని వారించుచున్నను తుపాకులు బారుపెట్టి కాల్చి కొందరిని గాయపరచుటయెగాక అట్లు కాల్చిన తరువాత నిరాయుధులును అసహాయులు నగు విద్యార్థులను తమ లాఠీలతో క్రూరముగా కొట్టిరి. ఆ సందర్భములో పోలీసు వారు ప్రిన్సిపాలుగారిని హాస్టల్ వార్డెన్ గారిని తదితరులను కూడా కొట్టిరి. ఈ చారిత్రకములో ఏడుగురు విద్యార్థులకు తుపాకీదెబ్బలు తగిలినవి. 18మందికి తీవ్రమైన లాఠీదెబ్బలు తగిలినవి. కాలేజీ ప్రిన్సిపాల్ గారైన S. S. శర్మగారికి వార్డెన్ (శ్రీ) R. R. దీక్షిత్ గారికి (శ్రీ) S. S. ఉప్పల్ గారికిని లాఠీదెబ్బలు తగిలినవి. అంతట విద్యార్థులకు గంగ వెరులెత్తి వారు రైలుస్టేషన్ పైన పోలీసుస్టేషనుపైన పోవు

ఫీసుపైన వాడిచేసి కొన్ని అల్లరులు చేసిరి. ఆగ్రాలోకూడా పోలీసువారిట్లే అత్యాచారములుచేసి అక్కడికాలేజీలో ఫిజిక్సు శాఖాధ్యక్షులగు D. P. ఖండేల్వాలాగారిని లాఠీలతో కొట్టిరి. పోలీసువారు శాంతిభద్రతల నెపమున దేశములో చాలావోట్ల కాలేజీలలో హాస్టలులలో ఆస్పత్రులలోకూడా ప్రవేశించి లాఠీలతో కొట్టి దౌర్జన్యముచేసిన సంగతి ఇంజనరకు ప్రకటితములైనవి. పోలీసుదుశ్చర్యలను అరికట్టుటకు వారినిఅదుపులోనుంచుటకు మన మంత్రులు అసమర్థులుగా నున్నారు. పైగా పోలీసువారి మాటలు నమ్మి వారి అత్యాచారములను సమర్థించుచున్నారు. విద్యార్థులు సమ్మెలుచేయుట ప్రదర్శనములు చేయుట గుంపులుగాపోయి అల్లరులు దౌర్జన్యములు చేయుట చాలా తప్ప. అయితే, నిరాయుధులును చిలిపిచేష్టలుచేయు విద్యార్థులపైనను సామాన్య ఆతతాయి జనముపైన దుర్మార్గము లొనరించు ఆతతాయి మాకలపైన దౌర్జన్యపరులపైన చేసినట్లే పోలీసువారు లాఠీచార్జి అను పేరుతో కర్రలతో చావబాదుట వారు పారిపోవుచున్నప్పుడుగూడ పగపట్టి వారిని తరుముకొని వెళ్ళి కళాశాల ఆవరణలోనికి వసతిగృహావరణలోనికి చొరబడి కాలేజి ప్రొఫెసర్లు హాస్టలు వార్డెన్లు వారిరిచినను వినక లాఠీలతో కొట్టుట వారిరిచిన పెద్దమనుష్యులను కూడా కొట్టుట ఎంత అనాగరికము! ఎంత అన్యాయము! ఇంతేగాక చీటికిమాటికి విద్యార్థులపైన పోలీసులు తుపాకులు కాల్చి గాయపరచు చున్నారు. కళాశాల ప్రిన్సిపాల్ గారికి ప్రొఫెసర్లకు లాఠీదెబ్బలేగాక తుపాకీ

గుండ్ల దెబ్బలును తగిలిన యుదాహరణములు పత్రికలలో ప్రకటింపబడినవి. శాసనసభలందు చర్చింపబడినవి. ఇటువంటి అత్యాచారములు జరుగకుండ వారింపలేని అసమర్థులగు మంత్రులు రాజీనామానిచ్చుటమంచిది. దీనికంతకును కారణము పూర్వము నిరంకుశ పరిపాలనముచేయుచుండిన బ్రిటిషువారు ప్రజలనణచుటకు పోలీసువారికిచ్చిన బలప్రయోగాధికారమును వారి చేతికిచ్చిన లాఠీలును తుపాకులును స్వతంత్ర ప్రజాప్రభుత్వమేర్పడిన తర్వాతకూడా ఎట్టి మాపులు చేయక అట్లే యుండనిచ్చుటయే. యుక్తాయుక్త వివేచనలేని పోలీసు వారి చేతిలో నిట్టి అధికారములు ఇట్టి ఆయుధములు నుండ నిచ్చుట ప్రజాప్రభుత్వ సంప్రదాయములకు విరుద్ధము.

స్వతంత్ర భారతపౌరులలో నే వర్గమువారైన అల్లరులు దౌర్జన్యములు చేయుటకు పూనుకొన్నచో నేమిచేయవలెను? అట్టి దౌర్జన్యములను నివారించుటెట్లు? నివారించుటకెట్టి చర్యలు జరుపవలెను అను విషయమునుగూర్చి మన పార్లమెంటు శాసనసభ్యులు జాగ్రత్తగా ఆలోచించవలసి యున్నది. పాశ్చాత్యదేశములలో నాగరికతగల ప్రజాప్రభుత్వ సంప్రదాయములుగల ఇంగ్లాండులో నిట్టి సందర్భములం దేమి జరుగుచున్నదో మన శాసనసభ్యులు మంత్రులు ముందుగా తెలిసికొనవలెను. ఆ పద్ధతులను మన పోలీసు ఉద్యోగులకు ప్రెనుండి క్రిందివారివరకు బోధించునట్టి యేర్పాటు చేయవలెను.

ఇక విద్యార్థులలో వ్యాపించుచున్న అసంతృప్తి వారు చేయుచున్న అల్లరులు దౌర్జన్యములు ఎందుకు తలపించుచున్న వో విచారించి ఇకముందు అట్టివి జరుగకుండా తగు బందోబస్తులు చేయుట చాలా జాగ్రత్త ఆలోచించి పరిష్కరింపవలసిన విషయము.

మన దేశములోని రాజకీయార్థిక సాంఘిక పరిస్థితులే విద్యార్థులలో అశాంతి దౌర్జన్యవిధానములకు కారణము లని అందరెరిగినదే. స్వాతంత్ర్యమువచ్చి పదునెనిమిదేండ్లైనను మన విద్యావిధానమునకు నిలుకడ యేర్పడలేదు. రాజకీయ నాయకులు తమకు తోచిన ప్రయోగములనెల్ల చేయుచున్నారు. విద్యా బోధనమునందు శిక్షణమునందు గల లోపములను విజ్ఞులు విమర్శించియున్నారు. దేశములోని రాజకీయపక్షములవారందరు విద్యార్థులకు తమ రాజకీయములను బోధించుచు వారి నుపయోగించుట ప్రారంభించిరి. విద్యార్థి సంఘములందుకూడా రాజకీయములు ప్రవేశించి తీవ్రరూపము దాల్చినవి. విద్యార్థులు కళాశాలలందలి కట్టుబాటులను తృణీకరింపసాగిరి. విశ్వవిద్యాలయములపైన ప్రభుత్వమువారు తమ అధికారములను చెలాయింప జూచుచున్నారు. ఈ పరిస్థితులవలన దేశములో చాలా అనర్థకములు బయలుదేరినవి. విద్యార్థులలో అశాంతిప్రబలి దౌర్జన్యములకు దిగిరి. పరిస్థితులు విషమించినతరువాత మన భారత ప్రభుత్వమువారు కన్నులు తెరచి ఒక విచారణసంఘము నేర్పరచినారు. అయితే ఆ సంఘము నేర్పరచుటలో వారు

పూర్వపు బ్రిటిషుప్రభుత్వ సంప్రదాయములనే అవలంబించి నారు. విద్యార్థిసమస్యలను పరిష్కరించుట కేర్పడిన సంఘములో విద్యార్థులసమస్యల నెరిగిన వా రుండవలెను. వారితో సన్నిహితముగానుండి వారి చిత్తవృత్తుల నెరిగినవారై యుండవలెను. విద్యార్థుల నిత్యజీవితముతో సంబంధముగల ఉపాధ్యాయులు ప్రొఫెసర్లు వారి సంరక్షకులు అనుభవజ్ఞులగు విద్యావేత్తలు నుండవలెను. అంతేగాని ప్లానింగుకమిషన్ సభ్యులు, నేషనల్ కేడెట్ కోరు డైరెక్టరు, విశ్వవిద్యాలయోపాధ్యక్షులు నున్న లాభములేదు. ఈ సమస్యనుగూర్చి నేడు కత్రికలలో ప్రకటింపబడుచున్న లేఖలు, వ్యాసములు పరిశీలించినయెడల విద్యార్థి సంక్షోభమునకు కారణములు చాలా లోతుగా వ్రేళ్ళుపారియున్నవని తెలియగలదు. అందువలన దానినిగూర్చి విచారించి పరిష్కరించుటకు చాలా నిదానము అనుభవము కావలెను. విద్యార్థి సంక్షోభ మునుగూర్చి ఆలోచించుటకు వివిధరాష్ట్రములలోని ఇనస్పెక్టరుజనరలులను ఢిల్లీలో సమావేశపరచినారు. వారు 11-10-66 తేదీన సమావేశముకాగానే విద్యార్థులపైన ఏపాటి బలప్రయోగము చేయవలెనో చెప్పవలసినదని ప్రభుత్వము నడిగిరి. దీనివలననే వారి భావములు గ్రహింపవచ్చును. వారు సమాలోచనలు జరిపి విద్యార్థి సంచలనము పోలీసులకు సంబంధించిన సమస్య కాదని అది ఆర్థిక సాంఘిక విద్యావిషయములకు సంబంధించినదని దానిని ఉపాధ్యాయులు విద్యాధికారులు విద్యార్థుల సంరక్షకులు ఆలోచించి పరిష్కరింపవలెననియు చెప్పి న్యాయ శాస్త్రవిధులనుబట్టి వ్యక్తులశరీరములను ఆస్తిని రక్షించుటయు

ప్రజలలో శాంతి భద్రతలు కాపాడుటయు పోలీసువారి బాధ్యత యని అందువలననే వారీవ్యవహారములో ప్రవేశింపవలసి వచ్చినదనియు చెప్పిరి. పోలీసువారిమధ్యను విద్యా సంస్థల యుద్యోగులమధ్యను విద్యార్థులమధ్యను గల సంబంధములు చెడకుండ జేయుట కప్పడప్పుడు సమావేశములు జరుగుట మంచిదనిరి. ఇట్టి ఉన్నతోద్యోగులు విద్యార్థుల సంఘోధము కేవలము శాంతిభద్రతల నమస్యగానే పరిగణించి నారనుట స్పష్టము.

భారత దేశము పారలంకారమున నున్నప్పుడు విజాతీయ ప్రభుత్వమువారి తాబేదారులుగా ప్రజలపైన నిరంకుశాధికారములు చెలాయించుచు వారిపైన లాఠీలతోను తుపాకులతోను బలప్రయోగము చేయునట్లు స్వతంత్ర భారత ప్రజా ప్రభుత్వము క్రిందిప్రజలపైన చేయుటకు వీలులేదని వీరికి ప్రాతిపదిక స్వత్వములు పొరహక్కులు నున్నవను సంగతి పోలీసువ్యవస్థలోని ఉన్న తాధికారులకే తెలియనప్పుడు ఇక క్రింది యుద్యోగులకు విద్యావిహీనులగు కానిస్టేబిలులకు ఎట్లు తెలియును ?

శాంతి భద్రతలు కాపాడుటకు లాఠీలు తుపాకులు బలప్రయోగము తప్ప ఇతర నాగరికపద్ధతులు మన ఉన్న తాధికారుల కీనాటికికూడా స్ఫురింపకపోవుట మన దేశము యొక్క దురదృష్టము. ఇప్పటికైన వీరు ఇంగ్లాండు ప్రజా ప్రభుత్వముక్రింది పోలీసువారెట్లు ప్రవర్తింతురో నేర్చుకొని తమక్రింది యుద్యోగులకు నేర్పి కానిస్టేబిలులకు తగు

శిక్షణ గునిప్పించుట యుక్తము. ఇట్లు చేయవలసిన బాధ్యత మన మంత్రులపైనకూడ వున్నది.

విద్యార్థిసంఘోభమునుగూర్చి చర్చించుటకు 16-10-68 తేదీన ఢిల్లీలో విశ్వవిద్యాలయోపాధ్యక్షుల సమావేశము జరిగినది. యూనివర్సిటీ గ్రాంటు కమిషను అధ్యక్షుడు (శ్రీ) డాక్టర్ డి. ఎస్. కొనారిగారు ప్రతి విద్యాలయమును వైస్ ఛాన్సలర్ అధికారముక్రింద నొక ప్రత్యేక రక్షణదళ ముండవలెనని దానికగు వ్యయము వివిధరాష్ట్రప్రభుత్వములు భరింపవలెనని సూచించిరి. విద్యావిధానములోని లోపములనుగూర్చి విశ్వవిద్యాలయోపాధ్యక్షులు చర్చించి వానిని సవరించుటకు నిశ్చయించిరి.

భారతయూనియన్ విద్యామంత్రి (శ్రీ) ఎం. సి. చాగ్లా గారు విశ్వవిద్యాలయములందు విద్యార్థుల క్రమశిక్షణ విశ్వవిద్యాలయోపాధ్యక్షులు జాగ్రత్తగా చూచుకొనవలసిన విషయమని దీని విషయములో తోడ్పడవలసినదని ఇతర వర్గముల సహాయమును సకృత్తుగా కోరవలెనుగాని సాధారణముగా కోరరాదని హెచ్చరించిరి. విశ్వవిద్యాలయోపాధ్యక్షులను ప్రొఫెసర్లను నియమించుటలో రాజకీయ కారణములు చొరబడినందువలన విద్యార్థులకు విషాదము కలిగినదనిరి. విశ్వవిద్యాలయోపాధ్యక్షులు విద్యార్థులతో కలిసిమెలిసి యుండక ఏకాంతవాసము చేయు పద్ధతి మానవలె ననిరి.

న్యాయశాస్త్ర విధుల నుల్లంఘించిన వారు దాని ఫలితము ననుభవించువలసిన మాట నిజమేగాని పోలీసువారు గూండాలు దుండగీండ్లు ఆతతాయులతో వ్యవహరించినట్లుగా దేశ ప్రజాసంఘములోని ముఖ్యవర్గమువారైన విద్యార్థుల పట్ల వ్యవహరించుట అనుచితమనిరి. వారు వీలైనంతవెచ్చు సామదాన భేదోపాయములను (tact)ను తక్కువ బలమును ప్రయోగించుట అవసరమనిరి.

విశ్వవిద్యాలయోపాధ్యక్షుల అనుమతి లేనిది పోలీసు వారు విశ్వవిద్యాలయ కాలేజీస్థాయి ఆవరణలలో ప్రవేశించరాదని తీర్మానించినారు. ఫిల్మ్ లో జరిగిన విశ్వవిద్యాలయోపాధ్యక్షుల సమావేశ నిర్ణయానంతరముకూడా పోలీసులు తమ పాత పద్ధతులు మార్చుకొనలేదు.

5-11-66 తేదీన మీరతు నగరములో మీరతు కాలేజీ ముందు ఊరేగింపు చేయుటకు ప్రయత్నించిన విద్యార్థుల గుంపుపైన పోలీసువారు భాష్పచాయపు ప్రయోగించి లాఠీచార్జి చేసినారని విద్యార్థులు ఇటుక బెడ్డలు విసిరినారని అల్లరి చేయుచున్నవారిని “తొలగించుటకు” పోలీసువారు కాలేజీ ఆవరణలోనికి వెళ్ళినారని జిల్లా మేజిస్ట్రేటు చెప్పినాడు. ఫిరి నుండి విద్యార్థులకు 7మంది పోలీసులకు గాయములు తగిలినవని ప్రకటింపబడినది. కాలేజీ ప్రిన్సిపాల్ (శ్రీ) ఆర్.సి. శాక్సెనాగారు విద్యార్థులూరేగింపు చేయుటకు ప్రయత్నింపలేదని, ఊరిలోనుండివచ్చి కాలేజీలో చదువు పిల్లలను బయ

టకు పోనివ్వకుండా పోలీసువారు అటకాయించుటతో తగవు ప్రారంభమైనదని ఆ విద్యార్థులు, ఇండ్లనుండి తిరిగి వచ్చి నప్పుడు పోలీసువారు వారివెంట కాలేజీ ఆవరణలోనికి చొరబడి విద్యార్థులను కాలేజీ యుద్యోగులను లాఠీలతో కొట్టి నారని కాలేజీ చీఫ్ ప్రాక్టరుకుకూడా దెబ్బలు తగిలినవని, పోలీసువారు లేబరేటరీని ఇతర సామానులను ధ్వంసముచేసి నారని దీనిని గురించి హోం మంత్రికి తంతి నిచ్చినామని చెప్పిరి.

కాలేజీకి ఎదురుగానున్న కోర్టు ఆవరణలోనికి కూడా పోలీసువారు చొరబడి న్యాయవాదులను గుమాస్తాలను కఠీ. దారులను లాఠీలతో కొట్టినారు. సిటీ మేజిస్ట్రేటును పోలీసు డిప్యూటీ సూపరెంటును సస్పెండు చేయవలసినదని ఈ అన్యాయమునుగూర్చి విచారించవలసినదని న్యాయవాది సంఘము వారు తీర్మానించిరి. ఒక న్యాయవాదిచేసిన ఫిర్యాదుపైన అడిమినలు జిల్లా మేజిస్ట్రేటు విచారణ జరుపుచున్నాడని ఇండియన్ ఎక్స్ప్రెస్ పత్రికలో ప్రకటింపబడినది.

ఇట్లే రివతేదీన ఆలహాబాదులోకూడా విద్యార్థులు హోం మంత్రి బొమ్మ తగులబెట్టుటకు ప్రయత్నించినసందర్భములో పోలీసువారితో సంఘర్షణ జరిగినదని విద్యార్థులు ఇటుక బెడ్లు రువ్వినారని దౌర్జన్యము చేసినారని చెప్పి పోలీసువారు విశ్వవిద్యాలయముయొక్క హాల్లెండుహాలు డయిమండు జూబిలీహాల్లు ఆవరణలలో చొరబడి లాఠీఛార్జి చేసినారు. తరువాత ఆసాయంకాలము సెనేటు హవుసులోను, హాల్లు

లులో కొందరు విద్యార్థులను అరెస్టు చేసినారని విశ్వవిద్యాలయోపాధ్యక్షులు శ్రీ ఆర్. కె. నెహ్రూతమ అనుమతి లేకుండా పోలీసు వారిట్లు అక్రమ ప్రవేశము చేయుటనుగూర్చి తమ అసమ్మతిని ప్రకటించిరి.

బొంబాయిలో న్యాయాధిపతిగాను, సుప్రీంకోర్టు ప్రధాన న్యాయాధిపతిగాను పనిచేసి ఇప్పుడు బొంబాయి విశ్వవిద్యాలయోపాధ్యక్షుడుగనున్న శ్రీ గజేంద్ర గడ్కర్ గారు 15-10-36 తేదీన బొంబాయిలో మరాట్వాడా విశ్వవిద్యాలయ స్నాతకోత్సవమున చేసిన ప్రసంగమునంతయు విద్యార్థి సంక్షోభ సమస్యకే వినియోగించిరి. “విద్యార్థులు ఉపాధ్యాయులు స్నేహభావముతో తమ కష్టసుఖములు చర్చించుట కొక వేదిక యుండవలెను. విద్యార్థులు వైజ్ఞానిక మానసికోద్యోగ శక్తులను సన్మార్గములలో వినియోగించు అవకాశము లుండవలెను.

విద్యార్థుల జాగ్రత్త విజృంభణము కేవలము శాంతి భద్రతల సమస్యగా పరిగణించి పరిష్కరింపరాదు. ప్రజాసంఘమునందు వయస్సు ముదిరిన తరములవారిమధ్యను లేత వయస్సువారి మధ్యను సామరస్య ముండునట్లే సమస్య పరిష్కారము గావలెనుగాని వారిమధ్య వైషమ్యములు కలిగించునట్లు పరిష్కరింపరాదు.

శాంతి భద్రతలకు ప్రత్యక్షముగా భంగము కలుగు నప్పుడు నానిని కాపాడుట ఆవశ్యకమేగాని అట్లు చేయుటలో దేశములోని ప్రజాసంఘమునందలి వివిధ వర్గములకు మధ్య సామరస్యము కలుగుటకు తోడ్పడవలెనుగాని రెండుతరముల వారి మధ్య శాశ్వత నైషమ్యము వ్యలునట్లు ప్రవర్తింపరాదు

అకార్యములైన ప్రదర్శనములు జరిగినప్పుడు ప్రభుత్వమువారు విద్యావేత్తలు సాంఘికశాస్త్రవేత్తలుగల విచారణ సంఘముల నేర్పరుపవలెను. వారు సంకుచితభావముతో గాక విశాలభావముతో హృదయత్వముతో విచారింపవలెను. అంతేగాని సామాన్య నేరముల విచారణల కొరకేర్పడిన సి. బి. ఐ వంటి సంస్థలకీ విచారణమును వప్పగించరాదు.

విశ్వవిద్యాలయాధికారులు సహాయము కావలెనని కోరనిది పోలీసువా రే సంఘర్షములోను విశ్వవిద్యాలయ ఆవరణమున ప్రవేశింపరాదు. దేశములోని రాజకీయపక్షముల వారు తమ పరస్పర వివాదములలోనికి నిత్యకార్య కలాపములలోనికి విద్యార్థులను లాగరాదు.

విద్యార్థు లికముందు దౌర్జన్య ప్రదర్శనములు చేయకుండుటకు ప్రయత్నింపవలెను" అనిరి.

మన స్వతంత్ర భారత ప్రజాప్రభుత్వమును నిర్వహించు కేంద్రరాష్ట్రీయ మంత్రులు దేశశ్రేయమునకు పాటు

పడవలెనను వాంఛగల వారేగాని వారు పూర్వకాలమునాటి బ్రిటిష్ పరిపాలనములో నిర్మింపబడిన ప్రభుత్వయంత్రమును ప్రజాప్రభుత్వ సంప్రదాయముల ప్రకారము నడుపలేకున్నారు. ఆ యంత్రములోని వివిధ చక్ర రక్షకులందరు పూర్వకాలము నాటి నిరంకుశ సంప్రదాయములకు అలవాటుపడిన పెద్ద ఉద్యోగులు, వారిశిష్యులగు ఉద్యోగివర్గమువారు. మన మంత్రలీ యుద్యోగులపైన నాధారపడుచు ప్రతి విషయమునకు వారి సలహాలను స్వీకరించుచుందురు. ప్రభుత్వముయొక్క కార్యాచరణ విధానము (Policy) నిర్ణయించుటలోకూడా వారి సలహా పొందుదురు. వారే సహస్యను గూర్చియైన ఆలోచించుటకొక కమిటీనిగాని కమిషన్ గాని యేర్పరచినప్పుడు అందులో స్వతంత్రులు అనుభవజ్ఞులు ప్రతిభాశాలురు స్వార్థరహితులు నియమింపబడుట అగుదు. రాజకీయములు, ఆశ్రిత పక్షపాతము, సిఫారసులువలన మంత్రులకుగాని పెద్దయుద్యోగులకుగాని ఇష్టమైనవారే నియమింపబడుదురు. స్వతంత్రులెవ్వరైననున్నను వారి యభిప్రాయములకు చెల్లుబడియండదు. అవినీతినిగూర్చిన సంతానం కమిటీవారి సూచన లింత వరకు అమలు జరుగకపోవుటయే దీనికి లాఠాఠాణము.

మన ప్రభుత్వము తలపెట్టిన రాజకీయ ఆర్థిక సాంఘిక సంక్షేమ కార్యకలాపములను నిర్వహించుట కేర్పడిన వివిధ ప్రజాసంస్థలు, కార్పొరేషన్లు సహకార సంఘములును వానికి తోడ్పడుటకు నియమింపబడిన యుద్యోగుల సంగతిచూతము:

ఉద్యోగులు, పూర్వ సంప్రదాయములకు చెంది శాసనవిధుల తిక్మకలలో కాగితపు ప్రైశ్నలో మునిగి తేలుదురు. కొందరు అవినీతి పరులుగా నుందురు.

ప్రభుత్వోద్యోగులందరును సహజముగా మంత్రుల నాశ్రయించి లాభమును పొందజూతురు. అందువలన వారు మంత్రుల పక్షములోని రాజకీయ నాయకులను అనుకూలముగా ప్రవర్తించుట సహజము. గ్రామపంచాయితీలు, సమితులు, జిల్లాపరిషత్తులు సహకార సంఘములు ఇతర ప్రజాసంస్థలందు రాజకీయ ముఠాతత్వములు కక్షలు, స్వార్థలాభము, ఆశ్రిత పక్షపాతము ప్రబలియుండును. కంట్రాక్టులందు, కంట్రాక్టులు సరుకుల వినియోగములందు అక్రమములు అన్యాయములు జరుగుచుండును. ధనాపహరణము దుర్వినియోగముకూడా జరుగుచుండును. కార్యనిర్వాహక ఉద్యోగులు రాజకీయ మైన ఒత్తిడికిలోనై సరిగా వ్యవహరింపరు. పై తనిఖీచేయు ఉద్యోగులు చర్యతీసికొనరు. తుదకు పెద్ద పెద్ద నేరములు జరిగి నప్పుడు రాజకీయ ప్రభావమువలన పోలీసు ఉద్యోగులుకూడా సరిగా దర్యాప్తుచేసి చర్యతీసికొనరు. శాసనసభలందు ఇట్టి సంగతులు బయల్పడుచుండును. వివిధ శాఖలలోను పెద్ద పెద్ద యుద్యోగులుకూడా మంత్రుల నాశ్రయించుచు తమ కర్తవ్యము సరిగా నిర్వహింపని యుదాహరణములున్నవి. సామాన్య ఉద్యోగులు మాట చెప్పనక్కరలేదు. కొందరు అవినీతి పరులుగనుందురు. రాజకీయమైన ఒత్తిడి కలిగినప్పుడు

మంత్రులు ఉద్యోగుల నిర్ణయమును తాదుమాచు చేయుచుందురు. ఈ పరిస్థితులు చాలా లోపములకు అన్యాయములకు కారణ మగుచున్నవి. ఉద్యోగివర్గము, ప్రజాసంస్థలు సహకార సంఘములు రాజకీయములకు లోబడి పనిచేయుచున్నందువలన ఆశ్రిత పక్షపాతము చూపుచున్నందున అన్యాయములు చేయుచున్నందున వారి నిర్ణయములకు గౌరవములేకుండ పోయినది. బహిరంగ విమర్శలు కోర్టు వ్యవహారములుకూడా జరుగుచున్నవి. నీతిపరులకు స్వతంత్రులకు దేశ సేవాపరాయణులకు తావులేకుండా పోవుచున్నది.

సమర్థులు అనుభవజ్ఞులునగు విశ్వేశ్వరయ్యగారివంటి వారిని ప్లానింగు కమిషనులో నియమింపక నేత్రులగాను తమ కిట్టమైన వారిని నియమించుటవల్లనే ప్లానింగు సరిగా జరుగలేదు. దాని దుష్ఫలితము ఇప్పుడనుభవించుచున్నాము. గాంధీ మహాత్ముని సిద్ధాంతములను అనుసరింపుడని యుద్బోధించిన నాయకులే వానిని అనుసరింపరైరి. ఆ సిద్ధాంతము లిప్పు డమలు జరుగుటలేదు.

ప్రజల ధనము దుర్వినియోగమగుచున్నది. పనులు సరిగా జరుగుటలేదు. ప్రజాప్రభుత్వమువలన లాభములు ప్రజలు పొందజాలకున్నారు.

ఈపరిస్థితులలో పూర్వము బ్రిటిష్ ప్రభుత్వము వారిచేనిర్మింపబడి బలవంతమైన మన పోలీసు వ్యవస్థయొక్క కార్యాచరణ

విభాగములు లోపభూయిష్టములగుటలో నాశ్చర్యములేదు. పోలీసు వారత్యాచారములు జరిగించినారని అన్యాయము చేసినారని నిష్పక్షపాతమైన విచారణ సంఘము నేర్పరుచు దని శాసనసభలలో మన ప్రజా ప్రతినిధు లెంత మొత్తుకొన్నను మనమంత్రులు సరియైన విచారణ సంఘమును నియమింపరు. పోలీసు అధికారుల నివేదికనపైన ఆధారపడి వారి మాటలు విశ్వసించి వారియొక్క చర్యలను సమర్థింతురు. ఇక గత్యంతరము లేనప్పు డొక విచారణ సంఘమును నియమింతురు అందులో తగిన వారిని నియమింపరు. అవిచారణ సంఘమునకు తగిన అధికారమివ్వరు. ఇన్ని లోపములు గల విచారణలలోకూడా అన్యాయములు బయల్పడి విచారణ సంఘమువారు వానిలో కొన్నిటిని గూర్చియైన చర్య తీసికొనవలసినదనిశిఫారసుచేసినప్పుడుకూడా అట్లు చేయరు. ఇది పోలీసువారి అత్యాచారముల విషయముల విషయముననేకాదు. ఉద్యోగులు మంత్రులు మొదలగువారు చేసిన అన్యాయములును దుర్మార్గములు కొన్ని బయల్పడినప్పుడు వానిని గూర్చి విచారణ జరుపమని కోరినప్పుడు నిట్లే జరిగినది. ఇది నెహ్రూగారినాటినుండి వచ్చుచున్న సదాచారము. మండ్రా, కేయిరాన్, పట్నాయక్ మొదలగు ఉదాహరణము లెన్నో యున్నవి. విచారణ జరిగినప్పుడు అనుమానించిన దానికన్న హెచ్చు అన్యాయములు దుర్మార్గములు బయల్పడినవి. విచారణ సంఘములు నియమింపబడి

అందులో చిత్రవిచిత్రములు బయల్పడినప్పుడుగాని మన మంత్రిలు కన్నులు తెరువరు.

ఇటీవల 24-3-1966 తేదీన జగదల్పాళలో బస్తరు నేలిన ప్రవీరచంద్రభంజదేవుగారును అచ్చటి ఆదివాసులు కొందరును పోలీసువారి తుపాకిగుండలవలన మరణించిరి. దానిని గూర్చి విచారణ సంఘ మేర్పడి ఒక విచారణ జరుగుచున్నది. ఇందులో నన్నో ఘోరములు బయల్పడుచున్నవి.

పోలీసువారి చర్యలను శాసనసభలందు తీవ్రవిమర్శలు చెలరేగినప్పుడు మన ప్రభుత్వము యొక విచారణ జరిగించుట దానిని బుట్టదాఖలుచేయుట ఆచారమైనదిగాని పోలీసుచర్యలనుగూర్చి నిష్పక్షపాతముగా స్వతంత్ర న్యాయమూర్తుల చేత విచారణ జరిపించి పోలీసు వ్యవస్థలోని లోపములను పరిశీలించి దానిని సంస్కరించు సత్సంప్రదాయము లింత వరకు ఏర్పడలేదు. బ్రిటిషువారు మన దేశములో స్థాపించిన బాధ్యతారహిత సంప్రదాయము లిప్పటికిని పూర్తిగా మారలేదు ఇప్పటికిని పోలీసువారిలో అవినీతి, లంచగొండితనము నిరంకుశత్వము, కూరహింసావిధానములు, అబద్ధపు సాక్ష్యముల బనాయింపు మొదలగు దుర్మార్గములు ప్రబలియున్నవని పోలీసు పరిపాలననుగూర్చి మన శాసనసభ సమావేశములందు ప్రశ్నోత్తరములలోను అప్పుడప్పుడు జరుగుచర్య

లలోను సోయస్థానములందలి విచారణలలోను బయల్పడు సంగతులవలన స్పష్టముగా కనబడుచున్నదిగాని దీనినిగూర్చి ప్రభుత్వములు శ్రద్ధ వహించుటలేదు.

ప్రతియేటను రెల్వే తంతి తపాలాశాఖలందును ఇతర శాఖలందువలెనే పోలీసువారును మర్యాదవారమును నొక నాటకమును ప్రదర్శించుటవలన మంత్రులంగు పాల్గొనుట శ్రీరంగనీతులు చెప్పట పరిపాటియైనదిగాని పోలీసువారి నిత్య వ్యవహారములందు ప్రజలపట్ల మర్యాదగా ప్రవర్తించుటలేదు. స్వతంత్రభారత పౌరుల వ్యక్తి గౌరవము, ప్రాతిపదిక పౌర హక్కులుకలవని తాము ప్రజాసేవకులమని పోలీసువారు గ్రహించి జాగ్రత్తగా ప్రవర్తించుటలేదు. వారిలో మార్పు వచ్చినగాని ప్రజలకు వారియందు గౌరవము విశ్వాసము కలుగదు.

నేను రచించిన భారత దేశమున బ్రిటిష్ రాజ్యతంత్రము లోను ఈ పుస్తకములోను మన పోలీసువారిని గూర్చి నేను చాలా కఠినముగా విమర్శించినాను. అంతమాత్రముచేతమన పోలీసు వారిలో మంచివారే లేరని నాయభిప్రాయముగాను. ఉన్నారుగాని మనదేశ రాజకీయ ఆర్థిక సాంఘిక పరిస్థితులను బట్టి చాలా తక్కువగా నున్నారు.

పోలీసుశాఖలో పనిచేయుట కత్తిపై సాముచేయుట వంటిది. ప్రభుత్వము వారి శాసన విధులు, వారు జారీచేయు

మన పోలీసువ్యవస్థ

ఉత్తర్వులు, పోలీసువారు టా.చ. తప్పకుండా అమలు పోవ వలసియుండును. అట్లు చేయుటలో వ్యక్తులకు ప్రజలకుకొంత అసౌకర్యము బాధ కలిగింపక తప్పదు. ప్రజల ప్రాణమానధనముల రక్షించుటలోకూడా కొందరికిబాధ కలిగింపక తప్పదు. పోలీసువారు తమ విధ్యుక్తధర్మము నిర్వహించుటలో కొంత బాధ కలిగింపక తప్పదనుమాట నిజమేగాని అవసరమైన దానికన్న హెచ్చు బాధ కలిగింపకూడదను సంగతి వారు గ్రహించి ఈధర్మమును త్రికరణశుద్ధిగా పాటించినచో కొంత బాధ కలిగినను ప్రజలు సహింతురు.

తన యుద్యోగధర్మమును న్యాయముగా నిర్వహించిన పోలీసువారి నెవ్వరును నిందింపరు. తన విధిని కఠినముగా నిర్వహించినను ఎవ్వరేమనరు. అన్యాయమునకు అధర్మమునకు ఒడిగట్టినపుడే గర్హింతురు.

పోలీసువారి కర్తవ్య నిర్వహణమునందు వారి సహజ స్వభావముయొక్క ప్రభావము ప్రతిబింబించుచుండును. కొందరు సహజముగా కోప స్వభావులు, కొందరు సాత్వికులు, కాంత స్వభావులుగ నుందురు. కొందరు దూరదృష్టి గల వారును కొందరు తొందరపడువారుగా నుందురు. ఓపిక పట్టినచో చక్కబడగల పరిస్థితులు తొందరపాటువలన పాడగును. ఇట్టి యుదాహరణములు పూర్వము బ్రిటిష్ వారి కాలముననేగాక ఇప్పుడు నున్నవి.

ఇటీవల చెలరేగిన విద్యార్థుల అల్లరులలో కొంచెము నిదానించినచో సద్దుబాటుకాగల పరిస్థితి తొందరపడి లిటి లాశీలతో కొట్టినచో తుపాకి కాల్పులలోనికి దిగును

పోలీసువారిలో కొందరు సహజముగనే నిరంకుశులుగ నుందురు. కొందరు పైవారి మెప్పుకొరకు అన్యాయము చేయుదురు. కొందరు అవినీతిపరులై అన్యాయముజరిగింతురు. కొందరు మాత్రము నీతినియమములు, మర్యాద, పాటించి ప్రవర్తింతురు. యధారాజా తధాప్రజా అను ఆర్థోక్తిప్రకారము పోలీసుశాఖలోని పైయధికారులనుబట్టి క్రిందివాడును ప్రవర్తించుచుందురు. పూర్వము ఇంగ్లీషువారి పరిపాలన కాలమున జారీచేయబడిన పోలీసుల ఉద్యోగవిధులనుగూర్చి “కానిస్టేబిలులకు హెడ్ కానిస్టేబిలులకు డ్యూటీ హింటుస్” అను సూచనల పుస్తక మొకటిప్పటికిని యున్నది. ఇందులోని సూచనలు చాలా బాగున్నవిగాని అవి ఆచరణలో సరిగా జరుగుటలేదు.

పోలీసు వ్యవస్థఖర్చు - పోలీసుయుద్యోగుల వివరములు

ఆంధ్రదేశములోని పోలీసువ్యవస్థకొరకు 1956-57లో బడ్జెటులో రు 51548000వ్యయము చేయబడినది. అనగారాష్ట్రములోని జనాభాలో తల 1కి ఒకరూపాయి 65 పైసలు చొప్పున వ్యయము చేసినారన్నమాట. వైద్యము కొరకు ఖర్చు పెట్టినదానికన్న ఇది రెట్టింపుగా నున్నది.

1957 లో పోలీసు వ్యవస్థలోని ఉద్యోగుల సిబ్బంది సంఖ్య.

పోలీసు ఇన్‌స్పెక్టరు జనరల్	1
,, అడిషనల్ ,,	1
,, డిప్యూటీ ,,	5
పోలీసు జిల్లా నూపరెంటు :-	
,, పర్మనెంటువారు	80
,, టెంపొరరీవారు	22
పోలీసు ఇన్‌స్పెక్టరు పర్మనెంటు	250
,, ,, టెంపొరరీ	62
సబ్ ఇన్‌స్పెక్టరు } పర్మనెంటు	118
& సాబ్ ఇన్స్పెక్టరు } టెంపొరరీ	6
సబ్ ఇన్‌స్పెక్టరు పర్మనెంటు	1002
టెంపొరరీ	326
,, జమేదార్లు హెడ్ కానిస్టేబిలు పర్మనెంటు	3836
టెంపొరరీ	1056
కానిస్టేబిలు పర్మనెంటు	25244
టెంపొరరీ	4478

పోలీసు ఉద్యోగుల జీతములు

ఉద్యోగము	నెలకు జీతము రూపాయలు
పోలీసు ఇనస్పెక్టరు జనరల్	2250
,, అడిషనల్ ,,	2250
,, డిప్యూటీ ,,	1800
జిల్లా నూపరెంటు	640 - 1200
డిప్యూటీ నూపరెంటు	350 - 20-600
ఇనస్పెక్టరు	250 - 10-400
సబ్ ఇనస్పెక్టరు	150-7½-190-10-250
హెడ్ కానిస్టేబిల్	80-3-120
కానిస్టేబిల్	60-2-90



శాసన విధులు

స్వతంత్ర భారతరాజ్యాంగము అమలులోనికి వచ్చు నాటికి అనగా 1950 జనవరి 26వ తేదీనాటికి అమలులో నుండిన శాసన విధులన్నియు రాజ్యాంగము అమలులోని మన రాజ్యాంగముయొక్క 372 (1) ఆర్టికలు శాసించినది.

భారతదేశ పరిపాలనలో ప్రజాప్రాతినిధ్య విధానము లేని సమయమున అనగా 1861 లో బ్రిటిషువారి పాలన శాసింపబడిన పోలీసు చట్టముకూడా మన రాజ్యాంగమును బట్టి అధికారబలమును కలిగియున్నదనియు స్వతంత్రరాజ్యాంగమునుబట్టి అది చెల్లదని వాదించుటకు వీలులేదనియు మన హైకోర్టులును సుప్రీముకోర్టువారును తీర్మానించియున్నారు. ఇట్లే బ్రిటిషువారు మనదేశము నేలుచుండగా శాసింపబడిన శిక్షాస్పృతి, క్రిమినలు ప్రొసీజరు కోర్టు మొదలగు శాసనము లన్నియు యథాప్రకారము అమలు జరుగుచున్నవి. అయితే పూర్వమవలెగాక ఈ శాసనములక్రింద జరుపబడు చర్యలు రాజ్యాంగమునుబట్టి ప్రజలకేర్పడిన ప్రాతిపదిక హక్కులకు భంగము కలిగించినప్పుడు భారతీయ పౌరులు న్యాయస్థానము లందరియోగముచేసి తగు పరిహారములను పొందుటకు రాజ్యాంగ మధికార మిచ్చినది. 1861 సంవత్సరమునాటి పోలీసు చట్టము 23 వ సరిచ్ఛేదములో పోలీసు వారిముఖ్య కర్తవ్యములు వివరింపబడినవి.

“అధికారులు “లా” ప్రకారము పంపు ఉత్తరువులను వారంటులను శిరసావహించి అమలు జరుపుట, ప్రతిపోలీసు

ఉద్యోగియు చేయవలసిన కర్తవ్యము ప్రజాశాంతికి సంబంధించిన సమాచారములను సేకరించి, అధికారులకు తెలియపరచుట, నేరములు, పబ్లికు న్యూసెచ్చు జరగకుండా నివారించుట నేరములు చేసినవారి జాడలు తీసినవారిని న్యాయస్థానములందు శిక్షింపజేయుట పట్టుకొనుటకు తగిన కారణముండి, తానుపట్టుకొనుట కధికారముగల వారిని పట్టుకొనుట అతని విధి. పైన చెప్పిన కర్తవ్యముల నిర్వహణమునకై వారంటు లేకుండా కూడా ఏ సారాయి దుకాణములోనికీగాని జూడ గృహములోనికీగాని, అక్రమ చర్యలు జరిగించు వారుండు ఏ ప్రదేశములోనికీగాని ప్రవేశించుట న్యాయశాస్త్ర సమ్మతమై యుండును.

(2) నేరముల దర్యాప్తు: ఇండియన్ పీసల్ కోడ్బు అను శిక్షాస్మృతిని బట్టిగాని వివిధములైన ప్రత్యేక చట్టములను బట్టిగాని నేరములక్రిందికి వచ్చు పరులు చేయువారిని పట్టుకొని న్యాయశాస్త్రానుసారముగా శిక్షింపజేయుట పోలీసువారి కర్తవ్యము. వారంటు లేకుండా పట్టుకొనతగిన “కాగ్ని జీబుల్” నేరముల విషయములోనే గాక వారంటు లేకుండా

• పబ్లికు న్యూసెచ్చు అనగా కంటికి, ముక్కునకు చెవికి అపాయము, చిరాకుచెరుపుగాని లేదా ఏకాంతికి, ఏద్రకుభంగముగాని కలిగించునట్టి, లేదా ప్రాణాపాయము కలిగించునట్టి ఆరోగ్యమునకుగాని ఆస్తికిగాని చెరువు కలిగించునట్టి కార్యముచేయుట, కార్యలోపముచేయుట అట్టి వస్తువు స్థలము అని నిర్వచింపబడినది.

పట్టుకొనుటకు ఏలులేని “నాన్ కాగ్నిజిబుల్” నేరములను దర్యాప్తు చేయుటకుకూడా క్రిమినల్ ప్రొసీజరు కోడ్డు 156వ పరిచ్ఛేదము పోలీసువారి కధికార మిచ్చుచున్నది.

(3) పోలీసు చట్టము (1861) యొక్క 23, 43 పరిచ్ఛేదములనుబట్టి అధికారులు హరించేయు వారంటులనుసమనులను ఉత్తరువులను పోలీసువారు నేరస్థులకునుసాక్షులు మొదగుల వారికిని అందజేయవలసియున్నారు.

(4) శాంతిని కాపాడుట, పోలీసువారి కర్తవ్యములలో ముఖ్యమైనది. (1861) పోలీసు చట్టము 21వ పరిచ్ఛేదమును క్రిమినలు ప్రొసీజరుకోడ్డు 143, 145 పరిచ్ఛేదములును పోలీసువారు శాంతికి భంగము కలుగకుండా నివారింపవలెనని బోధించుచున్నవి.

(5) పబ్లికు న్యూసెనులను నివారింపుట పోలీసువారి విధి. క్రుల్చి దుర్వాసన గొట్టు పదార్థములు, అట్టి పనులు, చెవులు బ్రద్దలగుచప్పుడు, కంటికి చెరుపుచేయు మెరుపులు, మంటలు, ఆరోగ్యమునకు భంగకరములగు పనులు, ప్రాణభయము కలిగించు పనులు వారు నివారింపవలెను.

(6) యజమాని యెవ్వరో తెలియని వస్తువును, ఆస్తిని కాపాడుట, పోలీసువారి కర్తవ్యము. పోలీసుచట్టము 25వ పరిచ్ఛేదమునుబట్టి ఎక్కడనైనను ఎవరిదో తెలియకుండా పడియున్న ఆస్తిని స్వాధీనము చేసికొని దాని చహారాను వ్రాసి, జిల్లామేజిస్ట్రేటుకు పంపవలెను. ఆ యధికారి దాని

నెట్లు వినియోగింపచుని ఉత్తర్వుచేసిన అట్లు చేయవలెను. ఆ ఆర్డీ ఎవ్వరిచో పోలీసువారు దర్యాప్తుచేసి యజమానుడు దొరికినచో వారికి స్వాధీనము చేయవలెను.

7. దొంగ తూనికలు, దొంగ కొలతలు, శిక్షా స్మృతిలో 264 నుండి 267వ పరిచ్ఛేదమువరకుగల సేరముల విషయమున పోలీసువారు తూనికరాళ్ళను కొలపాత్రలను తనిఖీచేయుచు పిచ్చి తూనికరాళ్ళను కొలపాత్రలను ఉపయోగించువారిని శిక్షింపజేయవలెను. దీనికొరకు వారు సోదా చేయుటకు క్రిమినలు ప్రొసీజరుకోర్డు 153వ పరిచ్ఛేదమధికార మిచ్చుచున్నది.

8. ఖైదీలను ఖజానాను జాగ్రత్తగా తీసికొని వెళ్లుట, చెరసాలలయందు 'గర్డుహ్యాటీ', సరిహద్దులలో సుంకములు చెల్లింపకుండా దొంగసమూహము రవాణాలను అరికట్టుట. పూర్వము ఇంగ్లీషు సిపాయిలు సరిహద్దులలో చేయుచుండిన పనులిప్పుడు పోలీసువారు చేయుదురు.

9. క్రిమినలు ప్రొసీజరు కోర్డు 152 వ పరిచ్ఛేదమును బట్టి పోలీసువారు వ్యక్తులకు ఆర్డీ రక్షణము నివ్వవలసియున్నారు.

10. హద్దులేక తిరుగాడు పశువులు : పశువుల అక్రమ ప్రవేశ చట్టముయొక్క 10, 11 పరిచ్ఛేదములనుబట్టి రోడ్లపై నను, వినోద స్థలములందును తిరుగాడుచు తోటలకు, కాలు

వలకు, సుకుకు కాల్యలకు పోతగట్లకు చేసుపు చేయు పశువులను పోలీసువారు పట్టుకొనవలెను.

11. రోడ్లపై న క్రమ విధానము నమలుపరచుట :-

రోడ్లపై న నడుల యొక్కయు కాల్యల యొక్కయు స్నాన ఘట్టములు పడవల రేవులపై న ప్రజలు చేరు బహిరంగ ప్రదేశములలోను ఉత్సవములందు పోలీసువారు తగు కట్టుకాటు చేయవలెను. బాజాలు, మేళములు, తాళములు ధ్వని ప్రస్ఫుట యంత్రములు మొదలగువాని నుపయోగించుటలో జాగ్రత్త వహించవలెను.

ఇతర మోటారుబండ్ల చట్టమువలనను ఇతర చట్టముల వలనను పోలీసువారికి చాలా క్రొత్త కర్తవ్యము లేర్పడినవి. విపరీత వేగముతో మోటారు నడుపుట, బ్రేకులు లేకుండాను ఇతర జాగ్రత్తలు తీసికొనకుండాను నడుపుట లై సెన్సులు లేకుండా నడుపుట మొదలగునవి నేరములు. అజాగ్రత్తవలన ప్రాణాపాయములు గాయములు కలిగించుటయు నేరములుగా నున్నవి. పోలీసు చట్టము 34వ పరిచ్ఛేదమును బట్టి రోడ్లపై న

1. పశువులను వధించుట, పశు కళేబరములను కడుగుట మొదలగు పనులు.

2. విపరీత వేగముతో పశువులను తోలుట, గుఱ్ఱములను తర్ఫీదుచేయుట.

3. పశువులను క్రూరముగా కొట్టి హింసించుట.

4. బాటసారుల రాకపోకలకు బండ్లు, పశువులు ఆటంకము కలిగించుట.

5. (రోడ్లపైన) వస్తువులు పగచి అమ్మజూపుట.

6. (రోడ్లపైన) చెత్త అశుద్ధ పదార్థములు వేయుట.

7. త్రాగి గోలచేయుట.

8. సిగ్గు విడచి రహస్యవయవములు ప్రదర్శించుట.

9. అపాయము కలిగించు స్థలములను జాగ్రత్తపరచకుండుట నేరములైనందువలన పోలీసువారు చర్య తీసికొనవలెను.

12. పోలీసు బీటు, పెట్రోల్ డ్యూటీ: పోలీసువారు నేరములు జరుగకుండా రాత్రిళ్ళు గస్తీ తిరుగుచుండవలెను.

13. బూతు పుస్తకములు, ప్రచురణములు, బొమ్మలు వగైరాలను రాజద్రోహకరములగు గ్రంథములను ప్రచురణలను పోలీసువారు వశము చేసుకొని కోర్టువారి యుత్తరువును బట్టి నశింపుచేయవలెను.

14. ఇతర కర్తవ్యములు : (1) దొంగవస్తువుల క్రయ విక్రయ నివారణము (2) జూదముల నరికట్టుట (3) లైసెన్సు లేకుండా నారాను చేయువారిని అమ్మువారిని నిషా వస్తువులను విక్రయించు వారిని పట్టుకొని శిక్షింపజేయుట.

క్రి॥ పా॥ కోడ్డు ర్థవ పరిచ్ఛేదము (1) క్రిమినలు ప్రొసీజరు కోడు రండ్వ షెడ్యూలులో వారంటు లేకుండా అరెస్టు చేయతగిన- “కాగ్నిజబుల్” నేరములతో సంబంధము గలిగినట్టి, లేదా ఒకరిపైన అనుమానింప కారణముగల ఫిర్యాదు చేయబడినగాని. వీనినిగూర్చి నమ్మతగిన సంజాయిషీ వచ్చియున్నగాని, అట్లు సంబంధము కలిగినట్లు అనుమానించుటకు కారణమున్నగాని

(2) కన్నము వేయుటకు, తాళములు బ్రద్దలు గొట్టుట మొదలగు గృహభేదనపు దొంగతనము చేయుట కుపయోగించు పరికరము లెవరిదగ్గరనైన కనబడినగాని

(3) క్రిమినలు ప్రొసీజరు కోడ్డు క్రిందగాని రాష్ట్రీయ ప్రభుత్వమువారి వలన నేరస్థుడుగా ప్రకటించబడిన వ్యక్తినిగాని

(4) దొంగసొత్తు అని నమ్ముటకు హేతువుగల ఆస్తిని స్వాధీనములో కలిగియుండి ఆ నేరము చేసినట్లనుమానింప వీలైన వ్యక్తినిగాని

(5) పోలీసువారి కర్తవ్య నిర్వహణములో ఆటంకము కలిగించిన వారిని గాని న్యాయమైన స్వాధీనమునుండి పరచి యైన వారిని గాని పారిపోవుటకు ప్రయత్నించిన వారినిగాని

(6) సైనిక నావిక వాయుదళములనుండి పారిపోయిన వారినిగాని

(7) ఇండియాలో శిక్షార్హమైన నేరముగా పరిగణింపబడు చర్యను ఇండియా వెలుపలచేసినట్లు ఫిర్యాదు వచ్చిన గాని, నేరము చేసినట్లు నమ్ముటకు అనుమాన మున్న వారినిగాని

(8) విడుదల చేయబడిన శిక్షితులు విడుదల షరతుల నుల్లంఘించినపుడు గాని

(9) ఒక వ్యక్తి చేసిన నేరము నుదహరించి అతనిని అరెస్టు చేయవలసినదని ఇంకొక పోలీసు అధికారి కోరినప్పుడు గాని, వారంటు లేకుండానే పోలీసు అధికారి అరెస్టు చేయవచ్చును.

ఇట్లే నిరంతరముగా దౌర్జన్యముతో కూడిన దొంగ తనములు చేయువారిని, ఆతతాయి కాడీలను శిక్ష తప్పించు కొనుటకు తాగినవారిని పోలీసు ఉద్యోగి వారంటు లేకుండా అరెస్టు చేయవచ్చును. 57 వ పరిచ్ఛేదమునుబట్టి వారంటు లేకుండా అరెస్టు చేయకూడని నేరము చేసినవాడు తన

పేరును చిరునామాను ఇవ్వకపోయినను, ఇచ్చిన పేరు చిరునామాయు నిజమైనవి కావని తోచినను, పోలీసు అధికారి ఆ వ్యక్తిని అరెస్టు చేయవచ్చును.

రీరి. వారంటు లేకుండా అరెస్టు చేయతగినట్టియూ, జామీనుమీద విడుదల చేయుటకు వీలులేవ్వరీయు నేరమును చేసినవారిని, ఇ స్తిహారులో ప్రకటించబడిన నేరస్థులను ప్రయి వేటు వ్యక్తులుకూడా అరెస్టు చేయవచ్చును. అయితే అనచ సరమైన ఆలస్యము చేయకుండా ఆ వ్యక్తిని పోలీసు అధికారికి వప్పగించవలెను.

155 : వారంటు లేకుండా అరెస్టుచేయ వీలులేని “నాన్ కాగ్నిజబుల్” నేరము జరిగినట్లు ఎవ్వరైనను పోలీసు స్టేషను ఉద్యోగికి రిపోర్టు చేసినప్పుడు దానిని సంగ్రహముగా డయిరీ పుస్తకములో న్రాయవలెను. దానిని గూర్చి పోలీసు వాగు దర్యాప్తు చేయనక్కరలేదుగాని డైరీలో న్రాయుట వారి విధి.

శాంతి భద్రతలను కాపాడుటకు నేరములు జరగ కుండా నివారించుటకు జరిగిన నేరములనుగూర్చి జాడలు తీసి నేరము చేసినవారిని పట్టుకొని కేసులు పెట్టుటకు పోలీసు వారికి అవసరమైన అధికారములన్నియు శాసన విధులవలన కలిగింపబడినవి. నేరముల దర్యాప్తు చేయుటలో ఏ గృహ వరణమునందైన ప్రవేశించుటకు సోదా చేయుటకు, ఎవ్వరి

నైన ప్రశ్నించి వాజ్ఞానములు పుచ్చుకొనుటకు, ఆస్తిని, జంతువులను మనుష్యులను పట్టుకొనుటకు, సాక్షులను విచారింతుటకు కొద్దులో కేసులు దాఖలు చేయుటకు వారికి ఇండ్లందులో లేని చాలా అధికారము లొసగబడియున్నవి. ఈ అధికారములను వాకు సక్రమముగా వినియోగించుచున్నారా లేదా అని విచారించి చర్య జరుపుటకు మాత్రము తగు రక్షణలు లేవు.

పోలీసువారు సేరములు దర్యాప్తు చేయుటలోను, సేరములు జరుగకుండా నివారించుటలోను, వారికి సహాయము చేయుట ఖాసుల ధర్మము. అట్లు చేయవలసిన బాధ్యతకూడా క్రిమినలు ప్రాసీజరు కోడ్డు 42 వ పరిచ్ఛేదము వలన విధింపబడియున్నవి.

ఒక మేజిస్ట్రేటుగాని పోలీసు ఉద్యోగిగాని ఆరెస్టు చేయతగిన వ్యక్తి పారిపోవకుండా నిరోధించుటకుగాని, శాంతికి భంగము కలుగకుండా నివారించుటకుగాని, రైల్వే, టెలిగ్రాఫు, కాలువలు మొదలగు ప్రభుత్వ ఆస్తికి నష్టము కలుగకుండా నివారించుటకుగాని ఏ వ్యక్తిగముక్క సహాయము నైనను కోరినచో ఆ వ్యక్తి సహాయము చేయవలెనని ఆ పరిచ్ఛేదము విధించుచున్నది.

పోలీసు ఉద్యోగి కానట్టి ఏ ఇతర వ్యక్తికైనను ఒక వారంటు జారీచేయుటకు పంపినప్పుడు ఇతరు లెవ్వరైనను

దానిని అదులుపరచుటలో సహాయము చేయవలెనని 43 వ పరిచ్ఛేదము చెప్పుచున్నది.

శిక్షాస్మృతిలో 121 మొదలు 130 వరకుగల పరిచ్ఛేదములక్రింద ప్రభుత్వమునుకూలద్రోయుటకు చేయు నేరములు రాజద్రోహనేరములు, ప్రభుత్వోద్యోగి ఖైదీని పారిపోవనిచ్చు నేరముగాని జరుగునని 143 మొదలు 148 వరకుగల పరిచ్ఛేదములలో చెప్పబడిన దొమ్మిది నేరములు జరుగునని 302 - 304 పరిచ్ఛేదములందు చెప్పబడిన హత్యనేరములు మనిషిని చంపుటకు సన్నాహముచేసి దొంగతనము చేసిన నేరము 313 319 పరిచ్ఛేదములందు చెప్పబడిన దోపిడి, బందిపోటు నేరములు అట్టి నేరములు చేయుటకు సమావేశమగు నేరము నిష్పన్న అంటిచి, ప్రేలుడు పదార్థములతో చేయు దుష్కృష్ట (Mischief) నేరము. యావజ్జీవ ద్వీపాంతరవాస శిక్ష విధింప తగిన నేరమునకై, అక్రమ గృహప్రవేశము మొదలగు 456 - 460 పరిచ్ఛేదములందు చెప్పబడినట్టి నేరములు జరుగునని తెలిసిన వ్యక్తులు మేజిస్ట్రేటుకు గాని పోలీసు అధికారికిగాని తెలియపరుపవలెనని క్రి|| ప్రొ|| 44వ పరిచ్ఛేదము విధించుచున్నది. ఇట్లే గ్రామమునసబు మొదలగు వారును తమ యిలాకాలో జరుగు నేరములను తెలియపరుపవలెనని నిబంధనలున్నవి.

పోలీసువారుచేయు అరెస్టుల సందర్భములో అరెస్టు చేసిన మనిషిని అవసరమైన దానికన్న ఎక్కువగా నిరోధము నందుంచరాదని క్రి|| ప్రొ., కోర్టు 50వ పరిచ్ఛేదమునందున్నది.

అడమనిషిని సాదాచేయుట కింకొక స్త్రీచేత చేయించవలెనని తనివ పరిచ్ఛేదము విధించుచున్నది.

ఇట్లు రక్షణము విధి నివేషధములు కొన్ని శాసనము లలో వివరింపబడియున్నను ఆచరణమునందు కొన్ని లోపములు జరుగుచునే యుండును. వీనిని గూర్చి చెప్పకొని నప్పుడు కొన్ని సందర్భములలో విని న్యాయము జరిగించక పోయిన ఉదాహరణము లున్నవి. దీనికి కారణము మన దేశ ప్రజలలో విద్య, విజ్ఞానము లేకపోవుట. అంగ్లేయ ప్రజా ప్రభుత్వ సంప్రదాయము లిక్కడ లేకపోవుట.

పూర్వము బ్రిటీష్ వారుచేసిన శాసనవిధులు స్వతంత్ర భారత ప్రజారాజ్యమునందు అమలు జరుగుచున్నట్లే పూర్వము మద్రాసు ప్రభుత్వమువారు చేసిన శాసన విధులు ఆంధ్ర రాష్ట్ర మేర్పడిన తరువాత ఆంధ్రరాష్ట్రలోను నేటి ఆంధ్ర ప్రదేశ్ లోను అమలుజరుగుచున్నవి. వీనిని నూతన పరిస్థితుల కనుగుణముగా గవరించి సంస్కరించుట ఆవశ్యకము.



పోలీసు వారి ఉద్యోగ విధులు

పోలీసు కానిస్టేబులు హెడ్ కానిస్టేబులు ఉద్యోగ విధులను గూర్చి పూర్వము మద్రాసు గవర్నమెంటు వారి కవుత్తరమును ప్రకటించినారు. ఇప్పటికిని అది అమలులో నున్నది.

(Duty Hints for Police Head Constables and Constables)

పోలీసు ఉద్యోగస్థునియొక్క నడవడిక

పురజనుల విషయములో -

1. మర్యాదగా నడచుకొనుము.
2. వారికి కావలసిన సహాయమును చేయుచు, అడిగిన సమాచారములను చెప్పవలెను.
3. స్త్రీల యెడలను, బిడ్డల యెడలను శాంతముగాను దయతోను నడచుకొనవలెను.
4. స్వేచ్ఛగా నడచుకొను జనుల విషయములలో ప్రవేశించవద్దు.
5. కక్షలలో చేరక మర్యాదగా మంచి నడతకలిగి శాంతభావముతో నడచుకొనుము.

నీ పైయుద్యోగస్థుల విషయములో విధేయుడనై చెప్పిన పనులను తక్షణము నెరవేర్చుము.

పోలీసువారు చేయవలసిన డ్యూటీ:-

1. నేరములను, న్యూ సెన్సులను జరుగకుండా ఆటంకము చేయుము.

2. నేరములను పట్టాచేసి నేరస్థులను న్యాయస్థానమునకు పంపుము.

3. జనుల నెమ్మదికి భంగముకలిగే సమాచారములను తక్షణము లేవలెను.

4. న్యాయమైన ఉత్తర్వులను వారంట్లను అమలు జరుపుము.

గ్రామముల బీటు :-

ఈ క్రింద సమోదుపరచిన వాటిని గురించి విచారించవలెను.

(1) నేరములు (2) తిరుగాడు గ్యాంగులు (3) చోరీ (మాలు) సరుకులను పుచ్చుకొనువారు (4) అనుమానాస్పదమైన క్రొత్తజనులు (5) కేడీలు గుమానీలు (6) క్రిమినలు పైబు మెంబర్లు (7) సారాయి అంగళ్ళు, కల్లు అంగళ్ళు (8) లైసెన్సులేని ఆయుధములు (9) జనసమూ

హములు, పంచాయితీలు (పంచాయితీ వేరువ నేరము మాఫీ చేయుట) (10) సొమ్ము జమచేయుట (మోసవిధముగా చందాలు వసూలుచేసి హరించుట) (11) కక్షలు (పార్టీలు) (12) నమ్మదికి భంగముచేసే విషయములు.

టవును బీటు :-

1. ఉత్తరువులు పుచ్చుకొనుటకు ఏర్పాటుకాబడిన వేళకు పావుగంట అయినా ముందుగా వచ్చి హాజరుగ నుండవలెను.

2. కానిస్టేబిలు బీటుకు పోవునప్పుడు బీటునుండి వాపసు వచ్చినప్పుడు గుంపుగా నడిపించుకుని రావలెను. ఇంటికి పోకముందు స్టేషనుకు హాజరై పోవలెను.

3. తనిఖీచేయు ఏ ఉద్యోగస్థునికైన బీటుబుక్కును హాజరుచేసి సంతకము చేయించుకొనవలెను.

4. నిన్ను బీటునుండి బదలాయించు వరకు బీటును విడిచిపోకూడదు.

పగటి వేళ డ్యూటీ చేయువారు :-

1. అప్రమత్తులుగానుండి తమ కండ్లను, చేతులను శ్రాద్ధంగా తెరచియుంచుకొని అన్ని సంగతులు గమనించు చుండవలెను.

2. అనుమానాస్పదముగా కనబడే అందరి మనుష్యులనున్న మూటలు వగైరాలు మోసికొనిపోయే అనుమానముగా కనపడే అందరిని కనిపెట్టవలెను.

3. సారాయి దుకాణము మీదను, దొంగసొత్తును పుచ్చుకొనేటట్టు అనుమానింపఁగిన వారి యిండ్లమీదను దృష్ట్యయించి వాటిలోనికి పోవువారిని గమనింపవలెను.

4. జనోష్ఠద్రవములును, ఆటంకములును మునిసిపల్ చట్టములకు భంగములున్నా ఆపవలెను. న్యూసెన్సు చేసిన వారిని గురించి రిపోర్టు చేయవలెను.

5. ఆటంకము కలుగునని లేక నెమ్మదికి భంగము జరుగునని జడుపు కలుగునప్పుడుగాని గుంపులను చెదరగొట్టవలెను.

6. నీ బీటులో నివసించియుండే అందరి జనులయొక్క గుణములు అలవాటులు తెలిసికొనవలెను.

7. ప్రతి వీధి సందు ముఖ్యముగా కాపురము లేనట్టియు విరిగి పడిపోయినట్టి ఇండ్ల విషయమును తెలిసికొని యుండవలెను.

8. విపరీతకరమగు సంగతులేమైనా యుండిన స్టేషన్ మాపున్ ఆఫీసరుగారికి తెలుపవలెను.

రాత్తులలో డ్యూటీ చేయువారు :-

1. నీయొక్క బీటులో ఎడతెగకుండా అటు నిటు తిరుగుతూ దొంగలు దాగుకొనుటకు వీలుండు జాగాలను ముఖ్యముగా గమనించవలెను.

2. ఇండ్లయొక్క తలుపులు కిటికీలు వేసియున్నవో లేవో చూచి తీసియున్నయెడల వాటికి కారణము విచారిం చవలెను.

3. బైట జనులవల్ల చూడబడకుండా నెమ్మదిగాను జాగ్రత్తగాను ఇండ్ల నీడలలో తిరుగులాడుతూ సాధ్యమైనంత మటుకు అన్నిటిని చూస్తూ వుండవలెను.

4. ఒకటే వరుసను తిరుగక మార్గము తప్పించి, బీటు కానిస్తేబిలు ఒకమారు వచ్చిపోయిన తరువాత తమకు లాభము లేదని అనుకొను దొంగలను మోసపుచ్చుటకై అప్పుడే వచ్చిపోయిన స్థలమునకు తిరిగి వెంటనే వస్తూ వుండవలెను.

5. దొంగలు చోరీ సాత్తులను తీసికొనిపోవు సమయము తెల్లవారుజాము గనుక అట్టి సమయములలో అతి జాగ్రత్త నుండవలెను.

6. వాడుక లేనివేళలలో తిరుగులాడు జనులను గమనించి తిరుగా వానిని గుర్తించుతూ యుండవలెను.

7. కేడీలు గుమానీలు హాజరు, గైరాజరు అయ్యే విషయములో వారిని తనిఖీ చేయవలెను.

నేరముల విచారణ: —

1. నీవు దర్యాప్తు చేయబోవు నేరముయొక్క ముఖ్యంశములను వివరముగా తెలిసికొనవలెను.

2. నీవు దర్యాప్తుకు పోవునప్పుడు ఎఫ్. ఐ. ఆర్.ను తీసికొనిపోవలెను. (పథము సంజాయిషీ రిపోర్టు. F. I. R.)

3. కేసుకు సంబంధించిన ముఖ్యమైన రికార్డులను వెంటబెట్టుకొని వెళ్ళవలెను. అనగా సాతులు పోయినకేసులైనచో ఇండ్ల సోదాపట్టీ, జామీనుఖత్తు, నీయొక్క నోటుబుక్కు, కేసు డైరీ మొదలైనవి.

4. నేరము జరిగిన స్థలమునకు తక్షణమే పోయి అక్కడ పాదముల గుర్తులు, చేతిప్రేళ్ళ గుర్తులు, నేరమునకు గాను ఉపయోగించునట్లు కనపడు ఆయుధములు లేక ఇతర వస్తువులను జాగ్రత్తగా సంగ్రహించి యుంచవలెను.

5. నేరము జరుగు స్థలమునంతను పూర్తిగా జాగ్రత్తగా చూడవలెను.

6. ముద్దాయిలను గాని అనుమానింపబడిన మనుష్యులను గాని పట్టుకొనుటకు ప్రయత్నము చేయవలెను.

7. నేరమునకు సంబంధించిన సాక్షులను పట్టుకొనవలెను. వాటిని ఎక్కడనైనా దొడ్లలోదాచిపెట్టినట్లు సహేతుకమైన అనుమాన మున్నయెడల సదరు ఇండ్లను సోదా చేయవలెను. (చూడు మహజరునామా ఇండ్ల సోదా)

8. ఆలశ్యము చేయక చోరీ పోయిన సాక్షుల యొక్కయు అనుమానింపబడే మనుష్యుల యొక్కయు గుర్తింపు చిహ్నములను వ్రాసి పంపుము.

9. నేరమునుగురించి సమాచారమునకు గాను అందరు జనులను ముఖ్యముగా పిల్లలను చాలా తెలివిగా విచారింపుము.

10. తెలివిగల మనుష్యులను కల్లంగళ్ళవద్దకు, లంజలయిండ్లకు, చోరీ సాక్షులను పుచ్చుకొను వారివద్దకు, చెడు సడత గలవారు పోయే జాగాలకు నియమించి పంపవలెను.

ఉత్సవ బందోబస్తు డ్యూటీ :-

సాధారణ ఉపదేశములు.

1. ఉత్సవము జరుగు స్థలమునకు రాగానే ప్రదేశపు (స్టేషన్ హౌస్ ఆఫీసర్) S. H. O. గారి దగ్గర హాజరై నీవు చేయు పనులకు ఉత్తరువు పొందవలెను.

2. నీకు ఇవ్వబడిన అచ్చు మెమోలో నీవు వుండవలసిన జాగా, స్టేషను, సెక్షను, చేయవలసిన డ్యూటీలు గ్రహించి ఆ ప్రకారము చేయవలెను.

3. నీకు ఏర్పాటు చేయబడిన స్థలములోనేయుండి ఆ కాలముననే భోజనశాల యున్న యెడల పోవలెను.

4. డ్యూటీలేని సమయమునందు నీ క్యాంపులోనే యుండి అవసరమైనప్పుడు డ్యూటీకి హాజరు కావలెను.

5. డ్యూటీ లేనప్పుడు యూనిఫారము వేసికొని తిరుగుచూ యుండకూడదు. ముఖ్యముగా రైలుస్టేషను జాగాల వద్దకు పోకూడదు.

6. ఈ డ్యూటీమీద నియమింపబడినప్పుడు కటుంబమును తీసుకొని పోకూడదు. సమస్య అమలుజరుపవలెననే మొదలైన మిషమీద బందోబస్తు డ్యూటీ లేనప్పుడు ఉత్సవాదులకు పోకూడదు.

డ్యూటీలో:-

7. శానిటరీ (ఆరోగ్య ఉద్యోగస్థుల అధికారము క్రిందను నడచుకొనవలెను.

8. అంటురోగములుండే స్థలములనుండి వచ్చే జనులను ఆటంకపరచవలెను.

9. న్యూసెన్సులు చేయకుండా నిలుపుదలచేసిజనులకు జనసముదాయమునకు గాను నియమింపబడిన పాయిఖానాలకు పంపవలెను.

10. కలరా, స్ఫోటకము, ప్లేగు మొదలగు వ్యాధులు కలిగినప్పుడు తక్షణము మెడికలాఫీసరు వారికి నివేదితము చేయవలెను.

11. అట్టి అంటు జాడ్యములు తగిలినవారికి సహాయము చేసి హాంగామి ఆసుపత్రులు మకాములు వగైరాలు వున్నట్లు వారికి చెప్పవలెను.

12. నిషేధించబడిన స్థలములలో నీళ్ళను తీసికొన కూడదని, త్రాగకూడదని జనులకు తెలియపరచవలెను.

13. బండ్లు నిలుచు స్థలములు, సత్రములు, శుభ్రముగా నుండునట్లు చూడవలెను.

14. పెట్రోలు తిరుగుతూ నేరములు వగైరాలు ఆపుదల చేయుచు ప్రజలకు నష్టము కలుగజేయవలెను.

15. చెడనడత గలవారిని, కేడీలను, జేబు దొంగలను తుప్పకూలీలను వీరి విషయములో నిగాయించి తగిన చర్య తీసికొనవలెను.

16. తుప్ప కూలీకిగాను, నిర్బంధించు జనులను వారంటు లేకనే అరెస్టు చేయవచ్చును.

(చూ. పట్టతిగిన నేరములు)

17. తప్పిపోయిన పిల్లలను పోగొట్టుకొన్న పొత్తును అట్టి-అఫీసు లున్న యెడల వాటివద్దకు సదరు జనులను పంపవలెను. అట్టివి లేనియెడల అతिसమీపమందుండు పోలీసు స్టేషనుకు పంపవలసినది. ఇట్లు పోగొట్టుకొని వెదకుచుండు జనులను పై స్థలములకు పంపవలెను.

18. అకస్మాత్తుగా కాలడములు, ప్రమాదములు వస్తే రాలు జరిగినయెడల సహాయము చేసి గాయము తగిలిన వారిని ఆసుపత్రికి పంపవలెను.

19. బండ్ల రహదారిని గురించి యుత్తర్వులను గమనించవలెను.

20. దేవాలయములలో గాని, జనుల గుంపులవద్ద గాని ఉత్సవములు పోవుచున్నప్పుడు గాని ఆకస్మిక ప్రమాదములు సంభవించకుండా గుంపుల దొమ్మిని తొలగించుము.

21. దేవస్థానము వారికి కూలీలను జనుచేయుటకు సహాయము చేయనక్కలేదు.

22. అట్టి పనులు నెరవేర్చినందుకు వారినద్దనుండి ఇనాములను తీసుకొనకూడదు, వీటికై వారిని బలవంత పెట్టకూడదు.

నే ర ము లు :-

పట్టతగినవి, పట్టతగనివి అని రెండు రకములు.
పట్టతగిన నేరములు జరుగునని తోచినచో స్టేషను

హావున్ ఆఫీసుగారికి తెలుపవలెను. నేరమును ఇంకేవిధముగాను ఆపుటకు సాధ్యము కానియెడల అవసరమైన విషయములలో కేరసుని అరెస్టు చేయుము.

పట్టతగని నేరములలో (1) పబ్లిక్ సామానులకు చెబుపు విషయముగాని నెమ్మదికి భంగముగాని చేయుదురని తోచినప్పుడు వారిని హెచ్చరింపుము.

2. నీ హెచ్చరికను వారు అలక్ష్యము చేసినయెడల నీవు తలంచిన నేరము బహుగభోవు సమయమున వారిని అరెస్టు చేయుము. పట్టతగిన నేరములనుగూర్చి నీవు స్టేషను ఛార్జిలో నుండునప్పుడు కేసును దాఖలుచేయుము. ఇతర డ్యూటీలో నున్నప్పుడు ఫిర్యాది పేరు అడ్రెసుయొక్క వివరము వ్రాసికొని అతనిని స్టేషనుకు పంపవలెను.

పట్టతగని నేరములు :-

పోలీసువారి యెదుట ఏ మనుష్యుడైనా నేరము చేసినగాని లేక నేరము చేసినట్లు ఏ మనుష్యుడైనా పోలీసువారి యెదుట హాజరు చేసినగాని

1. సదరు నేరము విషయములో ఫిర్యాదియొక్కయు, ముద్దాయి యొక్కయు పేరు అడ్రెసు క్లుప్తముగా నేరము యొక్క విషయములున్న వ్రాసికొనవలెను.

2. ఫిర్యాదిని తన కేసు విచారణకుగాని కోర్టుకు పంపవలెను.

3. ఈ సంగతి స్టేషన్ హౌస్ ఆఫీసరుగారికి రిపోర్టు చేయవలెను.

4. పేరు అడ్రసు చెప్పనియెడలను లేక తప్పుగా చెప్పినయెడలను ఈ విషయమును తెలుసుకొనుటకుగాను ముద్దాయిని అరెస్టు చేయవలెను.

5. అరెస్టుచేసిన పిదప పేరు అడ్రసు తెలిసినతర్వాత సదరు ముద్దాయిని జామీనుపై నగాని లేక స్వంత పూచీ పై నగాని విడువవలెను.

6. పట్టతగని నేరమును ఏ మనుష్యుడైనా ఫిర్యాదు చేసినప్పుడు సదరు విషయమును క్లుప్తముగా నీ నోటు బుక్కులో వ్రాసికొని సదరు ఫిర్యాదియొక్కయు ముద్దాయి యొక్కయు పేరు అడ్రసు తెలిసికొని సదరు ఫిర్యాదీని ఆ ప్రదేశపు మేజిస్ట్రేటుగారి వద్దకు పంపవలెను.

7. నీవు స్టేషనుకు వచ్చినతరువాత ఈ విషయమును నీ స్టేషను హౌస్ ఆఫీసరుగారికి రిపోర్టు చేయవలెను.

అరెస్టు - మనుష్యులను పట్టుకొనుట :-

ఈ దిగువ నమోదుచేసిన మనుష్యులను వారంటు లేక నే పట్టుకొనవచ్చును.

1. పట్టతగిన నేరములలో షరీఫైన లేక షరీఫైనట్లు క్రమమైన ఫిర్యాదుకాబడిన న్యూతగిన వర్తమానము రాబడ లేక న్యాయముగా సంశయింపబడిన ఏ మనిషి నైనను.

2. కన్నపు నేరము చేయుట కుపయోగించు ఏ ఉపకరణమునైనను సరియైన సబబు లేక తన స్వాధీనమందుంచు కొని ఏ మనిషి నైనను.

3. ప్రకటించబడిన ఏ నేరస్థుడినైనను

4. చోరీ సొత్తు అయినట్లు న్యాయముగా సంశయించ తగ్గ ఏ వస్తువునైనా స్వాధీనములో కనుక్కోబడ ఏమనిషి నైనా లేక అట్టి వస్తువు విషయమై ఒక నేరము జరిగించినట్లు సహాయకారిగా అనుమానించబడ ఏ మనిషి నైనను.

5. పోలీసు ఉద్యోగస్తుడు తన డ్యూటీ నెరవేర్చేకాల మందు అతనిని ఆటంకపెట్టిన వానిని, న్యాయమైన ఫైడు నుండి తప్పించుకని పోయిన లేక తప్పించుకొని పోవుటకు ప్రయత్నించే ఎవ్వరినైనా

6 (శ్రీ రాజగారి) ఇండియా ప్రభుత్వమువారు సైన్యదండులోనుంచి గాని నావికా లేక విమానదళమునుండి

గారి మెరైకా సర్వీసునుండిగాని కైరుహాజరైన ఏ మనిషి నైనను.

(7) ఇండియాలో ఏ మనిషియైనా, ఇండియా వెలుపల పట్టతగినటువంటిన్నీ జామీను పుచ్చుకోకూడ నటువంటిన్నీ ఒక నేరముచేసి లేక అట్టి నేరములో షరీకైన లేక షరీకైనట్టు సహాయకరమైన అనుమానింపబడు ఏ మనిషి నైనను.

8. క్రి|| పొ|| కోర్టు 565 సెక్షనుయొక్క తివ సబు సెక్షనునుబట్టి చేయబడు ఏ నిబంధనమున్నకైన విరోధముగా నడచుకొనే ఏ విడుదల ఖైదీ నైనను (చూ. విడుదల ఖైదీ)

9. మరియొక పోలీసు ఆఫీసరుచేతను అరెస్టు చేయ వలసినగా కోరబడిని ఏ మనిషి నైనను ఏ నేరమునకు లేక ఏ కారణముచేత ఎవరిని అరెస్టు చేయవలెనో వ్రాత మూల కముగా కోరినయెడల.

10. పోలీసు ఆఫీసరు యెదుటను పట్టతగని నేరము చేసిన లేక చేసినాడని నేరము పెట్టబడిన మనిషిని, పోలీసు ఆఫీసరు తన పేరు, కాపుర స్థలమును అడిగినప్పుడు చెప్పక పోయినా, లేక తప్పుపేరు కాపుర స్థలము చెప్పినాడని స తక్షణమైన కారణ మున్నప్పుడును.

11. మరియొక విధముగా నేరమును ఆపలేనప్పుడు పట్టుకోతగిన నేరమును చేయుటకు ప్రయత్నించు ఏ మనిషి నైనను.

12. పోలీసు ఆఫీసరు దృష్టియందు నెచ్చుదికి భంగము కలుగజేసే మనుష్యులను మానుమని హెచ్చరిక చేసినప్పటికి మాననియెడల అట్టి మనుష్యులను అరెస్టు చేయవచ్చును. అనగా పట్టుకొనవచ్చును.

అరెస్టు - తుపాకీ మందుగుండు సామాను.

1. బందూకా (తుపాకీ) లైసెన్సు కలిగియున్నప్పటికిని ఏ మనుష్యుడైనా న్యాయ విరుద్ధమైన కార్యమునకు బందూకా తీసికొని పోవునప్పుడు.

2. లైసెన్సు లేకగాని లైసెన్సుకు విరుద్ధముగా గాని ఆయుధములు మందుగుండు సామానులు తయారు చేయడము, అమ్మకము లేక అమ్ముటకు తీసియించడము, దిగుమతి చేయడము.

3. ఈ పట్టబడిన మనుష్యులను ఆయుధములను మందుగుండు సామానును మహజరునామాతోపాటు స్టేషన్ హౌస్ ఆఫీసరువద్ద హాజరు పరుపుము.

అరెస్టు లేక నిరాయుధుని చేయుట :-

1. ఏ మనుష్యుడైనా లైసెన్సు లేకుండాగాని లేక లైసెన్సులోనుండు షరతులకు వ్యతిరేక్తముగా గాని ఆయుధములను తీసికొనిపోవునప్పుడు.

2. నిరాయుధునిగా చేయబడిన ఈ మనిషి యొక్క సరియైన పేరును, అడ్రెసును పట్టుబడిన ఆయుధము యొక్క గురుతులు చూపారాయను, ఏ సందర్భములో సదరు ఆయుధము పట్టుబడినది. ఈ విషయములనుగూర్చి ఒక మహాజరు నామా తయారుచేయుము.

3. పట్టుబడిన ఆయుధమును పనికిరాని లైసెన్సువుండిన యెడల దానిని తయారుచేసిన మహాజరు నామాతో స్టేషన్ హౌస్ ఆఫీసరుగారి ఎమట హాజరు పరుపుము.

4. ఆ మనిషి యొక్క సరియైన పేరును, అడ్రెసున్న తెలుసుకొనుటకు వీలులేనప్పుడు తప్ప ఆ మనిషిని అరెస్టు చేయవద్దు.

అరెస్టు : పట్టుకొనుటలో ఈక్రింది అంశములనుగమనింపుము.

1. మట్టిలో నున్నప్పుడు అసగా బేడ్రెస్సులో నున్నప్పుడు నీవు పోలీసు ఉద్యోగస్థుడనని ఒక మనిషిని పట్టుకొనుటకు అధికారమున్నదని చెప్పవలెను.

2. వారంటుతోగాని లేక స్టేషన్ హౌస్ ఆఫీసరుగారి వ్రత్యుమేరకు అరెస్టు చేయుచున్నచో

3. అతనికి వారంటును చూపవలెను. లేదాదానిలోని సంగతులను చదివి వినిపించవలెను. అంతేగాని వారంటును అతని చేతికివ్వకూడదు.

3. (ఏ)- వారంటు లేని సమయమున ఫలానా నేరము అనిగాని అరెస్టు చెయ్యడమునకు కారణముగాని చెప్పవలెను.

4. అరెస్టు చేసినట్లు తెలుపుటకై అతనిని తాకవలెను.

5. అతడు సదకు అరెస్టుకు ఎవరించినను లేక తప్పించుకొనిపోవుటకు ప్రయత్నము చేసినను అతనిని పోనివ్వకుండుటకై అవసరమైనన్ని విధముల ప్రయత్నములు చేయవలెను.

6. కావలసినయెడల పురజనుల సహాయమును కోరవలెను.

7. పట్టుకొనుటకు అవసరమైనంతకంటె ఎక్కువ బాధను కలుగచెయ్యకూడదు.

8. పట్టుకొనే ఉద్యోగస్థునిపైన పట్టుకొనవలసిన మనుష్యుడు మరణము, లేక బలమైన ఘాతచేయునని నమ్ముటకు సహేతుకమైన భయము కలిగినప్పుడు ఆత్మసంరక్షణ హక్కును చలాయించుట కొరకు మాత్రమున్నూ, లేక మరణమువల్ల గాని యావజీవ ద్వీపాంతరవాసము వలనగాని శిక్షింపఁతగిన నేరము మోపబడిన మనిషిని పట్టుకొనుటకు ఇతర సాధనము లేనప్పుడును, తప్పవైన చెప్పినటుల అవసరమైనంతకన్న ఎక్కువ బాధ కలుగచేయకూడదు.

9. అతడు ఒక యింటిలో దాగికొని యున్నప్పుడు ఆ ఇంటి యజమానుని లేక కాపురము చేసేవారిని తగిన కారణమును చెప్పి నిరాటంకముగా పోలీసు ఉద్యోగస్థుడు ప్రవేశించులాగున కోరవలెను.

10. అట్లు ఇంటిలోనికి రానివ్వనియెడల లేక లోపలి నుండి బయటికి రానివ్వనియెడల బయట తలుపుగాని, కిటికీ గాని పగులగొట్టవచ్చును.

11. అది జనానా లేక అంతఃపుర స్త్రీలుండే స్థలమైన యెడల ఇందులో ప్రవేశించుటకు ముందు పట్టుకొనవలసిన మనుష్యులనుగాక యుండిన ఇతర స్త్రీలను అక్కడ నుండి వెళ్ళమని తెలియజేయుటయే గాకుండా బయటికి పోవుటకు వారికి న్యాయమైన సదుపాయము లన్నిటిని చేయవలెను.

12. జామీనుపైన విడువకుండనియెడల పట్టుకోబడ్డ మనిషిని సోదాచేసి అతనివద్దనుండే అసాయకరమైన ఆయుధములను భద్రపరచి యుంచవలెను. స్త్రీలను సోదాచేయవలసి యున్నప్పుడు మరియొక స్త్రీవల్ల నే మానమునుగూర్చి ఖచితమైన జాగ్రత్త వహించి సోదా చేయవలెను.

13. అరెస్టు కాబడిన మనిషిని మర్యాదగా వెంటనే పోలీసుస్టేషను వద్దకు తీసికొని వెళ్ళవలెను.

14. సదరు మనిషిని వానివద్ద పట్టుబడిన ఆయుధములను తయారుచేయుబడిన మహజరునామాతోపాటు గూఢరు చేయవలెను.

15. అరెస్టుకాబడిన మనుష్యుడు రైల్వే టెలిగ్రాఫ్ పోస్టు డిపార్టుమెంటులలో నౌకరైయున్న పక్షమున అతడు న్యూటీలోనున్నపుడు అరెస్టు చేయకూడదు.

16. అరెస్టు కాబడినవాడు ఖాయిలాగా నుండినను లేక గాయములు కలిగియుండినను కావలసినయెడల బండిని యేర్పాటుచేసి చికిత్సకుగాను ఆసుపత్రికి తీసికొని వెళ్ళవలెను.

17. అతనిని న్యూటీనుండి తొలగించుటకు అతని పైయధికారులకు తెలుపుచు వానిపై నిగా యుంచి తప్పించుకొని పారిపోకుండా చూడవలెను.

18. అతనిని న్యూటీనుండి తొలగించిన తరువాత అరెస్టుచేసి సదరు విషయమును అతని పై యధికారులకు తెలియచేయవలెను.

ముద్దాయి లేక నిందితుడు:

1. ఒక నేరము మోపబడిన ఏ మనిషిపైనను ముందుగా చెడ్డఅభిప్రాయమును కలుగజేసి కొనకుము. వానిని నేరము విషయము తెలిసిన యితరులనువలెనే భావింపుము.

2. వీనిపైన చార్జ్‌నమ్యుగాని అవమానము గాని చేయకుము.

3. నేరమును ఒప్పుకొనుటకుగాను వీనిని ఏలాటి విధమైన ప్రేరణము బలత్కారము చేయకుము.

4. అతడు తనంతట తాను చెప్పే విషయములను నిలుపుదల చేయకుము.

5. అట్లు అతడు చెప్పినయెడల అట్టి సంగతులను నీయొక్క నోటు బుక్కులో తీసికొని స్టేషన్ హౌస్ ఆఫీసరు గారికి తెలియచేయుము.

6. అట్టివానిని పోలీసు స్టేషనుకు విశంబము (కాల హరణము) చేయక తీసికొనిపోము.

కేడీలు (K. D.) సస్పెండ్డు గుమానీలు.

వీరి విషయమై విచారించవలెను.

1. కేడీ యొక్క గైర్ హాజరు విచారించవలెను.

2. నీవు చూచినప్పుడు అక్కడ ఏమిచేయుచున్నాడో చూడవలెను.

3. గైర్ హాజరైనచో ఎక్కడికి పోయినాడో ఎప్పుడు తిరిగి వచ్చునో విచారించవలెను.

4. తరచుగా వీడు గైరుహాజరైన వో ఏ కారణమున ఎండుకు పోవునో విచారించవలెను.

5. వీడు ఏమైనా పని చేయుచున్నాడా అను సంగతియు దానివల్ల వచ్చు ఆదాయము, వీని యజమానియొక్క నడతనుగూర్చి విచారించవలెను.

6. వీని సంరక్షణమందుండు జనులు వీరి ఆదాయమును తెలిసికొనుము. ఇదిగాక ఈ కుటుంబములోనుండే అందరి ఆదాయము మొత్తము వీరి జీవనమునకు చాలునో చాలదో విచారించవలెను.

7. వీరి ఆదాయమునకు తగినట్లు వీని సంసారము ఉన్నవా వీడు విశేషము ఖర్చు చేయువాడా లేక వీని ఇంటి స్త్రీలు విలువగల చీరలు జాస్తి సాములు ధరించినారాయను సంగతి చూడవలెను.

8. వీనియొక్క మిత్రులు శత్రులుగాని చెప్పిన సంగతులు ఆలోచనలేక నమ్మవద్దు. వీని ప్రస్తుతపు నడత విషయమును వీని సహవాసుల విషయము గ్రామోద్యోగస్థుల నడిగి తెలిసికొనుము.

అనుమానాస్పదమైన క్రొత్త జనులను నిగహాలో నుంచి వారి విషయము అంతా విచారించవలెను.

మహాజరు నామాలు :-

ఎప్పుడు వ్రాయవలెను ?

1. ఇండ్లను సోదా చేయకుండా ఇతర ఏ విషయములలో కాని సొత్తులను పట్టుకొన్నప్పుడు.

2. సొత్తులకు, యజమానులు (మాలికులు) లేనప్పుడును వశీయజాగాలో కేసుకు సంబంధించిన (వస్తువు సరుకు) మాలు కనిపెట్టబడినప్పుడును, లేక ఒక మనుష్యుడు పోలీసువారికి మాలును వప్పగించినప్పుడును మహజరు నామా వ్రాయవలెను.

3. ముద్దాయిని గాని మాలునుగాని గుర్తింపు చేయనప్పుడు (సొత్తులనగా రక్తపు మరకలుగల బట్టలు, బురద, ఆయుధములు, వమనము, మలము, అడుగు గుర్తులు, చేతి వ్రేళ్ళ గుర్తులు తదితరములైనవి) ఎవరు చేయవలెను ?

4. మాలు పట్టబడినప్పుడు హాజరువుండే పోలీసు వైద్యోగస్తునివల్లగాని లేదా దానికి సంబంధించిన వక సాక్షి వల్లగాని ఎట్లు తయారు చేయవలెను ?

5. నిజముగా ఏమి ఏ విధముగా జరిగిన దిన్ని ఆకాలమందు చేయబడినగాని లేక చూడబడినగాని ఏ విషయముల యదార్థస్థితిని వ్రాయవలెను.

6. సదరు మహజరునామాలో దొరకబడినటువంటి గాని పట్టబడినటువంటి గాని లేక యివ్వబడినటువంటిగాని

అంశముల వివరమున్ను వీటియొక్క సరియైన చహారా, గుర్తులున్నూ వీటియొక్క విలువకట్టిన ఖరీదున్ను, ఈ సాక్షులు దొరికిన సరియైన స్థలమున్నూ నమోదు పరచవలెను.

7. సాక్షు (యజమాని) మాలీకుడు గుర్తింపు చేసినాడా లేదా అను సంగతిని వ్రాయవలెను.

8. మహజరు నామాను సాక్షులచేత సంతకము చేయించి నీవును సంతకము చేయవలెను.

9. ఆలస్యము లేకుండా సదరు మహజరునామాను సాక్షులను స్టేషన్ హవును ఆఫీసరుగాని యెదుట హాజరు చేయవలెను.

ఇండ్లను సోదా చేయుట :-

అధికారము.

ఇంటిని సోదాచేయుటకు కానిష్టేబిలుకు ఏలాటి అధికారము లేదు? ఎప్పుడు చేయవచ్చును?

1. అతనిపేరిట క్రమప్రకారము సోదా వారంటును ఎండాపుచేసినప్పుడును.

2. స్టేషన్ హవున్ ఆఫీసరుగాని నుండి వ్రాత మూలక మైన యుత్తర్వులు పొందినప్పుడును.

3. పట్టతగిన కేసులలో ఇంటిని సోదా చేయుటకు ఆలస్యము చేసినయెడల సదకు కేసులో సంబంధించిన మాలును పరారీ లేక నాశనము కాబోవునని గాని లేక పట్టతగిన నేరము రుజువుచేయు సాక్ష్యత్వమును దాచడముగాని నాశనముగానిజరుగునని నమ్మదగిన కారణము లుండినయెడల గ్రామమేజిస్ట్రీటుతోపాటు ఇంటిని సోదా చేయవచ్చును.

సాధారణ నిబంధలు :-

4. నీ యంతట నీవే సోదాచేయు పక్షమున సోదా చేయుటకుముందు ఏ సొత్తులకు గాను సోదా చేయవలెనో, సోదా చేయుటకు కారణము లేవిగలవో వీటిని వివరముగా వ్రాయవలెను.

5. ఎప్పటికిని పగటిపూటనే ఇంటిని సోదా చేయవలెను. ఒకప్పుడు మాలు ఇంటిలో దాచిపెట్టినట్లు రాత్రి వేళలో అనుమానము వచ్చినప్పుడు ఇంటిలోనుండు జనులను వారి దేహమును జప్తి చేసి బయటికి పంపి ఇంటిని భద్రముగా నీలువేసి తెల్లవాగు వరకు కాపుదల చేయవలెను.

6. సోదా చేయుటకుముందు ఇంటి బయటి భాగము నుండి సొత్తులను ఇంటిలోనికి చేర్చుటకు దోవలు గలవాయని చూడవలెను.

సోదాచేయుట :-

7. ఇంటిని సోదా చేయుటకు పోయినప్పుడు గ్రామమేజిస్ట్రీటును యింకా కొందరు సదకు ఇంటికి సమీపములో

నివసించియుండే కొందరు పెద్దమనుష్యులను తీసికొనివెళ్ళి సోదా చేయునప్పుడు చూచే సాక్షులుగా నుంచవలెను.

8. సోదాచేయబడు ఇంటివానికిగాని సొత్తు పోగొట్టుకొన్నవానికిగాని సగరు సాక్షులు స్నేహితులుశత్రువులుగాక ఏలాటి సంబంధములేని వారై యుండవలెను.

9. ఇంటిని సోదా చేయుటకు ముందు సోదా చేయుటకు పోయే పోలీసు ఉద్యోగస్థుడు తన దేహమును సాక్షులకును ఇంటి యజమానికిని జడ్జి చూపవలెను.

10. సోదా జరుగునపుడు ఇంటి యజమాని గాని, వాని తరపున మరి యెవరైవను గాని హాజరు వుండుటకు అనుమతి నివ్వవలెను.

11. సోదా జరుగునపుడు సాక్షులను వెంబడినే యుంచుకొని సోదా చేయవలెను.

12. కేసులో ఫిర్యాదీని సోదా చేయుటలో సంబంధింప చేయకూడదు.

13. ఇంటివారిని జడ్జిచేసి వేరువేరుగా నుంచవలెను.

14. ఆడువారిని జడితి చేయునపుడు వారి మర్యాదకు ఏ లోపము కలుగకుండా వేరే స్త్రీతో చేయించవలెను.

15. ఇంటియొక్క ప్రతి మూలను జాగ్రత్తగా సోదా చేయవలెను. సొత్తు దాచుటకు తగిన స్థలము కాదని యేలాటి స్థలమునై నను సోదాచేయుట మానకూడదు.

16. గోడ లోపలిభాగములో గూళ్ళు, పలుకలు యున్న విషయమై చెయ్యి తట్టి చూడవలెను. గోడలకు క్రొత్తగా మన్ను మెత్తిన విషయముగాని, ఇంటి నేలగాని, మిదైనా క్రొత్తగా ఏ భాగమైనా కదిలించినారా లేక రిపేరి చేసినారా యను విషయమును కనిపెట్టవలెను.

17. ఏదైనా జాగాలో కన్నములున్నయెడల కొంచెము నీటిని పోసి త్రవ్వి చూడవలెను.

18. ఇంటిలోను ఇంటికి సంబంధించియుండే అన్ని స్థలములు అనగా తలుపులవద్ద కిటికీలవద్ద కట్టెలు యితిర సామానులుంచినచోట, గడ్డివాములు, ధాన్యపాతరలు, చెత్త వేసే గుంటలు, వండుకునే పొయ్యి బావులు వగైరాలు జాగ్రత్తగా చూడవలెను.

19. వేరే స్తేషను యిలాకాలో ఇండ్లను సోదాచేయవలసిన యెడల ఆ ప్రదేశపు పోలీసువారికి సోదా చేయుటకు తెలుపవలెను. లేక మిక్కిలి అవసరమైన సందర్భములో ఆ ఇండ్లను నీవే సోదాచేసి ఆ ప్రదేశపు పోలీసువారికి ఈ విషయము తెలుపుచూ సోదాపట్టీ నకలు నొకదాని నివ్వవలెను.

ఇంటి సోదా పట్టి :-

1. సోదాలో దొరికిన ప్రతి యొక వస్తువును దాని సరియైన గుర్తింపు చహారా అందాజు ఖరీదు వ్రాసి సదకు వస్తువు దొరికినస్థలము విషయము వివరముగా నమోదు పరచవలెను. సొత్తులేవుయు దొరకని యెడల “దొరకలేదు” అని వ్రాయవలెను.

2. సోదా పట్టికి నిర్ణయించబడు అచ్చు పుస్తకములో రెండు ఫారములు తయారగునట్లు నీవుగాని లేక సాక్షుల చేతగాని వ్రాయించవలెను. అచ్చు పుస్తకము లేనియెడల తెల్లకాగితముపైన వ్రాయవలెను.

3. సదకు సోదా పట్టిలో నీవున్నా సాక్షులున్నా సంతకము చేయవలెను. ఇంటిలో కాపుర ముండువారి యొక్క లేక వారితరపున వచ్చినవారి గుండ్కయు సంతములు తీసికో కూడదు.

ఇంటివారు కోరినయెడల :-

4. ఇంటి ఆసామికిగాని లేక వాని తరపున వచ్చిన వానికిగాని లేక మాలు చిక్కబడే మనిషికిగాని సోదాపట్టి యొక్క పకలును కోరినయెడల ఇవ్వవలెను.

5. నీవు తయారుచేసిన సోదాపట్టిని దొరికిన మాలును స్టేషన్ హౌస్ ఆఫీసరుగారికి స్వాధీనము చేయవలెను.

శవములు :-

గుర్తింపు :-

1. శవమును గుర్తించుటకు ఎవ్వరులేని పక్షమున శవము యొక్క చేతివ్రేళ్ళ గుర్తులను తీసి శవముయొక్క ఫోటో గ్రాఫు తీయించుటకు ఏర్పాటు చేయవలెను.

2. శవముపైనుండు సాత్తుల నన్నిటిని నీ స్వాధీనములో నుంచుకొనవలెను.

3. ఈ శవము విషయమై నీ స్టేషన్ హౌస్ ఆఫీసరు గారికిని గ్రామ మేజిస్ట్రేటు గారికిని సమాచారము పంపుము.

4. శవము చెడిపోకుండా బొగ్గు పొడిని పరచి దానిపై మరియొక బట్టను పరచి వీటిలో శవమును చుట్టవలెను. గ్రామ మేజిస్ట్రేటువద్ద పై వస్తువులడిగి పుచ్చుకొనవలెను.

5. శవ పంచాయతీ లేక పోస్టు మార్టెము అయిన పిదప శవమును బంధువులకు గాని, స్నేహితులకు గాని కోరినయెడల ఇచ్చివేయవలెను. వా రెవ్వరును లేనియెడల గ్రామ మేజిస్ట్రేటు సహాయముతో పూడ్చవలెను.

శవ పంచాయతీ :-

చేయుటకు అధికారములు.

పోలీసు కానిస్టేబిలుకు శవ పంచాయితీ చేయుటకు అధికారములేదు. కాని తనపై అధికారులు లేక స్టేషన్ హౌస్ ఆఫీసరుగారు లేని సమయమున గ్రామ మేజిస్ట్రేటు శవ పంచాయితీ చేయునపుడు అతనికి పోలీసు జవాను సహాయము చేయవచ్చును.

2. స్టేషన్ హౌస్ ఆఫీసరుగాని, గ్రామ మేజిస్ట్రేటుగాని, హాజరు లేనప్పుడు అవుట్ పోస్టు చార్జీ లోనుండు పోస్ట్ కానిస్టేబిలు శవపంచాయితీ చేయవచ్చును.

ఎట్లు చేయవలెను ?

3. సమీపమున కాపురముండు ఇద్దరు, ముగ్గురు మనుషులను పంచాయితీదార్లుగా నుండుటకు సమను చేసి వారిని పెట్టుకొనవలెను.

4. ఈ చావు విషయము సమాచారమును చెప్పగలిగే జనులను సమను చేసి తెప్పించుకొనవలెను.

5 ఈ చావు విషయమై తెలియపరచు ఏ విషయముగాని లేక అందుకు సంబంధించు ఏసంగతులు గాని తెలిసికొనుటకు నేరస్థులమును పంచాయితీదార్లతో పాటు బహు జాగ్రత్తగా పరీక్ష చేయవలెను.

6. శవముయొక్క స్థితిని ఏయే స్థలములలో ఎన్నెన్ని గాయములు, వాటియొక్క స్థితి ఆకారము పరీక్ష చేయవలెను.

ఇంకొకటి రిపోర్టు వ్రాసే విధము :-

7. అచ్చు ఛారముతోనుండే ప్రశ్నలకు ఉత్తరములను సరిగా వ్రాయవలెను.

8. శవముపైన యుండే గాయముల యొక్కయు విరిగిన యెముకల యొక్కయు, దెబ్బల యొక్కయు ఇతర గాయపు గుర్తులను వర్ణించుచు ఇవి ఏ ఆయుధములవల్లను కలిగింపబడినవో చూచి సరిగా వ్రాయవలెను.

9. మరణ విషయము పోయినవారియొక్క రక్త బంధువులను ఇంకా ఇతర సాక్షులను విచారించి వారు చెప్పిన వాఙ్మూలములను క్లుప్తముగా కేసు డైరీ ఛారములో వ్రాసి వాటిని అచ్చు రిపోర్టుతోపాటు చేర్చవలెను.

10. పైకి కనపడు మరణ కారణములను గురించి రిపోర్టు సంగతులను ఒప్పుకొను పంచాయతీదార్లచేత సంతకము చేయించి నీవును దస్కతు చేయవలెను.

మెడికలు (శవ) పరీక్షకు గాను శవమును తీసికొని పోవుటలో పోలీసు కానిస్టేబిలు శవము వెంటనే దగ్గరగా

పోతూవుండవలెను. ఇతరులను తాళనివ్వకూడదు. డాక్టరు గారు శివపరీక్ష చేయు సమయమున వారిదగ్గర నుండవలెను. కావలసినచో ప్రదేశ పోలీసువారి సహాయము కోరవలెను. శివపరీక్ష అయిన తరువాత శివమును దహనము చేయుటకు ఏర్పాటు చేయవచ్చును.

అపాయము :-

వీధిలో జనుల కాకస్మికముగా సంభవించు అపాయములందు

1. ప్రథమ చికిత్స చేయుము.

2. డోలీలో గాని, బండిలో గాని దగ్గరలోని ఆసుపత్రికి పంపుము.

3. స్టేషన్ హౌస్ ఆఫీసరు గారికి అపాయము విషయము, దాని కారణము తెలుపుము.

బండ్లకు అకస్మాత్తుగా అపాయము జరిగినప్పుడు :

1. ఆ స్థలము దగ్గర నున్నవారి పేర్లు, అడ్డెనులు వ్రాసికొని

2. ఎవరెవరు రోడ్డుకు ఏ వైపున బండ్లు తోలుచుండినది వారిలో ఎవరు తప్పుచేసినది చక్రముల జాడలు.

3. బండి తోలువాడు హెచ్చరిక శబ్దము చేసి నది లేనిది

4 అపాయము రాత్రి జరిగినచో బండికి దీప మున్నదా లేదా

5. బండియొక్క నంబరు చహారాలు తోలిన వారి పేర్లు సాంతదారుల కేర్లు, అడ్డనులు, బండ్లు తోలువాని బిళ్ళ నెంబరు మొదలగు విషయములను నోటుబుక్కులో వ్రాసుకొని స్టేషనువద్ద రిపోర్టు చేయుము.

6. అపాయము తగిలినవారున్నచో వారికి ప్రథమ చికిత్స చేసి ఆస్పత్రికి పంపుము.

7. గాయముతగిలిన పశువులున్నచో పశువుల ఆసు పత్రికి పంపుము.

అకస్మాత్తు మరణము :-

1. గ్రామ మేజిస్ట్రేటున్నచో వారితోనే నేర స్థల మును తనిఖీచేసి స్టేషను హవుస్ ఆఫీసరు వచ్చువరకు జనుల గుంపును దూరముగా నుంచుము.

2. అక్కడ ఆ దేహముగాని, ఆ చుట్టుపట్టుల స్థల మునుగాని, అక్కడనుండు వస్తువులు గాని కదిలించకుండా చూచుకొనుము.

3. స్టేషను హవుస్ ఆఫీసరు గారికి వర్తమానమంపి వారి యుత్తర్యులకు నిరీక్షించుము.

(మునిగి చచ్చుట - శవ పంచాయితీ చూడుము.)

అక్రమ వినియోగము - సాత్తుయొక్క (చూ. నేరములు)

అక్రమ ప్రవేశము - (చూ. నేరములు).

అక్రమమైన సమూహము చెదరగొట్టుట : (అల్లరిగుంపుపై కాల్పుట చూ. నెమ్మది భంగము.)

అక్రమ ప్రవేశము - ఇంటిలో (చూ. నేరములు.)

అంటు రోగములు :-

రిపోర్టు చేయవలసినవి: నీ స్టేషను యిలాకాలో అంటురోగములు ఆరంభమైనయెడల వాటి విషయమై స్టేషను హవుస్ ఆఫీసరుగారికి తెలుపవలెను. (ఎస్కార్టు ఉత్సవ బందోబస్తు చూడుము.)

పిచ్చివారి చట్టము :-

1. తనకు తాను చూచుకొనలేక తిరుగులాడుచుండు పిచ్చివారినిగాని, జనసమూహమునకు తొందరచేయు పిచ్చివారిని గాని కానిస్తేబిలు తన స్వాధీనములో నుంచుకొనవలెను.

2. సదరు పిచ్చివానియొక్క బంధువులు కాపాడువారు వీని విషయమై శ్రద్ధ పుచ్చుకొనకుండినగాని వానిని హింసచేసినగాని స్టేషన్ హవుస్ ఆఫీసరుగారికి తెలుపవలెను.

3. పిచ్చి ఆసుపత్రినుండి తప్పించుకొన్న పిచ్చివారిని అరెస్టు చేయవలెను.

షరా :- ఇండియన్ లూనసీ చట్టము ప్రకారము అపాయకరమగు పిచ్చివారిని పిచ్చి ఆసుపత్రిలో నిర్బంధించుటకు మేజిస్ట్రేటు చర్య జరిపించవచ్చును.

నెమ్మడికి భంగము :-

1. నెమ్మడికి భంగము కలిగించే ప్రతి యుద్యమమును గురించి సమాచారమును జనులయొక్క మనోభావములను తగవులు వీటిని విచారించి స్టేషన్ హౌస్ ఆఫీసరుగారికి తెలియచేయవలెను.

నెమ్మడికి భంగము కలుగునప్పుడు :-

2. జనుల గుంపును తొందరలేక తమ ఇండ్లకు పంపి వేయవలెను,

3. అవసరపడక నెమ్మడియైన మనసుతో నడచు కొనుచు నీపై యుద్యోగస్తుల యుత్తర్వును నిరీక్షించుము.

4. అప్పటికిని తొందర ఏమైన కలిగిన యెడల ఇండియన్ పీనల్ కోడ్డు 143 సెక్షను ప్రకారము ఆయన నేరము నకుగాను క్రిమిల్ ప్రొసీజరు కోడ్డు 54 సెక్షన్ ప్రకారము అరెస్టు చేయుము.

మన పోలీసు వ్యవస్థ

5. నెమ్మదికి భంగము కలుగకుండా ఆపుదల చేయుటకు పురజనుల సహాయమును కోరవలెను.

అల్లరిమూక - దొమ్మి :

1. చట్టవిరుద్ధమైన జనసంగము చెదిరి పోవుటకు తిరుగబడిన యెడల పురజనుల సహాయముతో జనులను అరెస్టు చేయుట.

దొమ్మి :—

2. ఆటంకము కలుగుననిగాని లేక నెమ్మదికి భంగము జరుగునని గాని జడుపు కలుగునప్పుడుగాని గుంపులను చెదరగొట్టవలెను.

(ఇటీవల లాఠీ చార్జీలుచేసి చెదరగొట్టుట పరిపాటి యైనది.)

దొమ్మిపై కాల్పులు :

జనుల ప్రాణములకుగాని సొత్తునకుగాని అపాయము సంభవించునట్లు అల్లరిమూకయొక్క ఉద్దేశ్యము కనపడినప్పుడున్న సదరు విషయములో కాల్పుట తప్ప వేరే ఇతర సాధనములతో నివారించుట శక్యము కానప్పుడు మాత్రమే అల్లరి మూకపై కాల్పువచ్చును.

అల్లరిమూకపై కాల్పునప్పుడు :-

1. పోలీసు పార్టీకి ఛార్జిలోనుండే ఉద్యోగస్తుని వుత్తర్వు మేరకు మాత్రము కాల్పువలెను.

2. ఒకసారి కాల్పున తరువాత సీజ్ ఫైర్ అను చెప్పి వరకు తనంతట తానే తువాకిలో తోటాపెట్టి సిద్ధపరచు కొనవలెను.

పట్టణముల న్యూసెర్సు చట్టము :-

ఈ చట్టముక్రింద శీక్షింపదగిన ఏ నేరమైనా ఒకమనిషి ఒక పోలీసు ఉద్యోగస్తుని సమక్షములో చేసినప్పుడు సాధారణముగా అరెస్టు చేయకూడదు. నేరము చేసిన మనిషియొక్క పేరు అడ్డను తెలిసికొన్నయెడల అరెస్టు చేయకూడదు. అట్లుగాక కాయమునకు భంగము కలుగునని తోచినయెడల అరెస్టు చేయవచ్చును. ఏదైన రాజవీధి, బాట, త్రోవ లేక జనులు ఉండేచోట ఈ చట్టపు నేరములు చేసిన యెడల

1. అజాగ్రత్తగా గాని, దౌర్జన్యముగా గాని పశువులను తోలడము స్వారీ చేయడము లేక బండ్లను తోయి యే మనిషియైనా

2. అజాగ్రత్తగా పశువులను తోలి వచ్చే పోవు బండ్లకు ఆటంకము కలుగజేసిన ఏ మనిషియైనా

5. సహేతుకరమైన కారణములేకుండా బాటకు ఎడమ వైపున లేకుండా బండ్లను తోలే లేక త్రోసే ఏ మనిషియైనా

3. తన స్వాధీనములోనుండే ఏ బండిని లేక పశువులను తగిన కట్టులో వుంచుకొనుటకు సాధ్యముకావంత దూరములో నిలిచిన ఏ మనిషియైనా

5. నిర్ణయించబడియున్న వాటికంటె యితర స్థలముల యందు సరుకులు యెక్కించడముకు గాని, దించడముకుగాని ఆవశ్యకమయిన దానికంటె యెక్కువ కాలము వుండేటట్లు లేక నిలిచేటట్లు చేసి బాటలో భారాశముగా వచ్చిపోవు బండ్లకును, మనుష్యులకును ఆటంకము కలుగజేసే ఏ మనిషియైనా

6. ఆటంకము కలిగేలాగున సరుకులు అమ్ముజూపే ఏ మనిషియైనా

7. అజాగ్రత్తగా గాని లేక వుద్దేశ్య పూర్వకముగా గాని ఏదైనా గుఱ్ఱమును వదిలిపెట్టె, లేక ఏదైనా క్రూరమైన కుక్కను మరొకరికి చిక్కములేకుండా వదిలిపెట్టె, లేక మనిషిని గాని పశువులనుగాని పై బడేలాగునగాని లేక వుసికొలిపేలాగున చేసే యే మనిషియైనా

8. చీదర కలుగజేసేటట్లు బిచ్చమెత్తే, లేక ధర్మమిచ్చుటకై జాలిపుట్టించు ఉద్దేశ్యముతో కురుపులను గాని గాయములను గాని బయట పెట్టే ఏ మనిషియైనా

9. స తుకరమైన కారణములేకుండా ఏదైనా మురికిని గాని పెంటనుగాని యింటికట్టు సామానులకు గాని బాటపైన నుంచే ఏ మనిషినిగాని

10. చీట్లు, పాచికలు, కవుంటరులను దంతపుకాయలు రూకలులేక జూదము ఆడు ఇతర సాధనములతో జూదమాడే లేక కోడిపందెములాడే ఏ మనిషియైనా

11. బుద్ధిపూర్వకముగాను సిగ్గులేకుండానున్న తన మానమును బయట అగుపరచే లేక జలబాధకు (విరేచనము) పోయినను లేక యేడు సవత్సరములకు తక్కువ వయస్సు గల పిల్ల న్యూసెన్సును చేయునపుడు ఆపుచేయుకుండా వుండే ఏ మనిషియైనను

12. తప్పత్రాగి ఒళ్ళు తెలియకుండా వుండే లేక అల్లరిగాను తారుమారుగాను సిగ్గులేని తరహాగా నడుచు కొనే ఏ మనిషియైనను

1. ఏదైనా న్యాయ, చెరువు అపాయకరమైన స్థలము లేక కట్టడము వీటికి ఆవరణము కట్టించకుండా యుంచిన ఏ మనిషియైనా

2. ఏదైనా ఇంటినుండి పేడకప్పనుండి ఫ్యాక్ట్ రీనుండి ఏదైనా దుర్వాసనగల నీటిని వీధిలోనికి పారేట్లు చేసిన ఏ మనిషియైనా

3. ఏదైనా జంతువును క్రూరముగా కొట్టి హింసింప చేసే లేక చిత్రబాధను పెట్టే లేక వుపయోగించుటకు తగిన స్థితిలోలేని ఏ జంతువునుగాని వాడుకచేసే

మరా : ఈ నేరములు చేసిన మనుష్యునిపేరు అడ్డను తెలిసికొని వానిపైన తగిన చర్య తీసికొనుటకుగాను స్టేషన్ హౌస్ ఆఫీసరుగారికి రిపోర్టు చేయవలెను.

వీధుల ప్రక్కలయందు మామూలుగా నేత నేసే జనులు పరుచుకొన్న పడుగులు లేక ఎండబెట్టుటకు వడ్లు మొదలైన సస్యములు వేసే ఏ మనిషి అయినా

బాడుగ బండ్ల చట్టము :-

బాడుగ బండ్లవారు ఈ క్రింద నమోదు పరచిన నేరములు చేసినయెడల బండి తోలేవాని పేరు బండిసొంతదారుని పేరు నేరముయొక్క వివరము వీటిని స్టేషన్ హౌసు ఆఫీసరుగారికి రిపోర్టు చేయవలెను.

బాడుగకు బండ్లను తోలునపుడు :-

1. దానిని రిజిష్టరు చేయకున్నప్పుడు

2. రిజిష్టరు నంబరు తీసికొనిపోబడిన ప్యాసింజ్లర్ సంఖ్య న మోదుగల ప్లేటు లేకుండ పోవునపుడు

3. జనుల యుపయోగమునకు పనికిరాని బండియైనను లేక తత్కాలాన ఉపయోగింపబడ్డ జంతువు పనికిరానిదైయున్న పక్షమునకు

4. బండికియున్న ప్లేటుయొక్క అక్షరములు గాని అంకెలుగాని కనపడక సమిసియున్న యెడలను

5. అబద్ధపు ప్లేటు, పుండుకొనియున్న యెడలను

6. డ్రైవరుకు లైసెన్సులేకుండా బండి తోలునపుడు

7. డ్రైవరు తన నంబరు బిళ్ళను ధరించకుండా యున్నపుడు లేక వేరే బిళ్ళను ధరించినపుడు లేక అంకెలు సమిసి కనపడకపోయిన బిళ్ళను ధరించినపుడును

8. డ్రైవరు త్రాగి మత్తుగా నున్నపుడును

9. డ్రైవరు తన జంతువును తన స్వాధీనమున నుంచుకో లేనప్పుడు

10. తనయొక్క చెడిపోయిన నంబరు ప్లేటును తిరుగ రంగు వేయటకు ఇవ్వనియెడల.

11. తన నంబరు ప్లేటును పోగొట్టుకొన్న సంగతి రిపోర్టు చేయనియెడల

12. లైసెన్సు కాలము ముగిసిన తరువాత ప్లేటు, బంటితోలు లైసెన్సు, తన నంబరు బిళ్ళ యివ్వక పోయిన యెడల

13. బండి తోలునప్పుడు బాడుగ పట్టిని తనవస్త్ర గుంచుకొనక లేక పోలీసు ఉద్యోగస్థుడుగాని బాడుగకు తీసుకున్నవారు గాని కోరినప్పుడు హాజరు పరచనియెడల

14. కోరినప్పుడు బాడుగకు రానియెడల

15. పాసింజెరులు సామాను నియమించిన కేటు ప్రకారము చేసికొనిపోని సమయమున

16. నియమించిన నిబంధనల మేరకు పాసింజెర్లను ఎక్కించి తీసికొనిపోనియెడల

17. ఒకరితో బాడిగకు ఒప్పుకొని అతని అనుమతి లేక వేరే ప్యాసింజెర్లను బాడుగకు ఒప్పుకొని బండిలో కూర్చుండ పెట్టుకొనినపుడు.

18. మొదట నియమితకాలము లేక దూరమునకు వర్పాటుచేసికొని తర్వాత దానికి వ్యతిరేక్తముగా బాడుగ చేసినవానిని విడిచిపెట్టుట

19. ఒక డ్రైవరు ప్యాసింజెరును ఎక్కించుకొనునపుడు గాని, దింపునపుడు గాని మరియొక డ్రైవరు ఆటంకము చేసినపుడు

20. ఒక డ్రైవరు బాడుగకు ఏర్పాటు చేసుకొన్న పుడు అతనిని పోనివ్వకుండా అక్రమముగా నిలుపుదల చేసినయెడల

21. నియమించబడిన జనుల సంఖ్యకు ఎక్కువగా జనము నెక్కించుకొని పోవునపుడు

22. ప్యాసింజర్లకు అవమానకరమైనదిగా గాని దూషించినట్లుగా గాని మాటలాడినను సంజ్ఞ చేసినను

23. బాడుగలకు స్టాండు విడిచి వల్లకు వీధిలో బండిని తిరుగు లాడించునపుడును

24. ఒక శవమును గాని అంటు జాడ్యము తగిలిన ఏ మనుష్యునిగాని బండిలో తీసికొని వెళ్ళినతరువాత యీ సంగతి తెలిసియు బండిని శుభ్రపరచకయే తిరుగ బాడుగలకు తోలునపుడును

25. ఏ డ్రైవరయినా బండి నెంబరు ప్లేటుగాని తన నంబరు బిళ్ళగాని మోసకృత్యముగా వాడినప్పుడును లేక బండి ప్లేటుయొక్కయు డ్రైవరు బిళ్ళయొక్కయు అక్షరములు అంకెలు సమిసి కనపడక యున్నప్పుడును వీటిని సదరు డ్రైవరు వద్దనుండి తీసికొనవలెను

మోటారు బండ్ల చట్టము :

ఈ క్రింద నమోదుపరచియుండు మోటారు నేరములు జరిగినప్పుడు సదరు మోటారు బండియొక్క సొంతదారుడు,

క్రైవకు కండక్టరు వీరి పేర్లు అడ్రెసులున్నూ మోటారు బండిగొనుక్క సంబంధున్నూ తెలిసికొని రిపోర్టు చేయవలెను.

తోలడము :-

1. రిజిస్ట్రేషను సర్టిఫికేట్ లేకుండా తోలినపుడు

2. లైసెన్సు లేకుండా తోలినపుడు

3. పను నెనిమిది సంవత్సరములకంటె తక్కువ వయసు గల వానిచే బహిరంగ స్థలంలో తోలబడినపుడు

4. బహిరంగ స్థలములో లక్ష్యములేకుండా గాని అజాగ్రత్తగా గాని లేక జనుల కపాయకరమైన వేగముతో గాని తోలినపుడు

5. తాగి మత్తులోనుండి తోలినయెడల

6. తోలుతూవుండే మాదిరి బస్సులను తోలుటకు సర్టిఫికేట్టును పొందకయున్నప్పుడు లేనప్పుడు

7. బాడుగపోయే బండ్లకు తెల్లని రేకుపైన నల్లని యక్షరములతోను తిక్కిన బండ్లకు నల్లని రేకుపైన తెల్లని యంకెలతోను సంబద్ధ వేయకున్నపుడు

8. ముందు వెనుకలనుండు సంబంధ రేకులకు తగినంత వెల్తురు లేనపుడు

9. సూర్యాస్తమయమునకు ముందు సూర్యోదయమునకు ముందు అరగంటలో తగినంత ప్రకాశముగల ముందరి దీపములున్న వెనుకకు ఎర్రని దీపములు వుండని యెడల

10. మోటారుబండి రాకడను తెలియజేయునట్టి గాని సవకు బండియుండు స్థలమును తెలుపునట్టిగాని తగినంత హెచ్చరిక నిచ్చు సరియైన ఒక హోరను లేనప్పుడున్న

11. బాడుగకుపోయే మోటారుబండ్లను జి. ఫారము, డి. ఫారము పర్మిటులో లేనియెడల

12. డ్రైవరు గాక వేరే ఒక కండక్టరు బస్సుకు లేనప్పుడున్న

విడిచిపెట్టినపుడు :-

13. మోటారుబండికి బహిరంగముగా కనపడు స్థలములో సడరు బండియొక్క పరిమాణము, అది మోయగల సామానుల తూకమున్న వ్రాయకున్నపుడు

14. అదే వృత్తిగల డ్రైవర్లకు తమ డ్రైవింగు లైసెన్సులో తన ఫోటో గ్రాఫు అతికియించనపుడు.

15. జిల్లా నూపరెండెంటువారు స్వయి చేసినటువంటి నంబరు బిళ్ళను డ్రైవరు తనయొక్క ఎడ ఎడను

భాగమునందు ఒక రంగముగా కనపడేటట్లు తగిలించు కొననిపక్షమున

చేయనపుడు :-

16. ఏ పోలీసు ఉద్యోగస్థుడైనా నిలుపుమని కోరి నప్పుడు బండిని నిలుపకపోయిన

17. ఏ మనుష్యుడైనా తన వద్దనుంచే పశువులు పోవునని మోటారు బండిని నిలుపుమని కోరినపుడు నిలుపకపోయినను

18. మోటారు బండివల్ల ఏ మనిషికిగాని లేక ఏ జంతువునకు గాని అకస్మాత్తుగా అపాయము సంభవించిన యెడల వీరలను అస్పత్రికి చికిత్సకు ఉచితముగా తీసికొని పోవుటకు మోటారుబండి నిలుపుమని చెప్పినపుడు నిలుప కున్నను

19 ఏ పోలీసు ఉద్యోగస్థుడైనా డ్రైవింగు లైసెన్సును అడిగినపుడు డ్రైవరు హాజరుపరచనియెడలను

20. మోటారు బండ్లవల్లను ఏదైనా అకస్మాత్తు అపాయము సంభవించినపుడు పోలీసుస్టేషనులో రిపోర్టు చేయనియెడలను

21. జి. పర్మిటులో నమోదు అయియుండు వేగము నకు మించి జాస్తి వేగముతో పోయినయెడల

22. లైసెన్సులు పొందినవాడు గాక ఇతరులు సదరు లైసెన్సు నుపయోగించిన యెడల

23. బండ్ల రహదారీని నడిపించుటకుగాని మోటారు చట్టము క్రిందను చర్య పుచ్చుకొనుటకు గాని బండిని నిలుపునుని చెప్పగా నిలుపనియెడల

24. డ్రైవింగు లైసెన్సుగాని ఎచ్. ఫారముగల కండక్టరు ప్యాసుగాని డి. లేక జి. పర్మిట్ల తనిఖీ చేయుటకుగాని బండ్లను నిలుపునుని చెప్పినపుడు నిలుపనందుకు

రైల్వే చట్టము.

అరెస్టు :-

1. డ్యూటీపైన యుండే ఏ రైల్వే నౌకరైనా త్రాగి మత్తుగా నున్న యెడల

2. చట్టప్రకారము ఏర్పాటుకాబడ్డ నిబంధనలను జనోపద్రవము కలుగులాగున తిరస్కరించినట్టియు లేక తాను చేయవలసిన పనిని ఆలోచన లేకగాని జాగ్రత్తగా గాని చేయని ఏ రైల్వే నపుకరునైనా,

3. కారణములేక ఏ మనుష్యుడైనా, ఆడువారికిగాను ప్రత్యేకముగా ఏర్పాటుచేసిన స్థలమునకు ఉద్దేశపూర్వకముగా ప్రవేశించినయెడల

4. ఏ ప్రయాణీకుడైనా త్రాగి మత్తుగాయండి గల్గి
చేసినను లేక ఇతర ప్రయాణీకులకు అసహ్యము కలుగు
లాగున బూతు మాటలు ఆడినగాని, సిగ్గుమాలి, మాన
హీనతగాని-నటించినగాని అతనిని

5. డ్యూటీ చేయుచున్న ఏ రైల్వే నౌకరుడైనా ఆటని
డ్యూటీని ఉద్దేశపూర్వకముగా ఆటంకము చేసినగాని

6. ఏ మనుష్యుడైన యినుపదారికి అడ్డముగా ఆటం
కము కలిగేలాగున ఏ వస్తువునైనా పెట్టినా, రైల్వే దీప
ములు గాని సంకేతములుగాని తీసివేసినా లేక రైలులో
ప్రయాణము చేయుచున్న జనులకు పుష్కలము కలుగజేయు
టకై ఏలాటి పనులనుగాని చేసినట్లయినా

7. రైలు పోవునప్పుడు దానిపై రాళ్ళు లేక వేరే
ఏమయిన విసిరినగాని

8. ఇరుప దారియందుండిన, లేక ప్రయాణముచేయు
చుండిన జనులు నెమ్మదికి ఉపద్రవము కలుగజేసే చట్ట విరుద్ధ
మైన కార్యమునుగాని లోపమునుగాని ఉద్దేశ పూర్వకముగా
చేసిన ఏ మనుష్యుడైనా

9. ప్రయాణము చేయుచుండిన జనుల నెమ్మదికి
అపాయము కలుగునట్లు ఆలోచన లేకను అశ్రద్ధచేతను చేయు
నట్టి ఏ కార్యమునుగాని లోపమునుగాని చేసినవానిని (చూడు
పట్ట తగిన నేరములు)

10. నిండియుండిన బండిలో ఒక ప్రయాణీకునకు లోపలికి పోవుటకు ఏ రైల్వే నౌకరుగాని నిర్బంధించి నట్లయినా.

11. ఏ మనుష్యుడైనా అనవసరముగ హెచ్చరిక చేయు, త్రాడుజోలికి పోవునప్పుడును

12. నిండియుండని గదిలోనికి పోవునప్పుడు అడ్డగించు ఏ మనుష్యునిగాని

13. టికెట్టు లేకుండా ప్రయాణముచేసే ఏ మనిషిని గాని (చూ. పట్టతిగని నేరముల క్రమం)

పహారా డ్యూటీ.

ప్రేషనులో నున్నప్పుడు :-

1. డ్యూటీకి యెక్కిముందు ప్రేషనులో నుండు సామానులు, లాకపులోనుండే యెవరైనా ఖైదీలు సరిగా చూచుకుని పహారా పుస్తకములో సంతకము చేయవలెను.

2. నిన్ను బదలాయించువరకు పహారాస్థలమునుండి పోకూడదు.

3. శుభ్రముగానుండే యూనిఫారము ధరించి యుండ వలెను.

4. నీ స్వాధీనములోనుండే బంధుభావాలు, చేతి సంకెళ్ళు మొదలైనవాటిని, ప్రేషనున్న శుభ్రముగా నుండు నట్లు చూడవలెను.

సబు జైలులు ప్రైజరరీ గార్డులో నున్నప్పుడు :-

1. పహారాలో ఎల్లప్పుడు హెచ్చరికగా నుండవలెను.
2. శుభ్రమైన మంచి యూనిఫారము వేసికొని యుండవలెను.
3. సోమరితనముగా కూర్చునియుండరాదు.
4. ఏ కారణమునగాని నీయొక్క ఆయుధములను విడిచి యుండరాదు.
5. తిరుగాపహారా బదిలీ అయ్యేవరకు పహారాలో నుండి రాకూడదు.
6. సాధ్యమైనంతవరకు ఖైదీలయొక్కయు సామానుల యొక్కయు చూపుడు మేరదూరములోనే యుండవలెను.
7. డ్యూటీలో నున్నపుడు ఇతరులతో మాట్లాడుతూ ఉండకూడదు.

పగలు డ్యూటీలో నున్నప్పుడు :

8. ఎల్లప్పుడు బెయో నెట్టును ధరించి యుండవలెను. నూర్యాస్తమైన తరువాత :
9. ఎల్లప్పుడును బెయో నెట్టు పెట్టిన బందూఖాను పట్టుకొని యుండవలెను.

నిలుచుని యున్నప్పుడు :

10. నీ బందూఖాను “ఆర్డరు”లోగాని “స్టోపు”లోగాని స్టాండ్ ఎండ్ ఈజ్”లోగాని యుంచవలెను.

పహారాపై న రలాయించునప్పుడు :

11. ససీను పెట్టి బందూఖాన్ స్టోపులో నుంచు కొనవలెను.

12. ఛాలెంజి చేయునప్పుడు

సూర్యాస్తమయమైన తరువాతను వచ్చువారిని జూచి అక్కడ వచ్చువారు నిలువవలెను. “Halt who comes there” అని బిగ్గరగా అరువవలెను. అతడు “A Friend” - స్నేహితుడు అని చెప్పినయెడల

13. “Pass Friend. All is well” అని చెప్పి స్టోపులో నిలువవలెను. అతడు క్రొత్తవాడై అతనివల్ల యేదైనా ప్రమాదము కలుగునని న్యాయముగా తోచినప్పుడు

14. “చార్జ్” లోనికివచ్చి “గార్డులు రన్ జైట్” అని కేక వేయవలెను. గార్డు ఆఫీసరు తరువాతను అతడు చేసే పనిని చూచుకొనును. సమీపించిన మనిషి విజిటింగు రౌండులకు గాను వచ్చినయెడల

15. “గార్డు టరన్ బౌట్” అని కేకవేస్తూ సమీపించిన వుద్యోగస్థునికి “అడ్వాన్సు ఫ్రెండ్ ఆల్ ఈజ్ వెల్” అని చెప్పవలెను గార్డు ఆఫీసరు ఉత్తరువు మేరకు.

16. తక్కిన గార్డు జవానులతోవాలు ప్రెజెంట్ ఆరమును చెయ్యవలెను.

Note :- గార్డు టర్న్ బౌట్ అని విచగానే గార్డు జవాను లందరు తక్షణము హాజరై ఒక చోటున వరుసగా నిలబడి తమ బందూఖాలకు ససీలనుంచి, వీటిని స్లాపులో నుంచి నిలువబడవలెను.

(చూడు : సబుజెయిలు ప్రైజరిగార్డు)

పోలీసు విధుల క్రోడీకరణము

పూర్వము మద్రాసు ప్రభుత్వమువారు ప్రకటించిన పుస్తకములో చెరసాల రక్షణ ఖైదీలను ఖజానాను తీసికొని పోవుట (జైలుగార్డువ్యూటీ. ఎసా-ప్రు వ్యూటీ) మొదలగు విధులను గూర్చియు, నల్ల నుందు చట్టము, ఆర్మరీ చట్టము, ఆయుధముల చట్టము, క్రిమినల్ ట్రయిబ్యు చట్టము, పశువుల బండెలదొడ్డి చట్టము, జంతువులపట్ల క్రూరహింసల నివారణ చట్టము మొదలగు శాసనములబట్టి ఏర్పడిన విధులును వివరింపబడినవిగాని మద్యపాన నిషేధము, అవసర సరకుల సరఫరా వినియోగములను గూర్చి సంఘ సంక్షేమమును గూర్చి చేయబడిన క్రొత్త శాసన విధులు వివరింపబడలేదు.

ఇటీవల ఆంధ్రప్రదేశ్ ప్రభుత్వమువారు గ్రామపంచాయితీల చట్టము, జిల్లా పరిషత్తుల చట్టము మొదలగు అనేక శాసనములు చేసియున్నారు. స్వతంత్ర భారత కేంద్ర రాష్ట్రీయ ప్రభుత్వ శాసన విధులనుబట్టి పోలీసువారికి కొత్త బాధ్యత లేర్పడియున్నవి. మన ప్రభుత్వమువారు పోలీసువారి కేర్పడియున్న విధులనన్నిటిని క్రోడీకరించి ఒక సమగ్రగ్రంథమును ప్రకటించుటయెగాక ఆవిధులు ప్రజాప్రభుత్వ సంప్రదాయముల ననుసరించి సక్రమముగా అమలుజరుగునట్టి కట్టుబాటులు చేయుటకూడా అత్యంతావశ్యకము.



గ్రామ మునసబుల పోలీసు విధులు

గ్రామాధికారి యగు గ్రామ మునసబునకుగల పోలీసు మేజిస్ట్రేటు అధికారములు మద్రాసు ప్రభుత్వమువారు 1937 లో ప్రచురించిన గ్రామోద్యోగస్తుల యొక్కయు రైతులయొక్కయు మాన్యుల్ ఆను గ్రంథములోని 3వ అధ్యాయమునందు వివరింపబడియున్నవి.

పోలీసువారి తోడి సంబంధము

1816 వ సం.రపు 11వ రెగ్యులేషను ప్రకారము గ్రామాధికారికి. (మునసబుకు) అతని గ్రామములో ముఖ్యమైన పోలీసు అధికారములున్నవి. మరియు సాధారణమైన పోలీసువాండ్లు ఒక గ్రామములో పనిమీద నున్నప్పుడు గ్రామాధికారి యెడల గౌరవమును వినయమును చూపవలెను. అతని సలహా సహాయములు పొందవలెను. పోలీసు బంట్లోతులు పలుమారు గ్రామాధికారులను చూడవలసియున్నట్లును, వారితో కలిసి మాట్లాడి వారి సలహా పొందవలసినట్లును బోధింపబడవలెను. పోలీసువారు ఒక గ్రామములో నేరమును ఆపుటయందును, కనుగొనుటయందును గ్రామాధికారియొక్క సంపూర్ణ సహాయమును తోడ్పాటును పొందుట కర్హులైయున్నారు.

గ్రామాధికారి తన తలయూదులతో పోలీసువారికి తన చేతనయినంత సహాయమునంతయు చేయవలెను. గ్రామ హెడ్మన్ లు లేదా సామాన్యముగా మేజిస్ట్రేటు అని చెప్పబడు మనిషి గ్రామ పోలీసువిధులను నెరవేర్చుటకు బాధ్యుడుగా నుండును. ఈ కార్యము నిమిత్తము గ్రామకావలి మనిషి లేదా తలయూరి అతని యుత్తరువు క్రింద నుండును. వారికి పోలీసు డిపార్టుమెంటు వారిచే “గ్రామ పోలీసు” అను పేరుగల ఒక పట్టియును ఒక లాతీయును సరఫరాచేయబడును.

తలయూరీలు గ్రామ మేజిస్ట్రేటుల వుత్తరువుల ననుసరించి వ్యవహరించవలెను. గ్రామములోను దాని హద్దులలో పలనుండు హోదాగలవారిని రహదారిగలవారిని గ స్తీతిరుగవలెను. గ్రామమేజిస్ట్రేటుయొక్క రిజిష్టరులో నమోదుచేయబడిన నేరస్థుల రాకపోకలను, అనుమానాస్పదమైన కొత్త మనుష్యులు ఉండు సమాచారమును, రిపోర్టు చేయవలెను. మరియు సామాన్యముగా పోలీసువారి విధులను నెరవేర్చుటలో సహాయపడవలెను. వారు డిస్ట్రిక్టు మేజిస్ట్రేటు ఉత్తరువులమీద వారు ఏ గ్రామమునకు చెందియుండునో దానితో నిమిత్తములేకుండా బహిరంగమైన రైల్వేలైనుమీద వారికి ప్రత్యేకింపబడిన భాగములలో గ స్తీతిరుగవలెను.

2. పోలీసు బంట్రోతు ఏ పనికి గాని గ్రామములోనికి వచ్చినప్పుడు గ్రామ మేజిస్ట్రేటుగాని అతడు లేనప్పుడు కరణముగాని లేక గ్రామములో గౌరవనీయుడైన యే యితర

పెద్దమనుష్యుడైనచు బంట్లోతుయొక్క పహారా (బీటు) పుస్తకములో ఆ బంట్లోతు వచ్చిన ఘంటను వ్రాసిదానిలో చేవాలు చేయవలసినది. అతనికి తెలియజేసిన ఏదైన సమాచారముయొక్క సారాంశమునుగూడా వ్రాయవచ్చును. సమాచారము విస్తారముగా నున్నప్పుడు దానిని ప్రత్యేకపు కాగితముమీద వ్రాసి పోలీసు బంట్లోతు చేతి కివ్వవలసినది.

3. అరెస్టు వారంట్లు సోదావారంట్లు జల్మానాలను రాబట్టుకొనుటకయిన చరాస్తి జప్తును, విక్రయమును చేయుటకు గానయిన వారంట్లు, అమలు జరిపించు విషయములోను, పోలీసువారు ఏ నేరములో వారంటు లేకుండ అరెస్టు చేయవచ్చునో అట్టి నేరములు చేయు మనుష్యులను పట్టుకొను విషయములోను, పోలీసు బంట్లోతులు కోరు సాయమునంతయు నిచ్చుటకు (గ్రామ హెడ్డు) గ్రామాధికారియును గ్రామ తలయూరులును బద్ధులు. ఒక గ్రామహెడ్డు రైల్వే స్టేషన్లోను మరియు యావత్తు రైల్వే స్టేషన్లలోను, అశాంతిని నేరమును ఆపుటలోగూడా పోలీసువారికి సహాయ పడవలెను.

4. పోలీసు బంట్లోతులు తమ సామానులుమోయుట మొదలైన పనులకు తలయూరీల నుపయోగించుకొనకుండ గ్రామాధికారి కనిపెట్టవలయును.

గ్రామ మేజిస్ట్రేటును తలయారీలును డిప్టీకు మేజిస్ట్రేటుయొక్కయు డివిజనలు మేజిస్ట్రేటుయొక్కయు పరిపాలనలో నుంచుదు.

నేరములు జరగకుండ ఆపుట

1. గ్రామాధికారి తన గ్రామ సరిహద్దులో నేరములు జరగకుండ ఆపుటకు సర్వవిధముల ప్రయత్నించుట తన విధియని గ్రహించవలసినది.

2. దోపిడిదొంగల గుంపుల విషయమైగాని లేక తన గ్రామములోనయినను యే యితర గ్రామములోనయినను ప్రవేశించిన అనుమానాస్పదపు (గుమాస్తీ) మనుష్యులను గురించిగాని తనకేదయిన సమాచారము తెలియవచ్చినయెడల దానిని గ్రామాధికారి పోలీసువారికి తెలియజేయుటయు దేశముయొక్క సామాన్య భద్రతకుగానుసర్వవిషయములలో తోడ్పడుటయు నతని విధి.

3. అనుమానాస్పదముగ కనబడు త్రొత్తవారు తన గ్రామములో ప్రవేశించిన యెడల వారి రాకయునుఅట్టివానిని గురించి తాను ప్రోగు చేయుటకు సాధ్యపడిన సమాచార మంతయును ప్రదేశ సబ్ మేజిస్ట్రేటుగారికిని పోలీసువారికిని రిపోర్టుచేయుట గ్రామాధికారిపని. ఈ కార్యమునకుగాను 17వ అనుబంధములో విధింపబడిన న మూనా ప్రకారము గ్రామాధికారి రిజిష్టరు నొకదాని నుంచవలెను. దానినిపోలీసు

మాజి స్త్రీలు ఉద్యోగస్థులు తనిఖీచేయటం కాటంక ముండకూడదు.

4. నెమ్మదికి భంగ మేదయినను కలుగవచ్చునని తోచినప్పుడు అట్టిది కలుగకుండ నాపుటకు తగు చర్య జరుపుటకు గాను మిక్కిలి సమీపమున నుండు పోలీసువారికి మాజి స్త్రీలు గారికిని గ్రామాధికారి తక్షణమే సమాచారమును తెలుపవలెను.

5. గ్రామాధికారి తన గ్రామ సరిహద్దులలోపల వాసము చేయునట్టి ప్రసిద్ధికెక్కిన కొల్ల గాండ్రు గూర్చియు, ఎల్లప్పుడును నేరముచేయు మూకలలోని వారిని గూర్చియు, లేదా పోలీసువారికి తెలియపరచుకొనుచుండి వలసినట్లు క్రిమినల్ ప్రొసీజరు కోడ్డు 56వ పరిచ్ఛేదము క్రింద నుత్తర్వు చేయబడినవారిని గూర్చియు, పోలీసువారు గ్రామాధికారిని కనిపెట్టి యుండవలసినట్లు కోడు ప్రసిద్ధికెక్కిన సందేహస్పద మయినవారిని గూర్చియు, 18 వ అనుబంధములో నిర్ణయింపబడిన సమూహప్రకారము ఒక రిజిష్టరు నుంచవలసినది. రిజిష్టరులోని మొదటి యైదు కలములలోని దాఖలాలు స్టేషన్ హౌస్ ఆఫీసునల్ల నైనను లేక అతని పై యుద్యోగస్థుని వల్ల నైనను వ్రాయబడును. ఈ రిజిష్టరులో చేర్చబడిన వాడెప్పుడైనను తన గ్రామములో హాజరు లేకపోయిన యెడల తక్షణమే ఆ విషయమును ఒక యాదాస్తు సమూహ

(దిగువనుండు 3 వ పరిచ్ఛేదము చూడుము) మూలముగా సేషక్ హౌస్ ఆఫీసుకు రిపోర్టు చేయుట గ్రామాధికారి యొక్క కర్తవ్యము. అట్టి మనుష్యుడు తిరిగి వచ్చినప్పుడు వాని రాకనుగూర్చి కూడా అటువంటి రిపోర్టును పంపించ వలసినది. గ్రామాధికారులచే నుంచబడు రిజిష్టరును మఱియు కినిటియితరమయిన పోలీసు రిజిష్టరు లన్నియును పోలీసువారి తనిఖీకి లోబడియుండును.

6. క్రిమినలు ప్రాసీజరు కోడ్డుయొక్క 45 వ పరిచ్ఛేద మును బట్టి ప్రతి గ్రామాధికారియును గ్రామ కరణమును, గ్రామ తలయారియు, గ్రామ పోలీసు ఉద్యోగియు, భూమి ఖామందు లేదా అనుభవదారుడును, ఆ భూమియొక్క నిర్వహణమును తన హవాలాలోగల అట్టి యే ఖామందు లేదా అనుభవదారుని ఏజంటును మరియు గవర్నమెంటు వారిచే లేక కోర్టు ఆఫ్ వార్డుస్ వారిచే భూమిని లేక పన్నును వసూలుచేయుటకు నియమింపబడిన ప్రతి యుద్యోగి గనుడును

i (a) తాను యే గ్రామమునకు అధికారియై, కరణము, తలారియో లేక పోలీసు ఉద్యోగియో లేక ఏ గ్రామములో తనకు స్వంతభూమి యున్నదో లేదా భూమిని అనుభవించుచున్నాడో లేదా ఏజంటుగా నున్నాడో లేదా సర్కారు శిసుగాని నేలపచ్చుగాని వసూలుచేయునో అట్టి గ్రామములో ప్రసిద్ధికెక్కిన దొంగ సొమ్ము కొను లేక

విక్రయించు వానియొక్క స్థిరమైన లేక తాత్కాలికమైన నివాసమును గుఱించియు

(b) అట్టి గ్రామములోని ఏ ప్రదేశమున కయినను “తర” అను దొంగయని గాని దోపిడికాడనిగాని, పరాశ్రమైదీయని గాని లేక ఇస్తిహాదు నేరస్తుడనిగాని తానెఱిగిపట్టి, లేక సకారణముగా అచుమానించునట్టి యే నుచువ్యవహరించునను వచ్చినను ఆ గ్రామముగుండా పోయినను. అట్టి సంగతిని గుఱించియు

(c) అట్టి గ్రామములో నయిననులేక దానికి దగ్గరనయినను, జామీరుమీద నడలకూడని నేరముచు చేసినయినను లేదా పీనల్ కోడ్డు (శిక్షాస్మృతి) యొక్క ఈ క్రింది పరిచ్ఛేదముల ప్రకారము శిక్షింపదగిన నేరముచు చేసినయినను చేసినయెడల లేదా చేయుటకు ఉద్దేశించినయెడలను దానిని గురించియు

143. న్యాయశాస్త్ర విరోధమయిన మూకలో కలిసియుండుట

144. మరణకరమైన యెట్టి ఆయుధమునైన ధరించు కొని న్యాయశాస్త్ర విరోధమయిన మూకలో కలియుట

145. చెవరిపోవులాగున నాక్ష్టాపింపబడి యున్నదని యెఱిగియుండిన్ని న్యాయశాస్త్ర విరోధమయిన మూకలో కలియుట లేక అందులో నిలిచియుండుట

147. దొమ్మిచేయుట మరిన్ని

148. మరణాకరమయిన ఆయుధములను ధరించుకొని దొమ్మి చేయుట

షరా :- 1821 వ సం॥పు 4 వ రిగ్యులేషనుయొక్క 6 వ సెక్షను ననుసరించి గ్రామ హెడ్డు తానే విచారించుటకు తీసికొను స్వల్పపు దొంగతనపు కేసులు, అవి పరిష్కరింపబడు నంతవరకు సబుమాజిస్ట్రేటుకును పోలీసువారికిని రిపోర్టు చేయబడననసరము లేదు. 6 వ సెక్షనుక్రింద 5 వ పేరాగ్రావున చూడుము.

డి) తన గ్రామములోనయినను లేక దాని సమీపములోనయినను సంభవించిన ఆకస్మికమయిన లేక స్వభావ విరుద్ధమయిన యేదయిన మరణమును గురించియు లేక సందేహాస్పదమయిన సందర్భములలో తటస్థించిన ఏదైన మరణమును గురించియు, లేదా అట్టి మరణము సంభవించినదను న్యాయమైన అనుమానమునకు ఆస్పదము అగు సందర్భములలో అట్టి గ్రామములోగాని దాని సమీపములోగాని ఏదైన శివము లేదా శివభాగము కనబడుటను గుఱించియు లేదా ఆ గ్రామములోనుండి యే మనిషియైనను అట్టి హానిషి విషయమున జామీనుమోద వదలకూడని నేరము జరుపబడినదను న్యాయమైన అనుమానమునకు ఆస్పదములగు సందర్భములలో గైరుహాజరగుటను గుఱించియు

ఇ) (బ్రిటిషు) ఇండియాలో* (ఇప్పుడు భారత యూనియన్ రాజ్యమున) చేసినయెడల ఇండియా దేశపు పీనలుకోడు తాబూతు యీ క్రింది పరిచ్ఛేదములలో దేనిప్రకారమైనను శిక్షింపదగ్గ నేరమయ్యే బాబతు యేపనినిగాని అట్టి గ్రామము దగ్గర బ్రిటిషు ఇండియాకు వెలుపల నెచ్చటనయినను లేనియెడల, లేదా చేయుటకుద్దేశించినయెడల దానిని గురించియు

అవి యేవనగా :-

231. తప్పడు నాణ్యములను చేయుట.

232. రాజుగారి * నాణ్యమునకు బదులుగా తప్పడు నాణ్యమును చేయుట.

233. తప్పడు నాణ్యమునుచేయు కార్యము నిమిత్తము పనిముట్లను చేయుట లేదా విక్రయించుట.

234. రాజుగారి నాణ్యమునకు బదులుగా తప్పడు నాణ్యమును చేయునిమిత్తము పనిముట్లను చేయుట లేదా విక్రయించుట.

* బ్రిటిష్ ఇండియా అనుమాట భారత యూనియన్ రాజ్యము అని నవరించి చదువవలెను.

* 'రాజు' అనుమాట 'భారత యూనియన్ ప్రభుత్వమువారి' అని నవరించి చదువవలెను.

235. తప్పుడు నాణ్యము చేయునిమిత్త ముపయోగించుటకు పనిముట్టును లేదా పదార్థమును కలిగియుండుట

236. (బ్రిటిషు) ఇండియా వెలుపల తప్పుడు నాణ్యములను చేయుటయందు (బ్రిటిషు) ఇండియాలో కుమ్మకు చేయుట.

237. తప్పుడు నాణ్యములను దిగుమతి చేయుట లేదా ఎగుమతి చేయుట

238. రాణీ-రాజుగారి నాణ్యములకుబదులుగా తప్పుడు నాణ్యములను దిగుమతిచేయుట లేదా ఎగుమతిచేయుట.

302. ఖూసీ.

304. ఖూసీకాకుండా వుండే నేరముగల నరహత్య.

382. చోరీ జరిగించుటకుగాను మరణము, ఘాత లేదా నిర్బంధము ఈ నేరములు చేయుటకు సిద్ధపడి చేసినచోరీ.

392. దోపిడి.

393. దోపిడి జరిగించవలెనని ప్రయత్నము.

394. దోపిడి జరిగించుటలో స్వేచ్ఛగా ఘాత కలుగజేయుట.

395. బందిపోటు.

396. ఖూసీ సహితమైన బందిపోటు.

397. మరణము లేక బలమైన ఘాత కలిగించవలెననే యత్నముతోడి దోపిడి లేక బందిపోటు.

398. మరణకరమైన ఆయుధమును ధరించుకొని వుండి దోపిడిలేక బందిపోటును జరిగించుటకు యత్నము.

399. బందిపోటు జరిగించుటకు సన్నాహము చేయుట,

402. బందిపోటు చేయుటకు ప్రోగు కావడము.

435. మొత్తమునకు నూరురూపాయలు లేక వ్యవసాయపు పంట విషయములో పదిరూపాయల నష్టము కలుగజేయవలెనను ఉద్దేశముతో అగ్నితోగాని, ప్రేలేడి (వస్తువు) పదార్థముతోగాని చేయు చెఱుపు.

436. ఇల్లు వగైరాలు నాశనము చేయవలెనను ఉద్దేశ్యముతో అగ్నితోగాని, ప్రేలేడు (వస్తువు) పదార్థముతోగాని కలుగచేయు చెఱుపు.

449. మరణమువల్ల శిక్షింపబడతగిన నేరమును చేయగలందులకయి ఇంటిలోనికి అక్రమ ప్రవేశము.

450. యావజ్జీవ ద్వీపాంతరవాసమువల్ల శిక్షింపబడతగిన నేరమును చేయగలందులకయి ఇంటిలోనికి అక్రమ ప్రవేశము.

457. ఖైదువల్ల శిక్షింపబడదగిన నేరమును చేయగలందులకయి రాత్రివేళ రహస్యముగా ఇంటిలోనికి అక్రమముగా ప్రవేశించుట లేక తలుపు వగయిరాలు బ్రద్దలుకొట్టి యింటిలో జొరబడుట.

458. ఘాతకుదొమ్మికి లేక అక్రమ నిర్బంధమునకు సన్నాహముచేసి రాత్రివేళ రహస్యముగా ఇంటిలో అక్రమముగా ప్రవేశించుట లేక తలుపు వగైరాలు బద్దలుకొట్టి యింటిలో చొరబడుట.

459. రహస్యముగా ఇంటిలోనికి అక్రమముగా ప్రవేశించునప్పుడు లేక తలుపు వగైరాలు బద్దలుకొట్టి యింటిలో ప్రవేశించునప్పుడు చేయు బలమైన ఘాత.

460. రాత్రివేళ తలుపులు వగైరాలు బద్దలుకొట్టి యింటిలో ప్రవేశించుట మొదలయిన నేరములలో సమిష్టిగా షరీఖు అయియుండే అనేక మనుష్యులలో ఒకడు జరిగించిన మరణము లేక బలమయిన ఘాత.

489. (ఎ) తప్పుడు కరెన్సీనోట్లను లేదా బ్యాంకు నోట్లను సృష్టించేయుట.

489. (బి) సృష్టించేయబడిన లేదా తప్పుడు కరెన్సీ నోట్లను లేదా బ్యాంకునోట్లను నిజమయిన వాటివలె ఉపయోగించుట.

489. (సి) సృష్టించేయబడిన లేదా తప్పుడు కరెన్సీ నోట్లను లేదా బ్యాంకు నోట్లను కలిగియుండుట.

489. (డి) కరెన్సీనోట్లను లేదా బ్యాంకునోట్లను సృష్టించుటకు లేదా వాటికి బదులుగా తప్పుడువాటిని చేయుటకు పనిముట్లను లేదా పదార్థములనుచేయుట లేదా కలిగియుండుట.

లోకల్ గవర్నమెంటువారి యనుమతిని ముందుగా పొంది జిల్లా మాజస్ట్రేటు సాధారణమయిన లేక విశేషమయిన హుక్ముద్వారా యెట్టివిషయములో సమాచారము తెలియ చేయవలసినట్లు అతనికి ఉత్తర్వు చేసియుండునో అట్టిదైన క్రమతగియుక్క రక్షణ లేక నేరముల నాపుటకు లేక ప్రాణము యొక్క ఆస్తియొక్కగాని సంరక్షణకు, బహుశః భంగము కలుగజేయు విషయములను గురించియు.

తనకు తెలిసియుండగల సమాచారమును అతి సమీపమున నుండు మాజస్ట్రేటునకు గాని లేక అత్యంత సమీపమున నుండు ఒక పోలీసు స్టేషనును తన పహవాలాలోగల ఉద్యోగస్థునికి గాని ఎవరు మిక్కిలి దగ్గరనుండునో వారికి తక్షణమే తెలియ జేయుట విధియైయున్నది.

2. ఈ పేగాగ్రాఫులో “గ్రామ” మను మాటలో గ్రామ భూములు చేరును.

(ii) ఇన్స్పెక్టర్ నేరస్థుడు అను మాటలో (బ్రిటిషు ఇండియాలో చేసినయెడల ఇండియాదేశపు పీనలు కోడు యొక్క ఈ క్రింది పరిచ్ఛేదములలో వేనిప్రకారమైనను శిక్షింపదగ్గ నేరమయ్యే బాపతు ఏ పనివిషయములో గాని, ఇండియాలో నే భాగము నందయినను † (ఆలోచన సభతో కూడిన గవర్నరు జనరలుగారిచే స్థాపింపబడిన లేదా సాగింప

“స్వతంత్ర భారత ప్రభుత్వమువారి” అనివవరించుకొనవలెను.

బడిన ఏ కోర్టుచేనైనను, లేదా అధికారిచే నయినను నేరస్థుడుగా ప్రకటింపబడిన ఏ మనుష్యుడుగాని చేయను. ఆ పరిచ్ఛేదము లేవగా - 302, 304, 382, 392, 393, 394, 395, 396, 397, 398, 399, 402, 435, 436, 449, 450, 457, 458, 459, 460.

7. వెనుకటి పేరాగ్రాఫ్ యొక్క ప్రారంభమున పేర్కొనబడిన ఒక హెడ్డును లేక గ్రామాధికారి, గ్రామ కరణము, గ్రామ తలయారు లేదా ఇతర మనిషి, గత పేరా గ్రాఫ్ లో నిర్దిష్టము చేయబడిన విషయములనుగూర్చి తనకు తెలిసియుండగల యెట్టి సమాచారమునయినను అతి సమీపములోనుండు మాజి స్ట్రీటు లేదా అతిసమీపములోనుండు పోలీసు స్టేషనుకును తన హవాలాలోగల ఆఫీసరులకు వీరిలో ఎవరు ఎక్కువ సమీపమున నుండునో వారికి వెంటనే తెలియజేయుటకు బుద్ధిపూర్వకముగా తప్పిపోవు నెడల ఇండియను పీనల్ కోడ్ యొక్క 176 వ పరిచ్ఛేదము ననుసరించి నేరస్థాపన చేయబడినమీదట అతను ఒక నెలవరకు వ్యాపించగల కాలమువరకు విడిఖైదుతో లేదా రూ 500 ల వరకు వ్యాపించగల జరిమానాతో లేదా రెండింటిలోను లేదా సదకు సమాచారము ఒక నేరము జరిగియుండుటనుగూర్చిన దైన యెడల లేదా ఒక నేరము జరుగకుండ చేయుటకు సదకు సమాచారము కావలసియుండిన యెడల లేదా

ఒక నేరస్థుని పట్టుకొనుటకు కావలసియుండిన యెడల, ఆరు నెలలవరకు వ్యాపించగల విడి ఖైదుతోను లేదా రు 1000ల వరకు వ్యాపించగల జరిమానాతోను లేదా ఈ రెండింటితోను శిక్షింపబడతగి యుండును. గతపేర గ్రాపుయొక్క (e) క్లాసు జులో చెప్పబడినట్లు ఒక నేరము చేయబడినట్లు లేదా ఇండియాలో చేయబడినప్పుడు ఇండియన్ పీనలు కోడ్డుయొక్క ఈక్రింది పరిచ్ఛేదములలో ననగా 302, 304, 382, 393 మొదలు 399 వరకును 402, 435, 436, 440, 450, 457 మొదలు 460 వరకునుగల ఏపరిచ్ఛేదముననుసరించియైన శిక్షింపబడతగిన ఒక నేరమువంటి పని (కార్యము) సదరు గ్రామము నకు దగ్గరగా బ్రతిషు ఇండియాకు వెలుపల నే చోటయైనను చేయబడినట్లు తనకు తెలిసినయెడల లేదా తాను నమ్ముటకు కారణ మున్నయెడల, మరిన్ని పైన చెప్పబడిన ఆరవ పేరాగ్రాపులో కోరబడినట్లు సదరు సమాచారమును తెలియచేయుటకు బుద్ధిపూర్వకముగా అతను తప్పిపోవు నెడల ఇండియన్ పీనలు కోడ్డుయొక్క 202 వ పరిచ్ఛేదము ననుసరించి నేరస్థాపన చేయబడిన మీదట ఆరు నెలల వఱకు వ్యాపించగల కాలపరిమితి వఱకు రెండు తరహాలలో నే తరహా ఖైదుతో నైనను లేదా జరిమానాతోను లేదా రెండింటితోను అతను శిక్షింపబడతగియుండును.

8. పై ఆరవ పరిచ్ఛేదముక్రింది 5 వ పేరాగ్రాఫులో చెప్పబడిన చిన్నచోరీలు గానట్టిన్ని తన గ్రామము సరిహద్దుల లోపల చేయబడినట్టిన్నీ పట్టుకొనతగ్గ యావత్తు నేరములను గురించి మిక్కిలి సమీపమునందుండు మాడస్ట్రీటుకుగాని మిక్కిలి సమీపమునందుండు పోలీసుస్టేషను పైని హవాలా గల ఆఫీసరుకుగాని రిపోర్టు చేయుటకూడ ప్రతి గ్రామాధికారి యొక్క విధియై యున్నది. అట్లు రిపోర్టుచేయక తప్పినయెడల అతడు డిపార్టుమెంటులు శిక్షకు పాత్రుడగును.

9. గ్రామ తలయూదులు సాధారణముగా 7 వ పేరా గ్రాఫులో చెప్పబడిన స్వభావము కలిగినట్టిగాని లేదా వేరే విచారింపతగ్గ నేరములకు సంబంధించినట్టిగాని ఏ సమాచారమునైనను ముందుగా గ్రామాధికారికి తెలుపవలెను. తమ గ్రామాధికారుల ఉత్తరువుల ననుసరించి వర్తించుటకును గ్రామములోను దానియొక్క హద్దుల లోపలనుండు ముఖ్య వీధులలోను, రహదారులలోను గస్తీతిరుగుటకును, గ్రామాధికారియొక్క రిజిష్టరులో నమోదుచేయబడిన నేరగాండ్ర యొక్క రాకపోకలను గూర్చియు, అనుమానాస్పదులగు క్రొత్తవారు వచ్చియుండుటను గూర్చియు, రిపోర్టుచేయుట కును పోలీసువారు వారిపనులను చేయుటలో వారికి సామాన్యముగా సహాయము చేయుటకును, వాడు (తలయూదులు) కొరబడుచున్నారు.

10. ఏ మనుష్యునిమీది కయినను ఆస్తిమీదికయినను దోపిడిగాండ్రు వచ్చినయెడల తలయూదులను, తమ

స్వప్రయత్నమువలనను, తాము ముందుచేసి చూపుటవలనను, గ్రామస్థులను ప్రోత్సహపరచి అందరు కలిసి దోపిడి గాండ్రను బలముతో నెదుర్కొనుచుట్లు చేయవలయునే గాని వారిని చూచి పారిపోకూడదు. వారికి లోబడకూడదు. తమ యాత్మసంరక్షణయొక్క హక్కును చెలాయించుటలో చేయునదేమియు నేరము కాదనియు, తాము సాధ్యమైనంత వఱకు నిరోధచర్యలన్నియు గావింపవచ్చుననియు, తుపాకులను లేక ఇతరమయిన ఆత్మసంరక్షణ ఆయుధములను ఉపయోగించుకొనవచ్చుననియు కాని నేరస్థులను పట్టుకొనుటకే ప్రథమమున ప్రయత్న పడవలెననియు గ్రామస్థులకు తెలియునట్లు బోధింపవలెను.

11. గ్రామాధికారికి :-

1. జనసామాన్యముచే నుపయోగింపబడు లేదా ఉపయోగింపబడగల యే త్రోవనుండిగాని, నది, లేక కాలువ నుండిగాని లేదా యే బహిరంగ స్థలమునుండిగాని ఏ న్యాయ విరుద్ధమయిన ఆటంకమైనను లేదా ఉపద్రవమైనను తీసివేయవలసినట్లు తోచినపుడును

2. ఏ వ్యాపారముగాని వృత్తిగాని ఏ సరుకునైనను లేక వ్యాపార వస్తువునైనను ఉంచుకోవడముగాని అది ప్రజలయొక్క ఆరోగ్యమునకుగాని దేహ సౌఖ్యమునకుగాని భంగము కలుగజేయునను కారణమునుబట్టి ఆపివేయబడవలసినట్లు లేక నిషేధింపబడవలసినట్లు తోచినపుడును

3. ఏ కట్టడమునైన కట్టుటవల్లగాని, ఏ వస్తువునైనా పరిష్కరించుటవల్లగాని బహుళః అగ్నిభయమో, ప్రేలుడో పుట్టవచ్చుననే కారణముచేత దానిని ఆపి వేయవలెనని లేదా నిలిపి వేయవలెనని తోచినప్పుడును

4. ఏ కట్టడమయినను కూలిపోయి సామీప్యవాసము చేయునట్టి లేక వ్యాపారము చేయునట్టి లేక ప్రక్కను నడిచి పోవునట్టివారికి బహుళః హానికలుగజేయునట్టి స్థితిలో నున్నందున దానిని తీసివేయుట లేక రిపేరు (మరమ్మత్తు) చేయుట లేక దానికి పోటీయిచ్చుట అవశ్యకమని తోచినప్పుడును

5 అట్టి ఏ త్రోనకయినను బహిరంగస్థలమునకయినను చేరియుండు ఏ చెరువుగాని బావిగాని గొయ్యిగాని జనసామాన్యమునకు హానికలుగకుండునటుల కంచెవేసి యుంచవలెనని తోచినపుడును

అతడా విషయమును జనసామాన్యమునకు ఉపద్రవకరమైన సంగతిగా ప్రదేశ సబుమాజిస్ట్రేటునకు రిపోర్టుచేయవలెను. అంతట ఆయన అవశ్యకమైన చర్య జరిగించును.

నేరములను కనుగొనుట చర్య జరిగించుట :-

1. నేరస్థులను పట్టుకొనుటకు అన్ని విషయములలోను తోడ్పడుట గ్రామాధికారియొక్క విధి.

2. చోరీసాత్తు దాచబడినట్లు నమ్మకమైన సమాచారము గ్రామాధికారికి తెలియవచ్చినప్పుడు, అట్టి సాత్తును భద్రపరచుటకు తక్షణమే ఉచితచర్యలు జరిగించనియెడల అది అపహరింపబడుననియెంచుటకు కారణమున్నయెడల, గ్రామాధికారి పరిశోధన చేయించి ఆస్తి కనుగొనబడినయెడల నేరస్థునితోకూడ దానిని పోలీసుస్టేషనుకు పంపవలెను. ఆస్తి దాచియుంచిన తావు కాపురముచేయు ఇల్లు అయినయెడల పరిశోధన సూర్యోదయమునకును సూర్యాస్తమయమునకును మధ్య మాత్రమే జరపవలెను.

3. పోలీసువారు చేయు అన్ని పరిశోధనలయందును గ్రామాధికారి హాజరయి వుండవలెను.

4. పశువులు చోరీకాబడినపుడు గ్రామాధికారి పోలీసువారికిని మాజస్ట్రేటునకును రిపోర్టు పంపుటతోనే తృప్తిచెంది యుండక తక్షణమే తన తలయూరులతో దొంగిలించబడిన పశువుల జాడను కనిపెట్టవలసినది. ఈవిధిని చక్కగా గమనించినయెడల చోరీకాబడిన పశువులు దాదాపు ఎల్లప్పుడును తప్పక చిక్కును.

5. ఎకరారును (నేరము జరిగించితి నని చెప్పుబప్పుడల) లేదా సమాచారమును సంపాదించుటకు పోలీసువారు జరిపించునట్టి దౌరన్యమునుగాని హింసనుగాని గ్రామాధికారి యుపేక్షింపకూడదు. పోలీసువారు అట్టి యాక్షేపకరమయిన పనులు చేయుటకు పూనుకొనినప్పుడు ఆ విషయమై మిక్కిలి

సమీపమునందుండు సబ్ మేజస్ట్రేటునకు రిపోర్టుచేయుట గ్రామాధికారి విధి.

6. పోలీసువారి విచారణ ప్రారంభమయిన తరువాత నేరము మోపబడిన మనిషిచేయు ఎట్టి ఎకరారునైనను లేదా స్టేటుమెంటునైన వ్రాతలోనికి మార్చకూడదని గ్రామాధికారి పూర్తిగా నిషేధింపబడుచున్నాడు.

ఆకస్మికమైన - విపరీతమైన చరణములు:-

గ్రామ సరిహద్దులలో ఆకస్మికమైన లేక విపరీతమైన చరణ మేదయిన జరిగినదని గాని లేక అనుమాన పడదగిన సందర్భములలో నెవరైన చనిపోయియున్నగాని తనకు తెలియ వచ్చు ఏ సమాచారము నయినను మిక్కిలి దగ్గర మేజస్ట్రేటు కయినను లేక మిక్కిలి దగ్గర పోలీసుస్టేషనుపైన హవాలాగల ఆఫీసరు కయినను వీరిలో ఎవరు మిక్కిలి దగ్గరగానుండురో వారికి తెలియచేయుట ప్రతి గ్రామాధికారికిని, కరణమునకును కావలివారికిని విధియైయున్నది.

2. ఒక మనిషి ఆత్మమహత్య చేసికొన్నాడని లేదా ఇంకొకనివలన లేదా ఒక మృగమువలన, యంత్రమువలన లేదా ప్రమాదమువలన చంపబడినాడని లేదా ఇంకొక మనిషి నేరము చేసినాడని న్యాయమైన అనుమానము కలుగునట్టి పరిస్థితులలో చనిపోయినాడని పోలీసు ఆఫీసరులకు వారులేని సందర్భములో గ్రామాధికారులకు సమాచారము తెలియవచ్చిన సందర్భములలో చనిపోవుటకైన

పైకి కనబడు కారణములనుగూర్చి వారు 1816 వ సం॥ 51 వ రిగ్యులేషను 131 వ సెక్షను ననుసరించియు క్రిమినలు పోలీసు కోర్టుయొక్క 174వ సెక్షను 4వ సబ్ సెక్షను ననుసరించి, ఒక విచారణ జరుపుటకు కోరబడుచున్నారు.

3. ఆత్మహత్యవలన లేదా ప్రమాదమువలన కలిగిన చావునుగూర్చి లేదా ఒక షూషివలన మృగమువలన యంత్రము వలన కలిగిన ఒక చావునుగూర్చి లేదా ఇంకొక మనిషి నేరముచేసినాడని న్యాయమైన అనుమానము కలుగజేయు సందర్భములలో కలిగిన చావునుగూర్చి ఒక గ్రామాధికారికి వర్తమానము తెలిసిన వెంటనే ఆతను

(ఎ) మరణములనుగూర్చి విచారణ జరుపుట కధికారమివ్వబడిన అత్యంత సమీపముననున్న మేజిస్ట్రేటుకును, అత్యంత సమీపముననున్న పోలీసు స్టేషనుకు తన హావాలాలో గల ఆఫీసరుకును తనకు ఇవ్వబడిన సమాచారమును వెంటనే తెలుపవలెను.

(బి) సదరు శవముచు పరీక్షించుటకు వెళ్లి ఒక పోలీసు ఆఫీసరు లేదా మేజిస్ట్రేటు వచ్చువఱకును ఆతడు వేచియుండవలెను. శవము కనుగొనబడిన తరువాత న్యాయమైనంత కాలములో సదరు స్థలమునకు ఒక పోలీసు ఆఫీసరుగాని మేజిస్ట్రేటుగాని రానియెడల గ్రామాధికారి సదరు శవము గుర్తింపబడనప్పుడు తప్ప చావుయొక్క కారణమునుగూర్చి ఏదైన

అనుమానమున్న యెడల లేదా అట్లుచేయుట యుక్తమని తాను తలచగల యితర కారణమునుబట్టియైన శవపరీక్ష నిమిత్తము అత్యంత సనిహాసమునగల ఆసుపత్రికి సదరు శవమును పంపవలెను.

శవముతో సహా XX వ అనుబంధములో నిర్ణయింపబడిన నమూనాలో శవపరీక్ష నిమిత్తము ఒక రిపోర్టు పంపవలెను. ఇట్లు చేయబడిన వెంటనే గ్రామాధికారి కరణము యొక్కయు, చుట్టుప్రక్కల నివసించు ఇద్దరు లేదా అంతకు మించినంతమంది పెద్దమనుష్యుల యొక్కయు సమక్షమున విచారణ జరిపి XXIవ అనుబంధములో నిర్ణయింపబడిన నమూనాలో ఒక రిపోర్టు తయారుచేయవలెను.

సదరు శవము గుర్తింపబడనప్పుడు సదరు శవమును కనుగొనబడిన తరువాత త్వరితముగా ఒక పోలీసు ఆఫీసరు గాని మేజిస్ట్రేటుగాని రానియెడల గ్రామాధికారి విచారణ చేయుటకు ప్రారంభించి శవపరీక్ష నిమిత్తము సదరు శవమును పంపించుటకు ముందు ఇంతకుముందే చెప్పబడిన రిపోర్టును తయారు చేయవలెను.

4. ఒక పోలీసు ఆఫీసరు లేదా మేజిస్ట్రేటు వచ్చుటకు పూర్వము గ్రామాధికారివలన విచారణ చేయబడిన సందర్భ

ములో అతడు, తన విచారణాధికార ప్రదేశములో ఖానీ చేసియుండునని ఏ మనిషియైనా లేదా మనుష్యులనైన అనుమానించుటకు కారణమున్న యెడల వెంటనే అట్టి మనిషిని లేదా మనుష్యులను పట్టుకొని అతనిని లేదా వారిని స్టేషను హౌసు ఆఫీసరువద్దకు లేదా మేజిస్ట్రేటువద్దకు పంపవలెను.

5. ఆసుపత్రికి పంపబడిన శవములను మోసుకొని పోవుటకు సాధనమును, పైనగల మాడవ పేరాగ్రాఫ్ లో నిర్ణయింపబడిన యేర్పాటు చేయుట గ్రామాధికారియొక్క విధి. అట్లు పంపబడనవసరము లేనట్టియు, ఇతరులచే కోరబడ నట్టియు, శవములయొక్క ఖననము నిమిత్తముకూడా అతడు ఏర్పాటు చేయవలెను.

ఈ సందర్భములో కలిగిన యెట్టి ఖర్చునైన మేజిస్ట్రేటుకు ఒక బిల్లు పంపబడుట మూలముగా తిరిగి రాబట్టుకొనబడవచ్చును.

6. ఒక మేజిస్ట్రేటు లేదా పోలీసు ఆఫీసరు లేనప్పుడు గ్రామాధికారి దౌర్జన్యమువలనగాని ప్రమాదమువలనగాని, గట్టి గాయములు తగిలి చనిపోవ సిద్ధముగానున్న యెట్టి మనిషి నైనను నడచు గాయములు పొందిన మనిషియొక్క స్టేటు మెంటులో ప్రతిమాటను రికార్డు లిఖితమూలముచేసి సాధ్య

మైనయెడల అతని లేదా ఆమెయొక్క సంతకమును పుచ్చుకొనవలెను. ఈ స్టేటుమెంటును రికార్డుచేసిన వెంటనే గ్రామాధికారి గాయములు తగిలిన మనిషిని చికిత్సనిమిత్తము అత్యంత సమీపమునగల ఆస్పత్రికి పంపవలెను. ఇట్టి సందర్భములలో గాయములను నివారించుటకు వెంటనే పూనుకొనుట ముఖ్య విషయములలో మొదటిది. గాయములు తగిలిన మనిషిని పోలీసుస్టేషనుకు పాపుట మూలముగా చికిత్స విషయమున కాలయాపన చేయబడకూడదు.

స్వల్ప క్రిమినలు వ్యవహారముల విచారణ :-

1816వ సం॥ 11 వ రెగ్యులేషనుయొక్క 10వ సెక్షను నుబట్టి

. తిట్లు, స్వల్పదౌర్జన్యములు లేక కలహములు ఇట్టి స్వల్పతర స్వభావముగల కేసులలో గ్రామాధికారులు నోట మాట మూలముగా విచారణ చేసినమీదట పార్టీలను (కక్షి దారులను) పంపివేయుటకుగాని ఆ నేరము మోపబడిన మనుష్యులు నేరము చేసినట్లు నిరూపింపబడి వారు శిక్షార్హులైనట్లు తోచిన పక్షమున వారిని 12 గంటలకు మించని కాలమువరకు గ్రామచాపడిలో కావలిలో ఉంచుటకు వారు అధికారము కలిగియున్నారు. విచారణచేసి శిక్షార్హములైన కేసులకు గూర్చి తాళూకా మేజిస్ట్రేటుకు రిపోర్టు చేయవలెను.

1821 సం॥ 4వ రెగ్యులేషనుయొక్క 6 వ సెక్షనును బట్టి

నేరమును బలపరచు స్థితిగతులు కలిగియుండవలయు దుర్మార్గులని ప్రసిద్ధిచెందిన మరుష్యులచే చేయబడినట్టియు స్వల్ప చోరీలను చోరీ ఆస్తి విలువ ఒక రూపాయకి మించ నప్పుడు విచారించి శిక్షింపవచ్చును. దీనినిగూర్చికూడా తాలూకా మేజిస్ట్రేటుకు రిపోర్టు చేయవలెను.

చోరీసాత్తు విలువ ఒక రూపాయకి మించనప్పుడు గొతెలు, కలప, అడవియుత్పత్తి, పోరంబోకు భూములలో చెట్లు వీనికి సంబంధించిన స్వల్ప చోరీకేసులను విచారిం చుటకు అర్హుడు.

చట్టప్రకారము వారంటు లేనిదే అరెస్టు చేయుటకు వీలులేని కేసులలో నేరము మోపబడినవారిని పట్టుకొన కూడదు. లేనియెడల అక్రమముగ నిర్బంధమున నుంచి నందుల కతడు ప్రాసిక్యూటు చేయబడుటకు పాత్రుడగును.

నేరస్థులకు బేడీలు (చేతి సంకెళ్ళు) వేయుటకుగాని జుల్మానా శిక్ష విధించుటకుగాని గ్రామాధికారికి అర్హతలేదు.

గ్రామాధికారిచే నేరస్థాపన చేయబడినవారిని పోలీసు లాకపునకు పంపగూడదు. గ్రామచావడిలోనే శ్చైదుచేయ వలెను. చెట్టుక్రింద నిలిపియంచరాదు.

గ్రామాధికారి హుకుములను జారీచేసి విచారణలో ఆతనికి పరిచర్యచేసి గ్రామ చావడిలో ఖైదుచేయబడినవానికి కాపలాయుండుట తలారుల విధి.

గ్రామచావడి ఖైదునుండి తప్పించుకుని పోయినవారు ఇండియన్ పీనల్ కోడ్డు 224 సెక్షనుక్రింద శిక్షార్హులగుదురు. గ్రామాధికారి విచారించిన కేసుల స్టేటుమెంట్లు రిజవ్వకు నకలు మేజిస్ట్రేటుకు స్టేషన్ హౌస్ ఆఫీసరుకు పంపవలెను.

పిచ్చివాండ్లు:-

పిచ్చివాండ్లును తమ్ము తామే కాపాడుకొను శక్తి లేకుండను, బంధువులచేతను స్నేహితులచేతను ఉపేక్షింపబడి దేశమంతట తిరుగుచుండునపుడును లేదా వారు అపాయము చేయువారుగా నుండునపుడును పోలీసువారికిని ఎవరి విచారణాధికారములో ఆ గ్రామమున్నదో ఆ మేజిస్ట్రేటునకును ఆ విషయమునుగూర్చి తక్షణమే ఒక రిపోర్టుపంపుట గ్రామాధికారి విధి. అట్టి పిచ్చివారిని పోలీసువారు వశపఱచుకొను వఱకును గ్రామాధికారి జాగ్రత్తగా భద్రపరచియుంచవలెను.

దరిద్రులైన రోగులు - దిక్కులేని బిడ్డలు :-

1. అసహాయస్థితిలోనుండు దరిద్రులైన బాటసారులను దారితప్పినట్టియు, తల్లిదండ్రులు లేనట్టియు, దిక్కుమాలిన బిడ్డలను కాపాడుట గ్రామాధికారి విధి.

2. సురక్షించుటకు శక్తికలిగి అట్లు చేయుటకు బాధ్యులైన బంధువులుగలవారి విషయమై సర్కారు ద్రవ్యము వ్యయము చేయుటకు గవర్నమెంటువారు పూనుకొనలేదు.

3. అన్నపానము లియ్యనియెడల పస్తుపడియుండుటచే ప్రాణభయము రాతగిన స్థితిలోనున్న నిరాధారులైన బాలసారులకును బిడ్డలకును గ్రామాధికారి అన్నపానాదు లమర్చవలెను. వారు ప్రయాణము చేయుటకు శక్తికలవారుగానున్నచో వారి స్థితిగతులను తెలియపరచుచు నొక రిపోర్టుతో వారిని దగ్గరలోనుండు మేజిస్ట్రేటునకు పంపవలెను. దారిలో వారి యన్నపానాదులకు ఏర్పాటు చేయవలెను.

4. వైద్యచికిత్స మిక్కిలి అవుసరముగా జరుగవలసియున్నయెడలను రోగి నడచి పోజాలక పోయినను వానిని అత్యంత సమీపమున నుండు సర్కారు వైద్య ఉద్యోగస్థుని దగ్గరకుగాని ఆసుపత్రికిగాని ఒక బండిమీద పంపవలయును. దీనినిగూర్చి రోగి పరిస్థితులనుగూర్చి మేజిస్ట్రేటుకు తక్షణము రిపోర్టు పంపవలెను.

5. ఈ సందర్భములందు ఖర్చుచేసిన సొమ్మును గ్రామాధికారికి మేజిస్ట్రేటు మరల ఇచ్చివేయును.

6. దైవికముగా చనిపోయినవాని శవమునుగూర్చి శ్రద్ధ పుచ్చుకొనువారు లేనప్పుడు గ్రామాధికారి ఆ శవమును పాతిపెట్టించుటకు ఏర్పాటు చేయవలెను. దానికైన ఖర్చులు బిల్లుచేసి మేజిస్ట్రేటువలన రాబట్టుకొనవచ్చును.

నేరములు చేయు జాతులు :-

నేరములు చేయు జాతులను రిజిష్టరు చేయుటను గూర్చియు వారి నడతను కనిపెట్టుచుండుటను గూర్చియు వారిని హద్దులో నుంచుటనుగూర్చియు 1924 సం॥లో చేయబడిన క్రిమినల్ (ప్రైము) శాసనములోని నిబంధనలను అమలుపరచుట గ్రామాధికారి విధి. వారి రాకపోకలు వారి చర్యలు గమనించి రిపోర్టు చేయవలెను. వారు తమ రాకపోకలు గ్రామాధికారికి తెలియజేయుచుండవలెను.

మద్రాసు ప్రభుత్వమువారు ఈ గ్రంథమును ప్రకటించిన నాటినుండి నేటివరకు దేశపరిపాలనలో కొన్ని మార్పులు జరిగినవి. అనేక శ్రోత శాసనములు చేయబడినవి. ఈ గ్రంథమును ఆంధ్రప్రదేశ్ ప్రభుత్వమువారు సవరించి ప్రకటించవలసియున్నది.

శ్రీ దిగవల్లి వేంకట శివరావు కు

ప్రభుత్వ సన్మానం

విజయవాడ, పెప్టెంబరు 4 :- ప్రఖ్యాత రచయిత, విజయవాడ న్యాయవాది శ్రీ దిగవల్లి వేంకట శివరావును రాష్ట్ర ప్రభుత్వం సన్మానించి గౌరవించడానికి నిర్ణయించింది. ఈ సందర్భంగా ఈ నెలలో జిల్లా విద్యాధికారి ఒక సభ ఏర్పాటు చేయనున్నట్లు తెలుస్తున్నది.

శ్రీ దిగవల్లి వేంకట శివరావుగారు కాకినాడలో 1898 సం. లో ఫిబ్రవరి 14 వ తేదీన జన్మించిరి. తండ్రి వేంకట రత్నము పంతులు గారు. తల్లి సూర్యమాణిక్యాలమ్మగారు. వీరు రాజమహేంద్రవరములోని వీరేశలింగము హైస్కూలు, చెన్నపట్టణము రాజాని కళాశాల న్యాయ శాస్త్ర కళాశాలలయందు విద్యనేర్చి 1922 నుండి విజయవాడలో న్యాయ వాదిగా నున్నారు. 1947 లో న్యాయవాది సంఘాధ్యక్షులైరి. నలుది దేండ్ల నుండి అనేక పత్రికలయందు వ్యాసములను ప్రకటించిరి. చళిమ కృష్ణాజిల్లా కాంగ్రెసు కమిటీవారి ప్రచారకళాని నడిపి, సత్యాగ్రహ చరిత్ర, నిర్భాగ్య భారతము, బార్దోలీ సత్యాగ్రహ విజయము బ్రిటిషు వస్తు బహిష్కారము మొదలగు చిన్న పుస్తకములను రచించిరి. ఇవి 1930-32 లో విషేధించబడినవి. పీరిపైస ఆనాటి ప్రభుత్వమువారు రాజద్రోహ నేరములకు పెట్టిన కేసు గాంధీ ఇర్విన్ సందివిబట్టి ఉప సంహరించిరి. వీరు విజ్ఞానచంద్రికా మండలి సంపాదక సభ్యులు. ఆంధ్ర కో-ఆపరేటివ్ ఇన్ స్టిట్యూట్ డై రెక్టరు. 1957 లో పారిభాషిక పదనిర్మాణమునకై ఆంధ్రప్రదేశ్ ప్రభుత్వము వారేర్పరచిన గ్లాసరీ కమిటీ సంపాదక సభ్యులు. హైదరాబాదులోని శాస్త్ర విజ్ఞానము చరి

త్రం తెలుగు అకాడమీ సంపాదక సభ్యులు. ఆంధ్రప్రదేశ్ ప్రభుత్వము వారు 1964 లో ఏర్పరచిన ట్రాన్స్‌లేషన్ కమిటీ సభ్యులు. ఈయన రచనలందు దక్షిణాఫ్రికా చరిత్ర, అధినివేశ స్వరాజ్యము, వ్యవహార కోశము, శాస్త్ర పరిభాష, భారతదేశమున బ్రిటిష్ రాజ్యతంత్రము కథలు గాథలు (నాలుగు భాగములు) 1857 పూర్వరంగములు, సన్యాసుల స్వాతంత్ర్య సమరములు, అఫ్రికా జాతీయోద్యమము, మన ఆంధ్రత్వము, ప్రజా ప్రభుత్వము, ఇత్యాదులు ప్రకటితములు. ఆంధ్ర ప్రదేశ్ చరిత్ర, 1757-1857 స్వాతంత్ర్య సమరములు, జీవితగాథలు, ఇంగ్లాండు ఇండియా పోలీసు వ్యవస్థ. ఇత్యాదులు అప్రకటితములు.

— ఆంధ్రప్రభ 5-9-1966


జాతీయ దృక్పథంతో ఆంధ్రప్రదేశ్ చరిత్ర రచన అవశ్యకత



తమకు జరిగిన సన్మానసభలో శ్రీ దిగవల్లి వెంకట శివరావు
నూ చ న

(“ఆంధ్రజ్యోతి” ప్రతినిధి)

విజయవాడ, పెప్టెంబర్ 22 :- “చరిత్రకారునిగా జీవితం ప్రారంభించాను. చరిత్రకారునిగానే జీవిస్తాను. మేజరు బి. డి. బసు, ఎడ్వర్డ్ థాంప్సన్ ప్రభుత్వం రచనలు నన్ను జాతీయ దృక్పథంతో చరిత్రకర్తగా ప్రాయోధానికి ప్రేరేపించాయి. స్వాతంత్ర్యోద్యమంలో తమ వ్యవస్థం సమర్పించిన మహాత్యగులతో పోల్చుకుంటే నేను సామాన్య



ఆంధ్ర ప్రదేశ్ ప్రభుత్వ సన్మానం

22 సెప్టెంబరు, 1966 సం॥రం.

కార్యకర్తను మాత్రమే. జాతీయ దృక్పథంతో కూర్చిన సమగ్రమైన నిఘంటువుకాని, వ్రాసిన చరిత్రగాని లేవు. కనీసం ఆంధ్రప్రదేశ్ చరిత్రను జాతీయతా దృక్పథంతో పరిశీలించి వ్రాయవలసిన అవశ్యకత వున్నది" అని నేటి సాయంత్రం తమకు జరిగిన సన్మాన సభలో ప్రముఖ చరిత్రకారులు శ్రీ దిగవల్లి వెంకట శివరావు సూచించారు.

ఆంధ్రప్రదేశ్ ప్రభుత్వం తరపున స్థానిక ఎస్. కె. పి. వి. వి. హిందూ హైస్కూల్ లో జరిగిన ఈ సభకు శాసన సభ్యులు డాక్టర్ టి. వి. యస్. చలపతిరావు అధ్యక్షతవహిస్తూ చారిత్రక, సాంస్కృతిక, సాహిత్య రంగాలలో వే కాక ప్రత్యేకించి జాతీయోద్యమంలో శ్రీ శివ రావు వహించిన పాత్రను ప్రస్తుతించి పట్టణ ప్రజాజీవితంలో, దాని అభ్యున్నతిలో చేసిన "వైలెంట్ వర్క్" గణనీయమయిన దన్నారు.

తొలుత శ్రీ చెరుకుపల్లి జమదగ్ని శర్మ సభా పరిచయం కావించారు. శ్రీయుతులు కోకా సుబ్బారావు, గొట్టిపాటి బ్రహ్మయ్య, పెద్దిరెడ్డి తిమ్మారెడ్డి, వేలూరి శివరామశాస్త్రి, నాల్ల వెంకటేశ్వరరావు, వాసిరెడ్డి దుర్గానదాశివేశ్వరప్రసాద్, వావిలాల గోపాలకృష్ణయ్య, గుమ్మడిదల వెంకటసుబ్బారావు, అక్కిరాజు రమాకాంతరావు, ఎమ్. భక్తవత్సలం, ఎస్. రామయ్యర్, అవినాశలింగం చెట్టియార్, డాక్టర్ శంకర శ్రీరామారావు ప్రభృతులనుంచి వచ్చిన సందేశాలను అధ్యక్షేటు శ్రీ టి. ఎల్. నరసింహారావు చదివి వినిపించారు. సవయగ ఫిలిమ్స్ అధినేత శ్రీ కాట్రగడ శ్రీనివాసరావు, శ్రీ గూడూరి నమశ్శివాయ, డాక్టర్ వై. సూర్యనారాయణ, శ్రీ డి. పిచ్చయ్య, శ్రీ చాడిగ శేషగిరి రావు మొదలైనవారు శ్రీ శివరావును పుష్పమాలాలంకృతుని చేశారు. గుడిపూడి ఇందుమతీదేవి ప్రశంసా సద్యాలు చదివారు. పట్టణంలోని

పెక్కుమంది న్యాయవాదులు, డాక్టర్లు, రచయితలు, నాయకులు, మహిళలు సభకు వచ్చారు.

“కళా ప్రహర” శ్రీ విశ్వనాథ సత్యనారాయణ సభను ప్రారంభిస్తూ, శ్రీ శివరావు వ్రాసిన పుస్తకాలలో అముద్రితాలుకాక, ప్రచురితమయినవే 36 పైగా పుస్తకాలని, విశ్వవిద్యాలయాలవారు వాటిని పాఠ్య గ్రంథాలుగా నిర్ణయించడం సమచితమని సూచించారు. శ్రీ శివరావు వ్రాసిన “1857 పూర్వరంగాలు” ఆధారంగా తాము వ్రాసిన నవల “ప్రళయ నాయకుడు”ను శ్రీ సత్యనారాయణ ఆయనకు సభలో అంకితమిచ్చారు.

తానన సభ్యులు శ్రీ కాకాని వెంకటరత్నం ప్రసంగిస్తూ మూడు దశాబ్దాల క్రితం కృష్ణాజిల్లాలో కాంగ్రెసు వంటిర్లకు శ్రీ శివరావు గుంటేపుల వంటివారని, ఆయన దినపరాజు అప్పారావు వంటి కవులను తయారుచేసి, వెనుకవుండి జాతీయోద్యమాన్ని సడిపారని, కనుపించని త్యాగాలు చేసి దేశభక్తులను ఉత్తేజపరచి ప్రోత్సహించారని జిల్లా కాంగ్రెసు చరిత్రకు శ్రీకాథం దిద్దారని వివరించారు.

శ్రీ మల్లెల శ్రీరామమూర్తి ఉపన్యసిస్తూ శివరావు అముద్రిత సాహిత్యాన్ని వెలువరించడం ప్రజల కర్తవ్యమని, విష్కామ సేవలు సల్పిన ఈ ఆదర్శజీవి రచనలు ప్రజలు విధిగా పఠించవలెనని, చరిత్ర పరిశోధనలో కైఫీయతుల పరిశీలనలో ఆయన చేసిన కృషి అనన్యమైనదని ప్రశంసించారు.

శ్రీ నీలంరాజు వెంకటశేషయ్య మాట్లాడుతూ, సాహిత్యం పరిజ్ఞానాలలో సాధనస్వరూపు విలువలు తారుమారయినా శ్రీ శివరావు రచనలలోని సత్యాన్వేషణం, దేశాభిమానం చెరగవని, జాత్యభిమానం

ద్యేయమని సత్యనిష్ఠ. ధర్మనిష్ఠ, ఋజువర్తనం, నీతి, ధర్మం, జాతీయత ఇవే వీరి రచనలలో కానవస్తాయని, ఇది ఒక తపస్వికి కాని సాధ్యంకాని పని అని; శ్రీ శివరావు ధన్యజీవనులు, భారతజాతి గర్వించ తగిన మనిషి అని ప్రస్తుతించి, ప్రభుత్వం ఆంధ్రప్రదేశ్ చరిత్రను వాస్తవిక దృక్పథంతో శ్రీ శివరావుచేత వ్రాయించవలెనని విజ్ఞప్తి చేశారు.

తమ రచనలద్వారా యువకులలో చైతన్యం కల్పించిన శ్రీ శివరావు అముద్రిత గ్రంథాలను ప్రభుత్వం ముద్రించవలెనని శ్రీ కంభంపాటి సత్యనారాయణ కోరారు. న్యాయవాదుల తరపున శ్రీ పాటిబండ అప్పారావు శ్రీ శివరావును అభినందిస్తూ, ఆయన విలువలు గొప్పవని, స్వభావం ఉన్నతమైనదని అభివర్ణించారు.

డి. ఇ. ఓ. అభినందనలు తెలియజేశారు.



సభాసంతరము ఈ క్రిందివారి సందేశములు చేరినవి.

శ్రీ ప్రతిపాటి సత్యనారాయణరావు, శ్రీ మాడపాటి హనుమంతరావు, శ్రీ బెజవాడ గోపాలరెడ్డి, శ్రీ కె. ఎల్. రావు, శ్రీ జే. వి. సోమయాజులు, శ్రీ పోతావ్రగడ శ్రీరామారావు, శ్రీ అచార్య రంగా, శ్రీ పై. విఠలరావు.



“ నే నెరిగిన శివరావు గారు ”

శ్రీ కాకాని వెంకటకృష్ణం



శ్రీ దిగవల్లి శివరావుగారు ఆంధ్రదేశంలోని మేధావులలో పేరెన్నిక గన్నవారు. సర్వతోముఖ ప్రజ్ఞాధురీణులు. శ్రీ ప్రకాశం పంతులుగారి కోవలోనివారు. శ్రీ శివరావుగారిని గురించి ఈనాటి యువకులకు తెలియక పోవచ్చుగాని, ఆ రోజులలో అంటే 1930, 1932, సంవత్సరాలలో కాంగ్రెసు రణరంగంలో వారు దరించిన పాత్రలు తలుచుకుంటే వళ్ళు జలదరిస్తుంది. శివరావుగారు, మంటసాల శేఖరామశర్మగార్ల పాత్ర తలుచుకొన్నప్పుడు వళ్ళు పులకరిస్తుంది.

ఈ రోజులలో వేదికపై తెక్కి ఉపన్యాసాలు ఇచ్చి, ప్రభుత్వం ఇలా చేస్తున్నదని, అలా చేస్తున్నదని విమర్శించడం ఏమాత్రం కష్టం

కాదు. కాని, ఆ రోజులలో శివరావుగారు విమర్శలు చేశారన్నా, పుస్తకాలు వ్రాశారన్నా చాలా గొప్పవిషయం. వారి ధైర్యం అమితం. ఆ రోజులలో వారు మా అందరికీ ధైర్యం కలుగజేసి, వలంటీరులను ఉత్సాహపరచి రంగంలోకి పంపించేవారు. నిజమయిన అందరికీ ఆదర్శమైన నాయకులు ఆ రోజులలో ఎవరైనా మాకు వున్నారా అని అంటే ఒక్క శివరావుగారని మాత్రం చెప్పాలి. శివరావుగారి రచనలే ఆ రోజులలో మాకు ఆధారం. అవి మమ్మల్నూ ఉత్తేజపరచి, మాలో జాతీయ చైతన్యం కలుగజేసి విజ్ఞానవంతులుగను, చేశభక్తులుగను తయారుచేసినవని చెప్పాలి.

వారు వేదికలు ఎక్కి ఉపన్యాసాలు యివ్వనక్కరలేదు. ఇవ్వనూ లేదు. వారు నోటితో ఊరి వెళ్ళు పరవాలేదు. అని అంటే చాలు, మేము అందరమూ ముందుకు దూరేవాళ్ళం.

మూ ర్తి త్ర యం

వారి అనుచరులు, వారు కలిసి ఒక మండలి. శివరావుగారు, శ్రీ చెరుకుపల్లి వేంకటప్పయ్యగారు, డాక్టర్ ఘంటసాల సీతారామశర్మగారు. ఈ ముగ్గురూ కలిసి తిరిగేవారు. డాక్టర్ వెలిదండ్ర హనుమంతరావుగారు కూడా వుండేవారు. వారు పరమపదించారు. ఈ పై ముగ్గురు వ్యక్తులు ఒక మండలి. వారిపేరు చెపితే చాలామందికి హడలు. ఎక్కడో, ఏ రోడ్డుమీదో, ఆంధ్రరత్న భవనంలోనో కలిసేవారు. ఇంక చెరిగేవారు, విమర్శించేవారు. వారిచుట్టూ అనేకమంది కూడే వారు. పెద్ద పెద్ద వాళ్ళే వాళ్ళపేరు చెబితే చాలా భయపడి పోయేవాళ్ళు.

ఆ రోజులలో హెచ్చాడీ అనే జాయింటు మేజిస్ట్రేటు వుండేవాడు. బహు కఠినుడు. ప్రతివారికి సంవత్సరాలకొద్ది శిక్షలు వేసే

వాడు. అందరు భయపడి వెనుకంజ వేసేవారు. మహానాయకు లెవ్వరూ లేరు. ఎవరికివారు వెళ్ళి జైళ్ళలో కూర్చున్నారు. అలాంటి సమయంలో ఇక్కడ మాకు ఒక్క శివరావుగారుమాత్రం సరిహాకుగాని, ధైర్యాలకు గాని వున్నారు.

శ్రీ బసవరాజు అప్పారావు మొదలైన అనేక కవులచేత ఉద్రేక పూరితమైన పద్యాలు, పాటలు వ్రాయించి తెచ్చి పాడించేవారు. ఉదాహరణకు, తల్లులను విడిచి పిల్లలు రందోయి, పిల్లలను విడిచి తల్లులు రందోయి, భార్యలను విడిచి భర్తలు - భర్తలను విడిచి భార్యలు రందోయి అని మేమందరము పాడుతూ వెడుతుంటే, మాలో తెలియని ఆవేశం కలిగేది. ప్రాణభీతికూడా వుండేదికాదు. నిజంగా తలుచుకుంటే ఆశ్చర్యం వేస్తుంది. ఆ రోజులలో నిజంగానే తల్లులని విడిచి పిల్లలును, పిల్లలనువిడిచి తల్లులు, భార్యలను విడిచి భర్తలు, భర్తలను విడిచి భార్యలువచ్చి ఉద్యమంలో చేరేవారు. ఆకస్మికంగా చేరినవారిలోడాక్టర్ రాయప్రోలు సీతారామశాస్త్రిగారు జైలులో చెబ్బలుతిని పరమపదించారు.

శ్రీ శివరావు జైలుకు వెళ్ళకపోవచ్చు, దెబ్బలు తినక పోవచ్చు; కాని ఆయన వెనుక నిలబడి మమ్మలను తయారుచేశారు. అందరు జైలుకు వెళ్ళనక్కరలేదు. వెళ్ళినవారే దేశభక్తులుకారు. వెళ్ళకుండా సేవచేసినవారు అనేకమంది డాక్టర్లు, లాయర్లు వున్నారు. దిక్కుమొక్కులేని వలంటిర్లకు సేవచేసిన అలాంటివారు మహానుభావులు అనేకమంది అజ్ఞాతంగా ఉండి ప్రత్యక్షంగా కాకపోయినా, పరోక్షంగా అమితమైన సేవచేశారు. ముఖ్యంగా శ్రీ శివరావుగారు మాకు నాయకులు. వారుచేసిన సేవ అపారం.

స మా చా ర స ర్వ స్వం

వారిదగ్గర ఎలాంటి సమాచారం కావలసినా వారికేది. అది ఒక గని. చెప్పడానికి వీలుపడదు. ఆయన మాకు గురువు. మార్గదర్శి. పగటివేళ వారియింటికి వెళ్ళడానికి భయపడే వాళ్ళం. ఏమో ఎప్పుడొచ్చి పట్టుకుంటారో అని ఎప్పుడూ యింటిదగ్గర నంచులో పోలీసువారు తిరిగేవారు. పట్టుకుంటే వారి వృత్తికికూడా ముప్పు. అందుకని అందరం కలసి రాత్రివేళ రహస్యంగా వెళ్ళేవాళ్ళం. ఇంట్లో పెద్ద పెద్ద సమావేశాలు అవుతూ వుండేవి. చర్చలు జరుగుతూ ఉండేవి. అనేకమైన విషయాలు తెలుసుకుంటూ వుండేవాళ్ళం. ఇంట్లో నైకోస్థాయిలు కాపీలు ఇవ్వబడుతూ వుండేవి. రహస్యంగా గోడ దాటించబడుతూ వుండేవి. అది అంతా తలుచుకుంటే చాల విచిత్రంగానే వుంటుంది.

శివరావుగారు సత్యంకోసం పాటుపడ్డారు. తనకు తోచింది దైర్యంగా, వెనకడుగు వెయ్యకుండా చెప్పగలవారు శివరావుగారు ఒక్కరే. దెబ్బలాటలు కొట్టుకోవడం జరిగితే శివరావుగారికి చెరుకువల్ల వెంకటప్పయ్యగారికి కలెక్టరు కబురుచేసి నిజం చెప్పమని అడిగేవారు. ఇలాంటి సందర్భాలు ఇంకా ఎన్నో వున్నాయి.

శివరావుగారు మా అందరికీ పూజ్యులు. మా అందరికొరకు పాటుబడ్డారు. వారిని ప్రభుత్వం అంటే ఆనాటి పెద్దలు కొందరు ఈనాడు మరచిపోయారే. వారికి జ్ఞాపకంచేసి శివరావును ఎలా తగు విధంగా సత్కరించాలా అని అనేకసార్లు తావత్రయం పడ్డాను.

వారి పుస్తకాలు అచ్చువేయవలసినవి, వేసినవి, అనేకం ఉన్నాయి. వారి పుస్తకాలను పాఠ్యగ్రంథాలుగా పెట్టి, అచ్చువేసి వారిని సన్మానించవలసిన బాధ్యత ప్రభుత్వంమీద ఉన్నది.

వారికి రచయితగా ఎంత పేరున్నదో న్యాయవాదిగా అంత పేరున్నది. గౌరవం వున్నది. అలాంటివారు శివరావుగారు ఒక్కరే అని నిస్సంశయంగా చెప్పగలను.

(విజయవాడలో జరిగిన శ్రీ దిగవల్లి శివరావు సన్మానసభలో శ్రీ కాకావి వెంకటరత్నం ప్రసంగంలోని ముఖ్యభాగాలనుపై న వ్యాస రూపంలో ప్రచురించాము.)

— ఆంధ్రజ్యోతి ది 9-10-1966

శ్రీ కంభంపాటి సత్యనారాయణగారు, ఎం. ఏ.,

శ్రీ శివరావుగారు న్యాయవాద వృత్తిలో వుండికూడా సుమారు 40 సంవత్సరాలు గ్రంథ రచనద్వారా తెలుగు ప్రజల్లో చైతన్యం కలిగించారు. నేను సత్యాగ్రహోద్యమంలో పాల్గొంటున్న రోజుల్లో వారి రచనలు నన్ను చైతన్యవంతుణ్ణి చేసాయి. నాలాంటి వందలాది వేలాది పాఠకులు వారి రచనలను చదివి చైతన్యవంతులయ్యారు.

శ్రీ శివరావుగారు తన ప్రత్యర్థుల అభిప్రాయాలను ఎంత నిర్మాగమాటంగా ఖండిస్తారో వారి సుగుణాలను అత్యంత హృదయ పూర్వకంగా కొనియాడుతారు. కామ్రేడ్ వీరేశలింగం అనే శీర్షికతో నాలుగు వ్యాసాలు వ్రాసిన ఆ శివరావుగారే నవీన రష్యా ఆర్థిక వీతిలో రెలిన్ ఆర్థిక విధానాన్ని కొనియాడానికి సంకోచింపలేదు.

నేను శ్రీ శివరావుగారు రచించిన ఆంధ్ర ప్రభుత్వం నియమించిన గ్లాసరీ కమిటీలో దాదాపు 1½ సంవత్సరాలు పనిచేశాం. నేను వారికి రాజకీయ ప్రత్యర్థిని. అయినా నేను చేసే సూచనలను వారు ఎంత

నిష్పాక్షికంగా యోచించి స్వీకరించేవారో జ్ఞాపకం చేసుకుంటే అశ్చర్యం కలుగుతుంది.

శ్రీ శివరావుగారు తమ పార్టీకి చెందిన ఎంత పెద్ద నాయకుల ఆవిప్రాయాలనైనా నిర్మోగమాటంగా ఖండింపగలరు.

ఒకసారి గ్లాసర్ కమిటీలో అధ్యక్షులు శ్రీ అయ్యదేవర కాశే శ్వరరావుగారు రెండు పక్షం వాదనలను సమన్వయపరచే ఉద్దేశంతో ఒక శబ్దానికి అశాస్త్రీయమైన అర్థంనిచ్చేమాట ఉపయోగించాలని నిర్ణయం చేశారు. ఇలాంటి రాజీపద్ధతులు శబ్దప్రయోగానికి పనికిరావని శ్రీ శివరావుగారు ఎంతగట్టిగా చెప్పినా వినిపించుకోలేదు. తీసికో శివరావుగారికి పట్టరాని కోపంవచ్చి మరునాటి సమావేశానికి హాజరుకానని కమిటీకి రాజీనామా నిచ్చి వెళ్ళిపోతానని చెప్పారు. శ్రీ శివరావుగారి పంకల్పాన్ని నేను వెప్పగా ఆ సాయంత్రమే శ్రీ కాశేశ్వరరావుగారు స్వయంగా శ్రీ శివరావుగారి వద్దకు వెళ్ళి తమ విచారాన్ని వెలిబుచ్చారు. శ్రీ శివరావుగారు సంతృప్తిచెంది మరునాటి సమావేశానికి హాజరయ్యారు.

శ్రీ నీలంరాజు వెంకటశేషయ్యగారు

ఆయన 1924 నుండి 1966 పెద్దెంబరు వరకు దాదాపు 40 పుస్తకాలు రచించారు. అందులో చాలభాగం చరిత్ర వాఙ్మయానికి సంబంధించినవి. ఆయన నిస్వార్థంగా, కీర్తి కాంక్ష, పదవిమోజు, ధనాపేక్ష లేకుండా పరిశోధనాత్మక కృషి సాగించారు. ఆయన రచనలలో సత్యాన్వేషణ, సత్యప్రియత్వం, సత్యపరత్వం, దేశభిమానం, జాత్యభిమానం విశదమౌతాయి. సాహిత్యంలో మనిషి శీలం, ఆకృతి ప్రతిబింబం

చాలి. ఆయన రచనలలో ధర్మవిష్ణు, సత్యవిష్ణు గోచరిస్తాయి. ఇది సామాన్యునికి సాధ్యంకావు. ఇది తవస్సులాంటిది. ఆయన వ్రాసిన గ్రంథాలు కావ్యాలతో సమానం.

మి లై ల శ్రీ రా మ మూర్తిగారు

మూడు దశాబ్దాలకు పైగా ప్రసిద్ధ జాతీయవాదిగా, చలించని దేశ భక్తులుగా అనేక రచనలు సాగించారు. నిష్కామ సేవ చేశారు. పరిశుద్ధ జీవితమును గడిపారు. ఆశ్రయింపులు గిట్టవు. న్యాయవాద వృత్తిని సాహిత్యసేవకు ఉపాంగంగా ధర్మహ్లాస నిర్వహించారు.

కవిసామ్రాట్ శ్రీ విశ్వనాథ సత్యనారాయణగారు

ప్రళయనాయకు అను తమ చిన్న నవలను అంకితము చేయుచు వ్రాసిన మాటలు.

“దేశీయులకు బహువిషయములు నాటిది తెలియజేయుటకు చాల ప్రయత్నము చేసినవారిలో విజయవాద వాస్తవ్యులు, న్యాయవాద వృత్తి కలవారు, దేశీయాభిమానమునకు పట్టుకొమ్మవంటివారు శ్రీ దిగవల్లి శివరావుగారు.

వారు రచించిన పలుగ్రంథములు నేను చదివితిని. వారియందు నాకుగల గౌరవము పలుసార్లు ప్రకటించుటకు నూహించితిగానిపూర్వము సాధ్యపడలేదు. ఇప్పటికైన ఈ చిన్ని గ్రంథము వారికి అంకితముచేయ గలిగినందుకు నేను మిక్కిలి సంతోషించుచున్నాను.”

సం దేశములు :

శ్రీ కోకా సుబ్బారావుగారు,

భారత సుప్రీంకోర్టు ప్రధాన న్యాయమూర్తి .

“ఆంధ్రప్రదేశ్ ప్రభుత్వము నా పూజ్యమిత్రుడు శ్రీ దిగవల్లి వేంకట శివరావుగారిని గౌరవించుటకు నిశ్చయించినందుకు చాలా సంతోషించుచున్నాను. రాజమహేంద్రవరములో విద్యార్థిగా నున్నప్పటినుండి నే నాయన నెరుగుదును. ఆ కాలములోనే ఆయన బహుముఖ ప్రతిభాకాలి యని విద్యాధికుడని నాకు తోచినది. విజ్ఞానరంగము లోను, న్యాయవాద వృత్తిలోనుకూడా ఆయన పేరుపొందినాడు. ఆయన పుస్తకములు, కరవత్రములు, ఆయన పాండిత్యమునకు నిదర్శనములు. రాజకీయములం దాయన చేసిన నిస్వార్థపేష, ఆయన సాహిత్య, చాంద్రక రచనలు, ఆయన న్యాయవాద విధానము యువకుల కాదర్శ ప్రాయములని నా యభిప్రాయము. శ్రీ శివరావుగారికి సార్థకము అనంద ప్రదమునగు దీర్ఘాయువు కలుగునుగాక.”

శ్రీ నార్ల వెంకటేశ్వరరావుగారు,

పార్లమెంటు సభ్యులు, ఆంధ్రజ్యోతి సంపాదకులు

“ఈ మధ్యభారతదేశమున బ్రిటిష్ రాజ్యాధిపత్యము భారత విజ్ఞాన వికాసములనుగూర్చిన “బిల్లియగ్రఫీ” చూచుట తటస్థించా అందులో బెంగాలీనారి రచనలు చాలా కనబడి ఆంధ్రుల రచనలు చేర్చని లోపము కనబడినది. ఈ విషయములనుగూర్చి చాలా గొప్ప

పరిశోధక కృషినిచేసిన శ్రీ శివరావుగారు నాకు జ్ఞాపకమునకు వచ్చారు. ఆయన రచనలు మేజర్ బి. డి. బాసుగాది రచనలతో సమానమైన విలువగలట్టివే. పైగా ఈయన మరుగుపడిపోయిన అనేక ఘట్టములను వెలుగులోనికి తెచ్చినారు. ఆయన త్యాగి విస్తృతిముగా వ్యాపించుట కీ సన్మానము తోడ్పడుచుగక.

శ్రీ డాక్టరు జెజవాడ గోపాలరెడ్డిగారు, పాల్గొంటు నభ్యులు.

శ్రీ శివరావుగారివంటి సత్పురుషుల విరివి ఆలన్యముగనైనను ప్రభుత్వము, ప్రజలు, గౌరవింపబడుచుచున్నాము. మేము 1930 నుండి కొన్ని యేండ్లు చాలా అన్యోన్యముగ మెలగినాము. 'గొప్ప విషయములను గూర్చి ఉద్గ్రంథములు రచించి ప్రజలలో విజ్ఞానము వ్యాపింప జేయుటలో ఆయనకుగల ఉత్సాహము నే నెరుగుదును. ఆ కృషి నాయన నిరంతరముగా కొనసాగించుచు బహు గ్రంథకర్తయైనారు. ఆయనకు నా హృదయపూర్వక అభినందనములు గౌరవము అందజేయుదు.

శ్రీ ప్రత్తిపాటి సత్యనారాయణరావు, లా కమీషన్ అధ్యక్షులు.

శ్రీ శివరావుగారు చేసిన దేశసేవను అంద్రప్రదేశ్ ప్రభుత్వ మిప్పటికైన గుర్తించి నందులకు చాలా సంతోషించుచున్నాను.

శ్రీ గొట్టిపాటి బ్రహ్మయ్యగారు, శాసన పరిషత్ అధ్యక్షులు.

శ్రీ శివరావు పంతులుగారిని నేను 40 సంవత్సరములనుండి చాలా పన్నిహితంగా ఎరుగుదును. వారు దేశభక్తులు. స్వరాజ్య సంపాదనకు అంద్రరాష్ట్ర నిర్మాణమునకు వారు ప్రత్యక్షంగాను పరోక్షంగాను ఎనలేని సహాయ సంపత్తి నిచ్చినారు.

యువకులను ప్రోత్సహించి, వారిని వీరులుగా తీర్చిదిద్ది సమర
రంగమున దుమికించిన ఆచార్యసత్తము దీయన.

శివరావుగారు ఆంధ్రదేశంలోని మేఘాపులలో పేరెన్నిక గన్న
వారు. వారు సర్వతోముఖమైన ప్రజ్ఞాధురీణులు. వారి రచనలు వారి
పాండితీ ప్రకర్షను వెల్లడించుచున్నవి.

ఆయన ఆత్మగౌరవం కలిగి సత్యపథాను వీడని న్యాయవాది.

శ్రీ పెద్దింటి తిమ్మారెడ్డిగారు

ఆంధ్ర రాష్ట్ర కాంగ్రెసు అధ్యక్షులు

శ్రీ శివరావుగారు ఆంధ్రకేసరి బంగుటూరి ప్రకాశంపంతులుగారి
అనుయాయులు. స్వాతంత్ర్య సమరరంగంలో ఆయన సాహిత్యసేవ
మరువరానిది.

శ్రీ శివరావుగారు సత్యపథంతో సాగిన న్యాయవాది. విరాడం
బరజీవి, నిర్దష్ట నడవడిగలవారు. తాను నమ్మిన వానిని నిర్మోగమాటంగా
చెప్పగల సాహసి.

శ్రీ వాసిరెడ్డి దుర్గా సదాశివేశ్వర ప్రసాద్ గారు

శ్రీ శివరావుగారు నిర్వహించిన వాఙ్మయసేవ గణనీయమైనది.
కాలగర్భమున కప్పబడియుండియున్న అనేక చారిత్రక సత్యములను
వారుద్ధరించిరి.

మహాత్మాగాంధీగారు నిస్పృహతో నిర్వీర్యమైన కర్తవ్య మూల
మైన భారతజాతికి నవచైతన్యము పూరించినారు. దేశమంతటా
స్వాతంత్ర్య కాంక్ష వ్యాపించినది కాని ప్రజాసామాన్యమునకు పర పరి
పాలనవల్ల కలిగే బెదిద లేమిటో తెలియవు. అవి తెలియచెప్పుట

అనాదెంతో అవసరమైయుండెను. ఆకార్యమును శ్రీ శివరావుగారు నిష్ఠాముగా నిర్వహించిరి.

శ్రీ శివరావుగారు మన పూర్వ సంస్కృతి సంప్రదాయముల యందభిమాని. సత్యారాధకులు. ఋజువర్తనులు. అవినీతి అక్రమములను సహింపజాలరు. ఈ సందర్భములలో వీరొక్కకప్పుడు నిశితముగా విమర్శించువారు. అప్పటికవి కొందరకు అప్రియముగా నుండవచ్చును. కాని సత్యపథములో దానికి విలువగలదు.

(శ్రీ) గుమ్మడిదల సుబ్బారావుగారు, గోష్ఠి, అమలాపురం.

శ్రీ శివరావుగారు ఆంధ్రచరిత్రకును వాఙ్మయమునకును మహాత్తర సేవ యొనర్చినారు. రాష్ట్రప్రభుత్వ మేర్పరిచిన టాషాకోశము సిద్ధపరచుటలో వారొనర్చిన సేవ ప్రసిద్ధమైనది. ముఖ్యముగ చెన్నపురి చరిత్రలోను 19వ శతాబ్దిమునందును అడుగున వడిపోయిన ఆంధ్రుల పముఖపాత్రను బయటకు తెచ్చి కథలు గాథలుగను చరిత్ర పుస్తకములు గను ప్రచురించినందులకు శ్రీ శివరావుగారికి ఆంధ్రులెంతయో ఋణపడి యున్నారు.

బ్రహ్మ(శ్రీ) శతావధాని వేల్ూ శివరామశాస్త్రిగారు

ప్రభుత్వమువారు ఇప్పటికి మిమ్ములను గుర్తించగలిగినందులకు సంతోషం. మీరు విషుక్షపాతంగా నిర్భయంగా, చరిత్రలు, ఎవరికిని తెలియని క్రొత్త అంశములతో ఆవిష్కరించుటవలననే మిమ్ములను ప్రభుత్వం గౌరవించినదిగాని ఇది ఒకరి సిఫారస్ కాదు.

(శ్రీ) వావిలాల గోపాలకృష్ణయ్య, ఆంధ్ర శాసన సభ్యులు.

“అనాటి జాతీయోద్యమంతో మీ రచనలు మాజోటి యువకులకు విజ్ఞాన కేంద్రాలుగా వుండేవి.”

శ్రీ డాక్టరు అక్కిరాజు రమాపతిరావుగారు,

ఎం. ఏ. పి. హెచ్. డి., హైదరాబాదు.

నిరాదంబరత, అచ్చశీలము, సామన్యభావము, అర్హము, క్రమక్రమంగా మరుగైపోతున్న ఈ రోజులలో పై యోగ్యతలన్నీ కలిగి, పేరుప్రతిష్ఠలకొరకుగాని ధన్యనానముత్సుకత్వంతో గాని, కాకుండా అచ్చమైన అభిరుచితోను, తాత్పర్యంతోను, చరిత్ర పరిశోధనకు తెలుగు దేశంలో ప్రామాణికత్వం ఏర్పరిచారు శ్రీ శివరావుగారు.

తెలుగుదేశంలో ఉన్నతశ్రేణికి చెందిన చారిత్రకులను వ్రేళ్ల మీద లెక్కపెట్టవచ్చును. వారిలో శ్రీ వేంకట శివరావుగారికి విశిష్టమైన స్థానమున్నది. చరిత్రను సాహిత్యంగా చెప్పటమే వీరిలోని విశిష్టత. భారతదేశానికి అందునూ ముఖ్యంగా ఆంధ్రదేశానికి సంబంధించిన అనేక కథలకు, గాథలకు వీరు ప్రాణంపోశారు.

స్వాతంత్ర్యోద్యమము బ్రిటిషువారి పరిపాలనము మొదలైన విషయాలను చెప్పవలెనంటే శ్రీ శివరావుగారు. ప్రామాణికులని చెప్పవలసే ఉంటుంది.

శ్రీ ఎం. భక్తవత్సలం, మద్రాసు ముఖ్యమంత్రి

ఈసంతోష సమయమున శ్రీ శివరావుగారికి నా హృదయ పూర్వకమైన అభినందనములు పంపుచున్నాను.

శ్రీ టి. ఎన్. అవినాశిలింగం చెట్టియూర్, కోయంబత్తూరు

శ్రీ శివరావు చేసిన మహత్తర ప్రకాశనము ఆంధ్రప్రదేశ్ ప్రభుత్వము సన్మానించుచున్నందుకు చాలా సంతోషించుచున్నాను.

దిగవల్లి వేంకటేశ్వరరావు రచనలు

మూర్తి ప్రముఖములు

~~~~~

పోతన వేమనలయుగము (1924)

(చెన్నపురి రాజభాషికాశాల బహుమాన వ్యాసము)

హిందూధర్మ శాస్త్రసంగ్రహము (1926)

దక్షిణాఫ్రికా చరిత్ర (1928)

(విజ్ఞాన చంద్రికామండలి)

నీలపరింద (జమీందారుల కథ) నవల. (1929)

సత్యాగ్రహ చరిత్ర (1930)

నిర్భాగ్య భారతము ,,

దరిద్రనారాయణీయము ,,

బాగోలీ సత్యాగ్రహవిజయము ,,

బ్రిటిషు వస్తుబహిష్కారము ,,

విదేశవస్త్ర బహిష్కారము ,,

సత్యాగ్రహబోధి ,,

(పై ఆరు కాంగ్రెసుసంఘ ప్రచురణలు : 1930-32 లో విషేధింపబడినవి)

అధిని వేశ స్వరాజ్యము (1933) (విజ్ఞానచంద్రికా ప్రచురణ)

సహకార వస్తునియోద్యమము (1933) కృష్ణావోపరేటివు ఫెడరేషన్

భారతదేశ స్థితిగతులు Statistics (1933)

వ్యవసాయరక్షణము (1934) (ఇంగ్లీషు తెలుగు పారిభాషికనిఘంటువు)

కా.స్ర.పరిభాష (1935) (ఇంగ్లీషు తెలుగు పారిభాషికవిభుంతువు,  
అంకుల్ టాముకథ (1936)

నూతన ఇండియా రాజ్యాంగము (ఆంధ్రరాష్ట్ర)రైతుసంఘ ప్రకటన)  
నవీనరస్య ఆర్థికనీతి (1936) ,,

రాష్ట్రీయ స్వపరిపాలనము (1937) (విజ్ఞానచంద్రికామండలి)

భారతదేశమున బ్రిటిష్ రాజ్యతంత్రము (1938)

బ్రిటిష్ ఇండియా చరిత్ర (1938)

వ్యవసాయదారుల ఋణవిమోచన చట్టము (1938)

ఫెడరేషన్ నిజస్వరూపము (1939)

(శ్రీ డాక్టరు భోగరాజు వట్టాభిసేతామయ్యగారితోకలిసివేసిన రచన)

(పై గ్రంథములు పుచ్చుద్రణము కావలెను)

ఏనుగుల వీరాస్వామయ్యగారి కాశీయాత్ర చరిత్ర (1941)

కథలు - గాథలు మొదటి భాగము (1941)

కథలు - గాథలు రెండవ భాగము (1945)

కథలు - గాథలు మూడవ భాగము (1946)

కథలు - గాథలు నాలుగవ భాగము (1947)

(వెంకటరామా అండ్ కో ప్రచురణ)

1857 పూర్వరంగములు (1957 పితాంధ్ర ప్రచురణ)

సన్యాసుల స్వాతంత్ర్య సమరములు 1958 (నవోదయ ప్రచురణ)

ఆదివాసుల స్వాతంత్ర్య యుద్ధము 1958 (నవోదయ ప్రచురణ)

ఆఫ్రికా జాతీయోద్యమము (1959)

చరిత్ర శాస్త్రవిజ్ఞానము (అకాడెమీ)

మన ఆంధ్రత్వము (1962) (అదర్శ గ్రంథ మండలి)

ప్రజాప్రభుత్వము (1966) ,,

మ. పోలీసు వ్యవస్థ (1966) [రామన్ ప్రచురణ]

## అ ము ద్రి త ము లు

1. 1857 పూర్వరంగములు (రెండవభాగము)
  2. “1757-1857” స్వాతంత్ర్య సమరములు
  3. ఆంధ్రప్రదేశ్ చరిత్ర (మూడు భాగములు)
  4. కథలు-గాథలు 5, 6 భాగములు
  5. లోకమాన్య తిలకు
  6. ఆంగ్లప్రభుభక్తి యుగము
  7. బిషప్ హెబరు భారత దేశయాత్ర
  8. కాంగ్రెస్ పూర్వరంగములు
  9. జీవితగాథలు
- ఇత్యాదులు
-

SUPREME COURT OF INDIA

Chief Justice of India,  
No 2, Motilal Nehru Marg,  
NEW DELHI, the 16 h Sept 1966

DEAR SRI NARASIMHA RAO GARU,

Thank you for you letter of the 6th instant. I am glad that the Government of Andhra Pradesh has decided to honour my esteemed friend Sri Venkata Siva Rao. I have known him from the time he was a student at Rajahmundry. Even in those days, he impressed me as a man of versatality and learning. He had made a mark both at the Bar and in the field of learning. His books and pamphlets bear testimony to his erudition. His selfless work in politics, his contribution to literature and history and his career at the Bar would, I think, stand out as an inspiring example to young aspirants in those fields

I wish Sri Venkata Siva Rao a long, happy and useful life.

With kind regards.

Yours sincerely,

(Sd) K. Subba Rao.  
(K. Subba Rao).

To

SHRI T. L. NARASIMHA RAO GARU, B. SC., B L.,  
Advocate,  
Vijayawada-2. (A. P.)

44 WESTERN COURT,  
N. DELHI  
28—10—66.

DEAR SHRI NARASIMHA RAO,

So glad to hear that you are trying to organize a fitting Sanmanam (సత్కారం) for our good old friend Shri Digavalli V. Siva Rao.

It has been my privilege to have known him for the past 40 years. He is one of the very few Andhra intellectuals who have continued to serve our people in a constructive manner. As an author and research worker, he has rendered great services in promoting adult education among our none — too — well educated Andhra Voters.

He devoted so much of his time to write so many books in Telugu and continued the tradition of Vijnana Chandrika Mandal of the late K. V. Lakshmana Rao and thus enriched not only Andhra Literature but also the politically awakened people.

He suffered like so many of us, in our freedom struggle and neglected his legal practice in order to promote the causes of Harijan uplift and Kisans

What a delightful friend he has proved to be, to so many of us during all these decades.

I pray that God should endow him with long life and happy times and pleasant experiences with the slowly awakening Andhra Electorate, for he deserves well of all of us.

Yours affly,

*Ranga.*

Kindly convey to him my personal love and regards.

# సంకలనం

| పుట    | పంక్తి | అచ్చు            | ఒచ్చు                          |
|--------|--------|------------------|--------------------------------|
| 11     | 8      | ప్రజలేదైన        | హులేదైన                        |
| 12     | 21     | హెడ్డుపడ్డు      | హెడ్డుపడ్డు                    |
| „      | „      | రాక్కేలు         | రాక్కేలు                       |
| „      | 22     | శాకపడ్డు         | శాకపడ్డు                       |
| 12, 13 | 22 1   | లాల్వరాంప్టన్    | హూల్వరాంప్టన్                  |
| 13     | 1      | జురోజుల్ ఫర్మెన్ | జురోజున్ ఫర్మెన్               |
| 17     | 14     | పరిహాసక          | పరిహాసక                        |
| 20     | 8      | juged            | juge d                         |
| 21     | 9      | Spartive         | Sportive                       |
| 26     | 8      | పేపీల్లు         | పేపీల్లు                       |
| 27     | 12     | మొదట             | మొదట                           |
| 31     | 4      | విశేషజాంశము      | విశేషాంశము                     |
| 31     | 16     | సంగతులు          | వియల్పదిన సంగతులు              |
| 31     | 21     | బ్రిటన్          | బ్రియిటన్                      |
| 33     | 1      | పైన ప్రజలకు      | పైన ప్రజలకు గౌరవముండదు ప్రజలకు |
| 37     | 16     | సతదన్యాయ         | సతదున్యాయ                      |
| 39     | 11     | లందనావశ్యక       | లందు అవశ్యక                    |
| 40     | 8      | ఒక్క             | యొక్క                          |
| 40     | 13     | కాంటీలకు         | కాంటీలకు                       |
| „      | 14     | కాంటీల           | కాంటీల                         |
| 41     | 3      | కాంటీబర్         | కాంటీ, బర్                     |
| 41     | 13, 15 | కాంటీ            | కాంటీ                          |
| 42     | 8      | పీతాధిపతి        | కిరీటాధిపతి                    |

| పుట      | పంక్తి | తప్పు                                                                                                                           | ఒప్పు                                                                                                                                |
|----------|--------|---------------------------------------------------------------------------------------------------------------------------------|--------------------------------------------------------------------------------------------------------------------------------------|
| 47 to 56 | పుటల   | కీర్తి క మన పోలీసు వ్యవస్థ                                                                                                      | అని నవరింపవలెను.                                                                                                                     |
| 51       | 0      | డైరెక్టర్ జనరల్                                                                                                                 | ఇన్స్పెక్టర్ జనరల్                                                                                                                   |
| 52       | 11     | మానూల్                                                                                                                          | మామూల్                                                                                                                               |
| 53       | 16     | కాలమున                                                                                                                          | కాకాలమున                                                                                                                             |
| 54       | 19     | వంచింది                                                                                                                         | వధించి                                                                                                                               |
| 60       | 11, 15 | మద్రాసు నగరములో<br>కమీషనరు డిప్యూటీ 3<br>అసిస్టెంటు కమీషనర్లు 21<br>సూపరెంటు 20<br>అసిస్టెంటు సూపరెంటు 461<br>ఇన్స్పెక్టర్లు 95 | మద్రాసు నగరములో<br>కమీషనరు, డిప్యూటీ<br>అ॥ కమీషనర్లు<br>సూపరెంటు 21<br>అ॥ సూపరెంటు 20<br>ఇన్స్పెక్టర్లు 461<br>సబ్ ఇన్స్పెక్టర్లు 95 |
| 75       | 18     | ప్రజల కందరకు<br>ప్రభుత్వ శాఖలందలి                                                                                               | ప్రభుత్వ శాఖలందలి                                                                                                                    |
| 90       | 6      | అకార్యములైన                                                                                                                     | అనార్యములైన                                                                                                                          |
| 101      |        | రాజ్యాంగము అమలులోవి                                                                                                             | అమలు జరుగునవి                                                                                                                        |
| 108      | 17     | తాగిన                                                                                                                           | దాగిన                                                                                                                                |
| 112      | 3      | నివేషధములు                                                                                                                      | నిషేధములు                                                                                                                            |
| 123      | 4      | పట్టతగవి                                                                                                                        | పట్టతగిన                                                                                                                             |
| 134      | 5      | పడియ                                                                                                                            | పడియా                                                                                                                                |
| 136      | 15     | జప్తి                                                                                                                           | జర్తి                                                                                                                                |
| 146      | 17     | అయిన                                                                                                                            | అయిన                                                                                                                                 |
| 150      | 14, 15 | మధ్య                                                                                                                            | సాధారణ నేరములు                                                                                                                       |
| 162      | 5      | బందూఖాన్                                                                                                                        | బందూఖాను                                                                                                                             |
| 192      | 9      | త్రైము                                                                                                                          | ట్రైము                                                                                                                               |

